

د فوړ ژبي شاعر او ليکوال گل پاپا الفت

غوره

نشرونه

Ketabton.com

# د خوږ ژبي شاعر او ليکوال گل پاچا الفت



مؤلف گل پاچا الفت

## غوره نثرونه

پښتو ټولنه ۱۳۳۶ او ۱۳۹۱

## د کتاب پېژندنه



د کتاب نوم:

غوره نثرونه

ليکوال:

خوږ ژبي شاعر او ليکوال گل پاچا الفت

رالېږونکي او کمپوزر:

غلام حبيب مليار، د کرهڼي وزارت دمصوباتو مدير

انلاين چاري:

مختار احمد احسان - د لراوېر د ات کام برېښنايي کتابتون

[www.Larawbar.com](http://www.Larawbar.com)



## لړلیک

- 3.....سرلیک
- 4.....د پردی خبری
- 4.....لاروی
- 5.....ژوند
- 5.....نوی نسل
- 5.....لوی اووړوکی
- 6.....د شاعر تحفه
- 6.....خدمتگار
- 6.....عقل
- 8.....پوهه او هوښیاری
- 10.....احمق څوک دی
- 12.....نوی درس
- 12.....دری کاله
- 13.....قوی او ضعیف
- 14.....ښه گټه
- 15.....داخترپه ورځ
- 16.....خانی لاره
- 16.....یوازی
- 16.....فاتح
- 17.....لباس
- 19.....خیرات
- 19.....د زیارت ډیوی
- 20.....دمزار لوحه
- 20.....لیاقت
- 22.....کوچینیان
- 23.....جگ برجونه
- 23.....حقیقت
- 24.....لویه خدایه
- 25.....ماشومان
- 25.....شعراو ادب
- 27.....دادب راز

- نوی کال..... 28
- زما دلاس نیا لگيه..... 29
- د فکر پالونکي..... 30
- د ژوند نغمه..... 30
- نوی فکر..... 31
- زور فکر..... 32
- ناداني او ناداري..... 32
- سیند..... 33
- عقیده..... 33
- عمل..... 34
- عبادت او دعا..... 34
- بی زړه..... 34
- ملک او ملا..... 35
- شاعر..... 35
- سپا..... 36
- د پسرلي گله..... 37
- درمي خاونده..... 38
- بی گناه بندی..... 38
- نظر لالا..... 39
- جبر او اختیار..... 41
- د خان واده..... 43
- غم او خوشحالي..... 43
- اخلاقي اساس..... 45
- ښه او بد..... 46
- پخوانی ډیوی..... 46
- انتخاب..... 47
- د عقل برخه په ژوندانه کی..... 49
- حسابی خبری..... 50
- شعر او فلسفه..... 50
- ولاړی او به..... 50
- ښه حاکم..... 52
- دمثولف پیژندنه..... 52
- الفت..... 53

بسم الله الرحمن الرحيم

## سرليک

څه د پاسه شل کاله کيږي چه زه د څه ليکلو او فکر کولو په رنځ اخته يم همدغه شغل زه له خپلو او پردونه بيل کړي يم او په گوښه ځای کښي ئي له خلقونه لري کښي ننولم ډيري شپي ئي راباندې په ويښه تيږي کړي او ډيري ورځي ئي له دوستانو او ملگرونه بيل وساتلم.

په دغه موده کښي ماله خپلو بچيو او دکاله خلقو سره ډير لږ وځندل او هر چاته بي ميني غوندي ښکاره شوم، کله له سبانه تر مابنا مه ځای په ځای کښينا ستم چه د څه ليکلو په فکر کښي رانه مونځونه هم قضا شوه مگر هيڅ مي ونشولیکلي کله به په نيمه شپه لکه سودائي له خوبه را پاڅيدم او د آسمان ستور و ته به مي حيران حيران کتل يو وخت به مي څو کرښي وليکلي بيا به مي هغه څيري کړي بل وخت به مي خپل څيري کاغذونه راغونډ کړه او يوه کلمه به مي له بلي سره ښلوله ډير ځله را ته خپل فکر او خيال ډير ښه ښکاره شوي او کله کله مي خپلو ليکنوته په ډير حقارت کتلي دي او له ځانه مي زړه تور شوي دي.

ډيرو ورځي دکور او کلي له خلقونه پټ شوي يم او چيرته لري د غره په لمن کي په کومه هديره کي ناست يم يا مي د سيند په غاړه يوازي ورځ تيره کړي او يوازيتوب مي ډير لوی نعمت گنلي دي. په دغسي مختلفو احوالو کښي مي کله شعراو کله نثريکلي چه زما روحي او فکري اغيزي پکښي څرگندي دي. ددي کتاب پاني زما ډيري مودي دخاطر اتويوه برخه ده چه زما به نظر کښي ادبي قيمت لري اوزه ئي خپل غوره نثرونه گڼم.

زما په مقالو کښي ځيني نوري مقالې هم شته چه دلته ئي چاپول مناسب و، مگر اوس لاس ته ندي راغلي اودا انتخاب نيمکړي غوندي شو.

داپاني چه تاسي لولي په ليکلو کښي ئي ډير زيار ايستل شوي چه لوستونکو ته پوره نه معلومېږي. لکه چه يو کور څو ځله جوړ او وړان شي دامضامين هم څو ځله يوراز او بل راز شويدي چه دترکيب او تاليف په لحاظ ئي مختلف صورتونه پيدا کړي او کيدای شي چه ځيني به ئي له اوسني حالت ښه هم و. دليکوفن ډيري جگر خوني لري او ډير ځله داسي کيږي چه يو ليکوال يو شپه په ويښه سباکړي او يوه جمله پيدا کړي يا يوه ليکه هم ونشي ليکلي.

ديوه خيال يا فکر پيدا کول اوبيائي په ښه ډول بيانول هغه گران کاردی چه نور و ته ئي گرانوالی او دروندوالی نه معلومېږي په همدغه سبب پوه شاعر او ليکوال ته نه ښائي چه خپلو آثارو قيمت له چانه وغواړي يا ورته څه قيمت وټاکي.

زه هم په دغه ټکي پوه شوي يم اوله هيچا نه پري هيڅ نه غواړم. ډيره ښه ده چه زه اوس دپخوا په شان نه يم او خپلو افکارو ته په هغه قيمت نه يم چه پخوا وم.

يو وخت ما په ځان ډيره بڼه عقیده درلوده او خپل فکر می ډیر مبارک گناهه هغه وخت به چه ما هرڅه ولیکل هغه به راته په یقین سره ډیر بڼه ښکاریده او ډیره ښکلا به می پکښی لیدله مگر اوس هغه د یقین سرمايه په شک بدله شوه او پخپل فکر او نظر راته بد گمانی پیدا شوه.

زه به اوس ډیر خوښ یم که دا پانی لکه د تمباکو پانی د چا د فکر صحت زیان ونه رسوی او څه زهر پکښی گډ نه وی. هرڅه چه وی او هرڅنگه چه وی مگر له ماسره بده اراده نه ده موجوده او په بد نیت دغه کار نه کوم.

د افکرونه بڼه وی او که بد مگر د بیان او اظهار طرز بی بدنه دی او د بڼه نثر ښیځنې پکښی شته که نورڅه نه وی نو د عبادت په لحاظ دا کتاب دیوه ادبی متن په حیث یوه ساده انشا بللی شو چه له نوولیکوالو او پښتنو لوستونکو سره کومک کوی.

په دغه وخت کښی د غسی کتابونو ته ضرورت موجود دی او دغه ضرورت ما ته هغه وخت پوره څرگند شو چه زه د حقوقو په پوهنځی او د ادبیاتو په پوهنځی کښی د پښتو استاذ شوم او د ادوه کاله د پښتو درس را په غاړ شو.

پدی انشاء کښی د پښتو که زه څه ښکلیتوب وینم هغه ساده گی او آسانی ده چه په لفظ او معنی کښی بی ډیر لحاظ ساتل شوی دی او دا آسانی په ډیرو مشکلاتو لاس ته را غله.

پدی انشاء کښی که د فکر او معنی څه ښایست شنه هغه به ساده گی کښی پت دی او څه ایغ نیغ حسن پکښی څوک نشی لیدی.

که دا نشر رواج ومومی او ځینی نوی لیکوال دغه سبک غوره کاندی مابه دخپل زیاد او زحمت ډیر ښا اجر موندلی وی او خوښ به یم چه د پښتو نثر نه می بوڅه خدمت وکړی شو.

گل پاچا الفت د پښتو ټولنی ریس:

## د پردی خبری

ترڅو چه د ښځو مخونه پټ وی خبری به هم په پردی کښی وی ځکه چه په پښتو کښی خبره هم مؤنث ده یواځی خبره لاڅه چه ژبه ، وېنا ، معنا ، خطا به ، مقاله هم د تانیث علامی لری.

هغه وېنا چه ابتکار په کښی وی د ادب پردی ته لا ډیر ضرورت لری.

تاسی زما خبرو ته لږ غوندي باریک شیئ !

د ادب او سیاست خبره ډیره باریکه ده.

زه په ډیره نری او باریکه لار لارم ، خدای دی وکړی چه ډیر باریک بین خلق په دغه لار راشی او په ځیر ځیرو گوری.

ما او ښان نه دی بار کړی زما قافله دمچیو ده چه د گلو نوله پانونه په هوا څه راوړی او غسل جوړوی.

له دی قافلی سره د سبا وړېمو خوشبوئی بار کړیده چه څوک ئی په سترگونه وینی مگر حساس د ما غونه ئی احساس کولی شی.

هو ! زما کار له احساس سره دی ، زما خریدار باید ډیر حساس وی یا ډیر حساس شی.

## لاروی

مونږ دخپلو کورونوله څنگه په ډیره کښی ناست وو.  
له پاسه یو لاروی راغی د ونی ډډته ئی ډډه ولگوله له ملا نه ئی ډوډی پرانیستله اوله څه شی سره ئی په خوند خوند خوړله.  
مونږ وږی تږی و، هغه ځان موږ کړ او یخی اوبه ئی وڅکلی.  
مونږ روژه وو، هغه بوزه و، ځکه چه په مسافرو باندی روژی نشته.  
لاروی وویل: ماته دخوړلو اجازه شته او تاسو ته نشته.  
ماته خدای خواړه او اوبه روا کړیدی په تاسو ئی ایسار کړیدی.  
داد خدای قانون دی، ددی قانون په رمزاو معنی پوهیدل په کاردی.  
د خدای کارونه بی حکمته نه دی، تاسی ددغه عملی تعلیم په اصلی معنی ښه فکر وکړی!  
تاسی ولی وږی یاست اوزه ولی موږ یم؟  
زه په کار او مقصد پسې روان یم او تاسی ځای په ځای پراته یاست.  
ستاسو حرکت لنډ دی ځکه ئی وږی کړی.  
تاسی د خدای قانون منلی دی مگر پوه شوی پری نه یاست.  
زه راوگرزیدم چه تاسی په دغه راز پوه کړم اوله لوږی نجات ومومی.  
پاڅیرې، روان شی اولری ځای په نظر کښی ونیسی!  
لوږه او تنده په توقف او سکون کښی ده په حرکت کښی نشته.

## ژوند

دیوی چینی اوبه دی، څوک ئی د زرو په جام څکی، څوک ئی د خاورو په کنډولی کښی.  
هغه چه دانه لری نو هغه په لپه کښی ئی را اخلی.  
په اوبو کښی هیڅ فرق نشته فرق په لوبنو کښی دی.  
د شاه او گدافرق په لوبنو کیږی.  
داوبو په خوند هغه څوک ښه پوهیږی چه ډیر تږی وی.  
هغه لاروی چه له بیدیا نه سترې ستومانه راځی او تنده ئی ډیره زیاته ده دا اوبه ډیر خوندور کوی.  
هغه دهقان چه په سره غرمه کښی یوی کوی او خولی پری راماتی دی دا اوبه دهغه دپاره ډیر لوی نعمت دی.  
یوشپون چه له غره نه تږی را کوزیږی او په چینی باندی خوله ږدی داوبو په خوند ډیر ښه پوهیږی.  
یوبل سړی چه یخ سیوری ته په ارامه چوکی ناست دی ښایسته صراحی ئی له څنگه ایښی ده او په ښوگیلا سونو کښی اوبه څکی له اوبو هغه خوند نشی اخستلی.  
هو! ده دلارویو او شپنوتنده نه ده لیدلی.

په سره او ټکنده غرمه کښي ئی لونه دی کړی ځکه هغه تلوسه په ده کښی نشی پیدا کیدلی.  
چاچی لوږه او تنده نه ده لیدلی هغه خوږ و او او بو پوره خوند هم نه دی لیدلی او د ژوند په کیف نه دی پوه شوی.

## نوی نسل

له ځمکي نه بخار پورته شو.  
له بخار نه وریغ پیدا شوه.  
له وریغی باران ووریده.  
له بارانه د پسرلی گلو نه پیدا شوه.  
له گلونو نه خوشبوئی پیدا شوه.  
وگوری مور او پلار او ځوی څومره فرق لری؟  
هغه تفاوت چه د باران او گلونو یا د ځمکي او بوټو تر مینځ وینی دیوه او بل نسل تفاوت همدغومره دی.  
که اولادونه میندو غوندی وای له غرونو څخه به لعلونه نه پیدا کیده.  
له دریابو نو څخه به مرغلری نه راوتلی.  
له آبشار نه به بریښنا نه راتله.  
د پندو اولادونه به پانده و.  
له کڼو نه به کانه زیریدل.  
اوس پوه شوی! چه نوی نسل او زور نسل یو رنگه نه وی.  
که څوک خپل ځلمی زوی ته زړه بوچی په نکاح اخلی یا خپله پیغله لور اتیا کلن بوچی ته ورکوی ښه نه کوی.  
زړه تربیه او نوی نسل همدغوسی وگڼی.

## لوی او وړوکی

په شفتالو کښی زړی دی په زړی کښی د شفتالو ونه ولاړه ده.  
د غنمو په وړو کښی دانی شته په دانو کښی همدغوسی وړی شته.  
په چرگه کښی هگی ده په هگی کښی چرگه ده.  
دغه یوه دانه پندانه چه گوری تیل او پلته دواړه لری او په حقیقت کښی بله ډیوه ده مگر ستا سترگی دغه رڼانه وینی.

ته خبر نه ئی چه په يوه دانه او په يوه څاڅکي کښی عالمونه پراته دی.  
 ته پخپله هم د غنم په دانه کښی ویده وی بیا دی په يوه څاڅکي ابو کښی لامبو وهله نن په لویه بیړی کښی ناست یی  
 او په لویو دریو بونو کښی گرځی.  
 څه شی چی ته وړوکی گڼی هغه هم لوی دی یا هغه چه تاته لوی ښکاری هغه هم کوچنی او وړوکی دی.  
 ته ونه لویه گڼی هغه په يوه زړی کی ده.  
 تاته زړی وړوکی معلومیږی په هغه کښی غټه ونه ځای شویده.  
 دغه غټه هندوانه چه گوری کال ته نه پاته کیږی او عمر یی ډیر لنډی دی.  
 دغه د هندوانی کوچنی زړی تاته هر کال تازه هندوانی درکوی.  
 د زړی قیمت له هندوانی نه لږ نه دی.  
 که زړی ورک شو هندوانه ور کیږی.  
 نوراشه! هیڅ شی وړوکی او کوچنی مه گڼه ځکه چه دلته غټ او کوچنی لوی او وړوکی نشته، ټول برابر دی، یوازی  
 خدای لوی دی اوبس.  
 دن ورځی دیمو کراسی له همدغسی ژوری کتنی څخه پیدا شوه او د ډیر دقت نتیجه ده.

## د شاعر تحفه

زه چه ور غلم هغه په کوټنی کښی ناست ؤ سړی په گریوانه کښی ښکته کړی ؤ فکری عبادت یی کاوه.  
 کله چه هغه سر را پورته کړ او په مایی نظرو لویده ما خپله تحفه یوه د پړانگ پوستکی او یو غزنیچی پوستین دهغه  
 په مخ کښی کیښود.  
 هغه وویل: دا یو د ظالم پوتکی دی ځکه له پښولاندی لویږی د ابل دضعیفانو له پوستکی نه جوړ دی او په غاړه پوری  
 تعلق نیسی.  
 د شاعر تحفه باید همدغسی وی او همدغسی معنی ولری.  
 دی باید دادوه منظری همدغه رازوښی او خلق په دغه رمز ښه پوه کړی.  
 په دغو خبرو زه له خوبه راوین شوم او په خوب کښی دخپل خوب به تعبیر پوهیدلی وم.

## خدمتگار

هلته یوړوند بی لاری روان و هغه په سمه لاره برابر کړی مگر پوند پوه نسوچه زما رهبر څوک دی.  
 یو بل به خواږه خوب ویده و، په خوا کښی یی یوه ملگری سر را اوچت کړ هغه یی په بیړه وواژه او ویده هماغسی  
 ناخبره پاتی شو.

د شپې په مسجد کښې ناروغه مسافر زگيروي کول هغه يې په خدمت کښې شپه سبا کړه، مسافر سبا وون خواته  
مړ شو او خپل زړه سواندې خدمتگاريې ونه پيژانده.  
هغه په لار روان و يوه ماشوم نه يې يو موتي ميوه ورکړه يوه تېرې ته يې په بيد يا کښې اوبه ورکړې له يوه وږې سره يې  
خپله ډوډي نيمه کړه مگر يوه هم ونه پيژانده چه دی څوک دی.  
له دې لوی لاری نه هغه ډيراغزی او کاني لری کړه مگر څوک چه سبا پدی لاره راځی دهغه له خدمت څخه نه خبر يږي  
او هغه نه پيژنی.  
په رښتيا چه مونږ خپل خدمتگاران نه پيژنو او باداران ډير ښه پيژنو.

## عقل

ډير لږ خلق دی چه کله کله يونيم کار د عقل په خوښه کوی.  
نور ټول کارونه دميني او محبت دپاره، د حسد او عناد دپاره د حرس او هوس دپاره وی يا د کوم زور وړ په امر او د ناداني  
په فرمان اجرا کيږي.  
سره له دې چه د عقل برخه په ژوندانه کښې ډيره لږه ده بيا هم هر څوک د عقل ستاينه کوی او د عقل د ښمن هم عقل ښه  
گڼي او بې عقلی نه خوښوی.  
ښايي چه عقل په همدغه سبب د هر چا خوښ وی چه د چا په کار کښې کار نه لری او د زور وړ خوی په کښې نشته.  
عقل زموږ تابع دی او زموږ زړه ته گوري هغسی مشورې را کوی ځکه يې ستا يو او صفت يې کوو.  
که عقل په مونږ باندې حاکم وای او اقتدار يې درلودی مونږ به ترينه ډير سر ټکاوه او بد به مو گانه ځکه چه تراوسه  
مونږ له يوه حاکم نه هم زړه کښې ډير خوښ نه يو او ډير ښه حاکم هم ډير خلق له ځانه خوابدی کړيدی.  
په رښتيا چه عقل غوندی بې ضرره شی نشته.  
عقل هر کله زموږ خبر او گټه را ښيي او عقل د همدغه شی نوم دی.  
که مونږ د عقل يوه خبره هم ونه منو بيا هم عقل رانه نه ځی او بد راسره نه کوی.  
که مونږ په ناکاره کار پسې په بده لاره روان شو عقل راسره ملگري دی او څومره چه کيدی شی له خطر نه موساتي.  
ډيري غلاگانی د عقل په مرسته کيږي که څه هم غلا ته په ښه نظر نه گوري او غلا يې نه ده خوښه.  
هغه شيطاني چلونه چه انسان کشف کړيدی او شيطان هم ورته حيران دی د ساده گانو او احمقانو کار نه دی.  
فريب او ټگي سره له دې چه سم اصحيح عقل ورته بد گوري بيا هم د هونښياری بد عمله او لاددی او د بد سپرې له عقل  
دغه راز بد اولاد پيدا کيږي. همدغسی عقل يوه غله ته هم د تينستې لاره ښيي هم يې ماړه کاله ته بيا يې او که حاکم  
وښو د ځان د خلاصولو چلونه هم ور ښيي.  
که سپرې هر څومره گنهگار و، عقل ورته د نجات لاره لټوی او له همدردی نه لاس نه اخلی په رښتيا چه دومره مهربانه  
ملگري بل نشته.  
هغه وخت چه څوک عقل له ځانه شړی او په عقل هجوم وروړی باده او پيال له دې په لاس ورکوی او دمخه ورته لا  
يو داسی ځای پيدا کاندی چه ډير سوانشی او محتسب يې گريوان ته لاس وانچوی.

د عقل خوی او خصلت په هیچا کښی نشته، په زړه کښی حسد او عناد نلری لکه ماشوم مرور کیرې نه ظلم او ناروایی نه ده خوښه مگر له ظالم سره د ښمنی هم نه کوی. فسق او فجور ورته بد معلومیرې خود زاهد په شان له فاسق او فاجر نه نه تښتی. هر چاته د خیر خواه په نظر گوری او د انسان په مجبوریت ډیر ښه خبر دی. عقل په دی خبره ډیر زور اچولی دی چه انسان پخپلو کړو کښی پوره آزادی او اختیار نلری او د مجبوریت جنبه یی ډیره غالبه ده. هو! عقل دا غواړی چه انسان له ضعف او ناتوانی نه یو داسی قوی دلیل جوړ کړی چه دهغه بل جهان ملامتی نه یی هم خلاص کاندی. عقل پدی پوهیرې چه انسان د خپلو غرایزو او احساساتو تابع دی او منطق هر کله د خپلو اغراضو د پاره استعمالوی. د انسان له منطقی تعریف څخه هم دا معلومیرې چه دی اول حیوان او بیاعاقل دی، یعنی دده نطق او عقل د حیوانیت تابع دی او حیوانی غرایز پکښی د اولیت حق لری. دایو منلی حقیقت دی چه عقل زموږ تابع دی موږ د عقل تابع نه یو، عقل زموږ د پاره پیدا شوی موږ د عقل د پاره نه یو پیدا. که موږ په عقل باندی د لیونویا د ماشومانو کار کوو، کوی یی اوز موږ له امر نه غاړه نه غړوی. که موږ غلیمان شوز موږ عقلونه بوله بل سره د ښمنی کوی او په جگړه اخته کیرې. ښه عقل هماغه دی چه د ښمنی او محبت په غیر کښی وده وکړی او د ښو عواطفو او احساساتو په لمن کښی وروزل شی. عقل دا خلاقو تابع دی، که اخلاق ښه و، عقل هم ښه کیرې که اخلاق بدو، عقل هم په بده لار روانیرې او بده لاره ښی.

## پوهه او هوښیاری

زه چه وړو کی وم اگر که اوس هم لوی نه یم له هر چانه به می اوریدل: فلانی بی عقله دی به څه نه پوهیرې، د عقل په پوله هم نه دی تیر شوی او د دواړو اربشی نشی بیلولی مگریو یو به چیری ته داسی هم پیدا گیده چه خلقو به ورته پوه او هوښیار ویلی زه همدغه وخت پدی خبره پوه شوم پوهان او هوښیاران په دنیا کښی ډیر لږ دی او نا پوهان ډیر زیات دی. کله چه زه په سبق کښی ستم ماته یی وویل: سبق و وایه چه پوه او هوښیار سړی درنه جوړ شی. دا خبره په ما باندی ښه ولگیده او پوه شوم چه پوهه او هوښیاری می خوښه ده. هغه وخت زه هوښیار نه وم مگر هوښیاری می ښه گڼله او نا پوهی راته بده ښکاریده نه پوهیرم چه دغه تمیز ماله کومه کړی و، او یو بی عقل څنگه پوهیدی شی چه عقل ښه دی او بی عقلی ښه نه ده، خو اوس پوه شوم چه ما شومانو ته که څوک هر څه هر رنگه و ښی هماغسی یی گڼی اوله ځانه څه فکر نشی کولی. ماشومان لا پریږده چه د ږیرو خاوندان هم دغه شان دی اولوی لوی سړی دیو ه اوبل په خبرو تیر اوزی. ما هغه وخت د ملا صاحب سوکانو ته د همدی د پاره سرونیوه چه پوه او هوښیار شم.

هو! د پوهې او هوښياري ځای سراو د ماغ و، مگر پوهه د ملا صاحب په لاس کښي وه اوله هر چا سره نه وه. ماته هوښياري ځکه ښه ښکاریده چه ډیره لږه وه اوله لږو خلقو سره وه. هرڅه چه لږوې قيمت يې ډيروي او خلق يې اړماند کوي هرڅوک هغه څه غواړي چه نه يې لري. که زه پوه او هوښيار وای په پوهې او هوښياري پسې به نه گرزیدم. ډير خلق ډيرو شيانو ته د ناپوهي په سبب هڅه کوي او ډير کارونه له ناپوهي ولاړيږي. زه هم نه پوهیدم چه پوهه می غوښتله. هرڅه چه و، او هرڅنگه چه و، ما په ليک اولوست کښي دانايي لټوله او سبق می وایه چه يوه ورځ می درحمان بابا په کتاب کښي ولوستل: - دا دنيا په احمقانو ده ودانه - دانانه کا په دنيا باندی غرض. مگر چه شاوخوا می ښه وکتل په رښتيا چه دکلي خان به ټوله ورځ په ډيره کښي يخ سيوري ته پروت و، او هيڅ به يې نه کول، دهقانانو او مزدورانو به په سره غرمه کښي يوي، لویونه او غوښلونه کړل، زحمت او خواري به ددوي وه گټه به دخان کورته راتله. زه دغه وخت د عقل او هوښياري په کرامت او برکت نور هم پوه شوم او باور می راغی چه زمونږ په کلي کښي يوازي خان صاحب هوښيار دی چه هيڅ نه کوي او نور ټول بی عقله او ناپوهه دي چه د دنيا کارونه کوي دده دپوهي او هوښياري يوبل دليل هم له ماسره و. هغه دا چه دی به په ژمي پیتاوای ته کښيناسته او په اوږي کښي يخ سيوري ته. هغه نوبه په سره اوږي کښي سره لمر ته ولاړ، او کار به يې کاوه. ما به په جومات کښي په زوره زوره ويل. دا دنيا په احمقانو ده ودانه. دانانه کا په دنيا باندی غرض. خو هغوی پدی خبره نه پوهیدل او زما چيغی عبث وی. ډيره موده وروسته زه له کلي کوره راووتم ښار ته راغلم په دفتر کښي ميرزا شوم دميرزا يانوله څنگه کښيناستم په چپر وسانوبه می حکمونه کول او په هر کار پسې به می ليرل. دلته هم هماغه قانون جاری و، او دررحمان بابا خبره را ته دکاني کرښه ښکاره شوه. چپر اسيان به ټوله ورځ په سره ژمي او په اوږو کښي دايره په دايره گرزیدل مکتوبونه به يې رسول مونږ به په توده کوټه کښي ناست او مکتوبونه به موليکل. زمونږ مدير صاحب به نورڅه نه کول يوازي دسخط به يې کاوه يعنی زمونږ کار به دده په نامه ختمیده. که ددسخط پځای مهر لگول رواج وای دا کار به هم کاتبانو کړی و، مگر نه پوهيږم چه مديران ولی مهرونه نه جوړوي. که يو کاتب خپل کار دمدير په نامه ختم کړی او دی پخپله دهغه مهرد مکتوب په آخر کښي ولگوي دا کار اخلاقاً ښه دی ځکه چه دا يثار او فداکاری معنی لري، که څوک پردی کار پخپل نامه ختموی ښه نه معلوميږي. له چپر اسيانونه زمونږ کار لږ او آسانه و، اوله مونږ نه دمدير صاحب کار سپک و، ريس صاحب چه عقل عالم وهغه بيخي کار نه کاوه او کله کله به دیوه ساعت له مخي رياست ته راغی، ځيني ورځی خوبه يې خپل مبارک نوم هم په کوم مکتوب يا دحاضري په کتاب کښي نه ليکه چه دکار نحوست دده په نامه پريننووزی او هوښياري ته زیان ونه رسيږي. زمونږ مکتوبونه ځيني داسی و، چه چپر اسی مکتوبونه نشو وړلی ځکه چه د ادب نقاضا دانه وه چه يو خوار چپر اسی په خواره جامه کښي دیوه لوی سړي په حضور کښي ودریږي که څه هم دخدای حضور ته په لمانځه دریږي.

هو! د دربار په آد ابو هر څوک نه پوهيږي او درباري پوهه له هر چا سره نشته هلته موقع شناسي له هر کار نه زيات قيمت لري او دنزاکت مراعات ډير په کاردی.

په رمزاو اشاره پوهيدل، مزاج پيژندل، د بل په خوښه خبری کول، د بل په نظر هر څه ليدل ډير لياقت او مهارت غواړي. هر څوک نشي کولی چه له ځانه به هيڅ فکر او هيڅ عقیده نلري مگر د بل هر فکر او هر نظريه به دارسطو په منطق ثابتوي.

پخپلو او ورو باندی هر څوک د بل پيټی وړلی شي مگر له زړه نه دنوروي او جوړول آسانه کار ندي. تاسی درباريانو ته په عادی نظرمه گوري دومره باريک بين خلق بل چيرته نشته، ددوی ډير لږ کار دپوهی او هوښیاری له برکته دنوروله ډير ودرنو کارونونه دروند خيژي. ددوی مثقال او دنور خروا برابره دی که دنور و د فعالیت دوړی او گردونه آسمان ته ورسپړي او دوی محضی دچا دبوټو نوگړد پاک کړي ددوی دکار قيمت زيات دی اوله هغوی نه یی تنخوا ډبله ده. دوی په جنگونو او جگړو کښی د سربازی میدان ته نه حاضر يږي. په فابريکو او کارخانو کښی کارونه نه کوي، لوړی ژوری نه اواروي، معدنونه نه سوري کوي مگر گټه یی له نورو نه زياته ده او په لوړ مقام کښی ځای لري. ددوی کار دومره باريک دی چه هر چاته نه معلوم يږي مگر لياقت یی معلوم دی او په هوښیاری کښی یی شک او شبه نشته.

څومره چه پوهه او هوښیاری زیات يږي هغومره فعالیت او دکار ستومانی کم يږي نه گوري چه ماشومان له لویو او درنو خلقونه ډير حرکت کوي داباشی ولاړوی او مزدوران تیري چلوی. مشران له ځایه نه بنوري او کشران په مخکشی منډی وهي که لرنه گوري ها دخپل لاس ساعت ته وگوري ثانیه گرد چه وړوکی دی څومره ژر ژرگرزی دقیقه گرد چه لوی دی ورو روان دی، کوچنی موټر ډير گړندی ځی اولویه لاری هغسی نشي تللی. اوس پوه شوی چه لویوالی او دروندوالی همدارنگه عقل او پوهه فعالیت کمی او منډی را منډی دبی عقلو کاردی. هوښیاران کار نه کوي فکر کوي او چرت وهي ناپوهان جبل وهي او غرونه سوري کوي. د دنیا آبادی او ودانی په کار او فعالیت پوري تعلق لري او عقل یا هوښیاری سپی ستومانی او زحمت ته نه ورکوي. یو میرزا هیڅکله پخپل کار کښی دیوه جوالی غوندی نه دی سترې شوی (عقل نیست جان در عذاب است) همدغه معنی لري اورحمان بابا د همدی لامله وایی چه دنیا په احمقانوو ودانه ده اودانا د دنیا په کار څه غرض نلري. تاسی له هوښیارانو او پوهانو ډير کار مه غواړي دوی پریردی چه فکر وکړي اوبی کاره به زیاره گټه خپل کاله ته راوړي.

هوښیاری او پوهه همدغه ده چه کاري لږ او گټه یی ډيره وی یا په بل عبارت هیڅ نه کوي او هر څه دده وی. دنوروله زیار او کار څخه گټه اخستل، بل غولول او ځانته گټه اړول پوهه او هوښیاری ده. دادپوهی او هوښیاری برکت دی چه ډير لږ خلق یعنی هغه چه دن ورځی په اصطلاح په اقلیت کښی دی اولږه کی ورته ویل کيږي د ډيرو خلقوله ستر تیا او ستومانی نه ډيره زیاته استفاده کوي. که تاسی د هروطن دنناز او نعمت خاوندان او شتمن وگوري دوی ډير لږ دی مگر ډير زیات خلق ددوی دگټی دپاره استعمال يږي یعنی ددوی سمسور بن دنوروپه خولو وده کوي اوددوی راحت دنورود زحمت نتیجه ده.

داده هغه پوهه او هوښياري چه ما په ليک اولوست کښي لټوله اوزه يي له کاره وايستم.  
هو! پوهه او هوښياري سړي له کاره باسي، دکار خلق نوردي پوهان او هوښياران نه دي.  
د خير خلق هماغه دي چه نورو ته يي خير رسيري، پوهان او هوښياران ځانته خير رسوي او خپل خير لټوي.  
دهمدي لامله وايي چه د جنت اکثره خلق ساده گان دي او دنيا هم په ساده گانو او احمقانو ودانه ده.

## احمق څوک دی؟

هغه چه د دنيا په سود اوزيان نه پوهيږي او دگتۍ په ځای تاوان کوي خلق ورته احمق، بي عقل او ساده وايي.  
دا دري نومونه لکه د يوه سړي مختلف عکسونه چه په بيلو بيلو کمرو او مختلفو احوالو کښي بيلو عکاسانو اخستي  
وي په عين اتفاق کښي اختلاف هم لري او په يووالي کښي يي يوڅه بيلوالي معلوميږي.  
که څوک کوم بي عقل سړي سپکوي احمق ورته وايي او که يي ستايي نو ساده يي بولي.  
دوينا او بيان سحر د الفاظو په همدغسي فريب کښي پټه دي.  
په کتابونو کښي راغلي دي چه پخوا به يي توقيانوته احمقان ويلي او د دربار احمقان به هماغه کسان و، چه  
پخپلو خبرو به يي خلق خندول او په مجلس کښي به يي خوشحالي پيدا کوله.  
دا احمق او ساده يو مثال ملا نصرالدين دي چه په ظرافت او مسخره توب هم شهرت لري.  
ددغه مرحوم د حماقت دليل د خلقو په نزد دادي چه ده به په يوه روپي څلور داني هگي واخستلي هغه به يي و خوتولي  
په رنگ به يي سړي اوشني کړي بيا به يي درو پي پنځه داني خرڅولي يعني دگتۍ په ځای به يي تاوان کاوي او خپل  
مال به يي ارزانه خرڅاوه.  
اوس چه څوک له چانه څه شي ارزانه وغواړي هغه وايي څه ملا نصرالدين خونه يم.  
دا نوم اوس دومره عام شويدي چه که هر څوک يوشی گران واخلی او ارزانه يي خرڅ کړي خلق ورته ملا نصرالدين  
وايي.  
مونږ په خوله وايو چه عقل بيل شي دي او د دنيا مال بيل شي دي، څوک به عقل لري مال به نلري، ځينو نور سره به مال  
وي او عقل به نه وي، مگر په عملي ډول د هر چا عقل او بي عقلی د دنيا گتۍ اوزيان له مخي معلومو او په حقيقت  
کښي گتۍ ته عقل وايو او تاوان بي عقل يا حماقت بولو.  
زمونږ په خيال او تصور کښي دا نشي راتلي چه ملا نصرالدين به دا کار ددي دپاره کاوه چه نرخ ارزانه کړي او خپل  
احسان په دغسي تجارت کښي پټ کړي چه خريدار يي په سخاوت هيڅ پوه نشي او کرامت حماقت وگڼل شي.  
که مونږ گمان نیک اوښه وای ملا نصرالدين به مود خير او فيض خاوند گانه او دهغه په عقل پوري به مونه خندل.  
هغه بل کال زمونږ په هيواد کښي قحطی او گرانی وه، يوه لوی سودا گر له هرات نه ډيره غله قندهار ته راوړه او په  
خلقويي د بازار له نرخه ارزانه خرڅه کړه يعني گټه يي ونگره تاوان يي وگرځاوه چېا دهغه په بي عقلی حل نکړ او په  
اخبارو نو کښي يي ډيره ستاينه وشوه.  
هغه ته چا ملا نصرالدين ونه ويلى بلکه دخيراوبرکت خاوند يي وباله.  
يو وخت زه يوه شتمن سړي کره ميلمه شوم، دهغه په کاله کښي هر څه پاڅه شو، مگر سکرک يي نه درلود، دکاله  
خاوند خو غلیميني ډوډي خپلو همسايه گانو ته وليږلې او هماغومره سکرکان يي راوړه.

ما ته دا معلومه شوه چه دوی هره ورځ دغه راز تجارت کوی او پخپل کاله کښی جواری نه پخوی. دا سودا ماته د خوارانو او غریبانو د پاره سود مننه ښکاره شوه او مرحوم ملا نصرالدین را په یاد شو. زه دا جرت نشم کولی چه دغه راز ښه کار احمقانه وگڼم. په کوم کاله کښی چه هرڅه د پیروی د غومره لږ تاوان هیڅ تاثیر نلری. بډایان له دغسی تظاهرنه یو مخصوص خوند اخلی چه مونږ هغه نه دی ځکلی که دغه راز کار یو خوار او غریب وکړی حماقت دی، مگر د بډایانو د پاره صفت دی. عقل او پوهه خوارانو او فقیرانو ته دا اجازه نه ورکوی چه ډوډی په جواری باندی سرپه سر ورکړی او خپل حماقت ښکاره کړی، مگر بډایان په دغسی کارو ښه ښکاری او څوک ورته ملا نصرالدین نه وایی بلکه حاتم طایی بولی. که خواران او غریبان له اسراف او تبذیرنه کار واخلی ډیره لویه ناپوهی اوناډانی ده، مگر بډایان په اسراف او تبذیر د جود او کرم خاوندان گڼل کیږی. دغه عقل چه د خوار او غریب رهبری کوی د بډایانو د پاره نه دی په کار. هو! عقل هغه امساده چه گوډ او ضعیف انسان ورته اړدی. هغه چه د قوت او قدرت خاوند دی دغه د ضعیفانو وسله ورته نه ښایی. د عقل عینکی د کمزوری نظربینایی زیاتوی او د تیز نظر خاوندان یی کله کله ډډول او فیشن د پاره په سترگو کوی. که څوک عقل او هوښیاری لټوی د خوار او غریب په کور کښی دی ولټوی زورور او بډایان له دغه شی نه بی نیازه دی. تاسی یوه انسان یا یوه حیوان ته چه څه نه وینی ږوند ویلی شی مگر سیند او سیلاب ته ږوند ویل غلطه خبره ده که څه هم په نا اواره لاره روان وی او په سمه لاره نه درومی. دا ځکه چه دغه پرزیدل او جگیدل هغه ته څه زیان نه رسوی اوبی سترگو هم ډیر گړندی تللی شی. که مونږ د خپل هیواد په خلقو کښی فکرو کړو هغه کارونه چه ځینی زورور او بډایان یی کوی په عقل برابر نه دی که مونږ یی وکړو بد ښکار او ضرر وینو ځکه مو عقل مخه نیسی مگر زورور او د قوت خاوندانو ته زیان او ضرر نه رسوی عقل یی هم مخه نه نیسی او دغه د غریبانو نا صح د هغوی حضور ته لاره نلری. د زورور په مخ کښی عقل گونگ وی او ډیر مزخرف معلومېږی هرڅه چه بی ضرورت وی او احتیاج ورته نه وی بد ښکاری او قیمت یی لږوی. که چیری په انسان کښی ډیره نیمگړتیا او کمزوری نه وای او عقل ته یی احتیاج نه درلودای عقل او پوهی به د غومره قدر نه درلوده. اوس پوه شوی! چه هر خوار او غریب سړی که ځان ته خپلی یا پنی لږ غوندی گرانی واخلی اودوه یا دری روپی پکښی وغولېږی هر څوک ورته احمق وایی. یو بډای که په زر ها وروپی یوه شپه په قمار کښی بایلی احمق نه دی، هغه چه دورځی د شلویا ډیر شور وپوپه سگر تو اور لگوی یا د سینما او تیاتر په تشنه ننداره پیسی ورکوی څوک ورته احمق نه وایی، مگر که یو مزدوریو ورځ کار ونکړی او وزگار وگرزی احمق دی ځکه چه بیگاته په کور کښی څه نلری او وږی پاته کیږی. یو بډای په گړندی موټر کښی ډیر لری ځای ته په ښکار پیسی ځی په لاره کښی ډیر تیل مصرف شی، د موټر کمانی ماته شی او تیر هم بچ کاندی مگر د ښکار برابرې رانشی او پس له دوه دری شپونځه یا شپږدانی زرکی له ځان سره کالوته راوړی چه ژوند دغسی تفريح او پام غلطولو ته احتیاج لری او د شوق او ذوق د پاره مال تاوانول ناپوهی نه ده.

کله چې يو بډای يوه ښکلې نفيسه تابلو په ډيرو روپو واخلي يا ځينې انټيک اوزاره شيان د تش نوم لپاره په ډير لږ قيمت رانيسي هغه بل چې يوزوړ قلمی کتاب چې ذوق او صنعت پکښې خرڅ شوی په گرانه بيه اخلي او د هماغه کتاب چاپي نسخې ډيري ارزانه لاس ته راځي ته ووايه چې دغه راز تاوانونه دڅه دپاره دي؟

که غرض معنوی استفاده وي هماغه معنی په چاپي کتاب کښی هم شته معلومه شوه چې مال تاوانول دنامه او شهرت دپاره، د شوق او ذوق دپاره، د هوا او هوس دپاره حماقت نه دی صفت دی او ستاينه يی کيږي مگر پدی شرط چې سړی خوار او فقير نه وي بډای وي او ډيري پیسې ولري.

اوس خوبه پوهیدلی یاست چې احمق څوک دی او مونږ چاته احمق وایو؟

## نوی درس

چيرته می د چاپه کوم کتاب کښی ولوستل استاذ خپل شاگرد ته دا درس ورکاوه:

له خدايه ډير خوښ اوسه ! چې ته بی بی هنره پیدا کړی او تاته بی هغه استعداد درنکړ چې یوه ورځ د خلقو دپاره لویه بلا درنه جوړه شی ته پدی پوه شه چې خدای ته هماغه څوک ډیر نږدی دی چې له ذوق او هنرنه ډیر لری وی.

هغه تند او تیز فکر چې زما په برخه رسیدلی دی ماته په دنیا او آخرت کښی زیان رسوی، اوزما اسایش خرابوی.

ډیر فکر کول ډیر بد مرض دی چې په څو تنو پری اختصاص لری که دا مرض خپریدلی ډیر ژر به یی د بشرنسل تباہ کړی و.

زه پدی ښه پوه یم چې په ژور فکر او عقل کښی دروغ تباہی ده.

ژور فکر د بشر دپاره طبیعی، کارنه دی.

همدغه شی دی چې په سړی کښی د عمل اقدام وژنی.

هیڅوک هیڅ کارنشی کولی ترڅو چې څه قدر تنگ نظره اولنډ فکر نه وی تفکر د انسان دپاره ډیره لویه بد بختی ده.

هغه چې لږ فکر کوی یا هیڅ فکر نه کوی په دواړو جهانو کښی کامیاب دی. مگر د ډیر فکر او عقل خاوندان هر چیرته

او هر کله له جسمی او روحی هلاکت سره مخامخ دی.

په رښتیا چې فکر او عقل کښی ډیر خباثت پټ دی.

پوهه او فلسفه په حقیقت کښی په ذهن باندی د شیطان استیلاء ده.

بشر په اصل کښی یو احمق حیوان دی او دده معنوی ترقی دده د فکری اضطراب دپوچو آثارو نوم دی.

هغه څوک چې د نبوغ او قریحی خاوند دی د معاشرت په درد نه خوری او د معاملی خاوند نه دی.

زه د فکر آزادی له هرڅه نه پورته گڼم، هر څوک له ځانه خوا بدي کوم مگر خپل ځان او خپل وجدان خوشحاله ساتم.

## دری کاله

یو کال موسم ډیر ښه راغی، بارانونه وخت په وخت پخپله موقع وشوه چې نه له ضرورته زیات و، اونه کم.

د زميندارو فصلونو ته هيڅ زيان ونه رسیده او للمه ډيره ښه راغله.  
 دهقانان ډير خوشحاله و چه فصلونه ډير ښه دي او کال ډير ښه راغلی دی.  
 کله چه درمندونه تيار شوه خلق په رښتيا دغلي په چلو لوستري شوه او په کورونو کښی دغلی ځای نه و.  
 په دغه کال په ملک ارزانی راغله او دغسی ارزانی چا په خوب کښی هم نه وه لیدلی. دغلی خریدار لکه دانځر گل چا  
 په سترگونه لیده زميندارو به تیل او مالگه په عنمو اخسته، جنس به په جنس بدلیده د زميندارو په کور کښی مړی نه  
 و، ویری و، دوی د پاک خدای په دغی مهربانی خوشحاله نه وو او د شکر په ځای به یی شکایت کاوه، همدغه  
 ناشکری وه چه بل کال هغسی رانغی او غله بیخی ورکه شوه، ځینو به ویل چه تخم هم په لاس رانغی او خروار په  
 چارک ولگیده.  
 په دغه کال په وطن باندی قحطی او گرانی راغله، هر څوک به په غلی پسی لالهانده او سرگردانه گرزیده او د چا په  
 کور کښی دمړک لکی نه سپیره کیده.  
 زمينداران بیا خپه و او ډير افسوسونه یی کول چه گرانی او قیمتی ددی کال وای او غله ډير وسر کال، مگردا اجتماع  
 محاله وه او دغه کال هم په افسوس او ارماند تیر شو.  
 دریم کال له دواړو کلونو نه مخالف راغی یعنی د ځینو زميندارو غله ډيره زیاته وه او د ځینو کښت ته زیان او آیت  
 ورسیده ځکه نرخونه جگ شوه مگر قحطی نه وه، د چا غله چه ډيره وه او په گران نرخ یی وپلورله هغه له ډیری  
 خوشحالی په جامو کښی نه ځایده او چا چه د خرڅون د پاره غله نه درلوده په کاله یی دغم کانی وریدل.  
 زه دغه وخت په دی پوه شوم چه مونږ ټول نشو خوشحالیدلی او په داسی حال کښی واقع یو، چه که یو خوشحالیري  
 هغه بل به خپه کیږی، یعنی د ځینو خوشحالی د ځینو نورو د خفگان نوم دی دهمدی لامله وایی چه یو مړنشی بل نه  
 مړیږی.  
 د دنیا په بازار کښی داسی سودا نشته چه پلورنکی او پیروونکی دواړه گټه وکړی یعنی یو خپل مال گران خرڅ کړی  
 او هغه بل یی ارزانه واخلی په کومه سودا کښی چه سود او زیان نه وی او خریدار یا خرڅوونکی یو هم ونه غولیري  
 یو هم نشی خوشحالیدلی، که یو سړی خپل سل گون لوټ په شلو پنځه گونو بدل کړی په دغه تجارت کښی  
 خوشحالی او خبگان نشته ځکه چه سود او زیان پکښی نشته که یو په حساب کښی و غولیري دی به خپه شی او  
 هغه بل ته به خوشحالی پیدا شی او س پوه شو چه مونږ په څه خوشحالیري او په څه خپه کیږو؟ که ښه فکر وکړو آیا  
 دیوه گټه دبل دتاوان نوم نه دی؟ زما یو ملگری دومره شته او جايداد لری چه جامه او ډوډی ډيره ښه ورر سیري  
 کورلری ځمکه لری باغ لری لنگه غوا ورته ولاړه ده مو تر شته او دهیچا پوروی نه دی په بانک کښی یی هم پیسی  
 پرتي دی او له هری خوا بیغمه معلومیري مگر یو بل سړی له ده نه هر څه ډیر لری او ځمکی باغونه کورونه نغدی  
 پیسی یی له ده نه زیاتي دی، خپه دی چه زه ولي دغه بل قدر ته جايداد نلرم دا بل خوشحاله دی چه له هغه نه ني  
 جايداد ډیر دی.  
 زموږ اکثر غمونو همدغه راز دی چه دیوه بل سړی له خوشحالی پیدا شوی دی او ډیری خوشحالی هم شته چه دنورو  
 له خبگانه پیدا کیږی.  
 دغه یو چه په زړه جونگره کښی اوسی دغه بل چه په لوړه مانی کښی استوکنه لری. دهغه جونگره وینی ځکه  
 خوشحاله دی هغه دده قصرو وینی ځکه خپه دی که چیري مونږ ټول په جونگره کښی او سیدلی یا ټول په لوړو مانیو  
 کښی وای نه به جونگره دغم کوډی وه نه به لوړه مانی د خوشحالی ځای و.

که حقيقت ته ځير شو ، يو کوډ پدي نه دی خپه چه ولی کوډ دی بلکه پدی غمجن دی چه ولی نوره غوندي نه دی . هغه چه په آس باندی سپور دی او نور يې په مخکښی منډي وهی د آس په سپرلی دومره نه دی خوښ لکه چه دنورو له پلي توب څخه خوند اخلي .

داوه زما ددرو کالو مطالعه چه ته يې په لږ ساعت کښی مطالعه کوی دغه لږه پوهه چه ته ورته په سرسری نظرگوري او ستاپه نظر کښی ډيره سادگی لری زما دپاره ډير عميکه فلسفه ده زه په ډيره موده کښی دغه حقيقت ته رسيدلی يم . ته به په گړندی گاډی کښی يوه ځای ته ډير ژر يې تکليفه ورسپړی مگر هغه څه چه په لاره کښی يو پلي وینی ته يی پوره نشي ليدای ستا نظریه دغه لاره ډير ژر عبور کوی او کندی کپري داخوا هغه خوانه گوری . ستاسير ډير گړندی دی او په دغومره سرعت کښی دقت او نعمت نه ځایری .

## قوی او ضعیف

ددنيا دود او دستور خودادی چه زور ور په کمزوری وهی اوضعیف به دقوی له لاسه په عذاب وی ، مگر په کورونو کښی دمیڼی اومحبت تقاضابل رازده .

هلته یو کوچنی ماشوم خپل مشرور ور په څپړه وهی او هغه ورته خاندی یعنی له ټولونه کمزوری په ټولوزور وړدی . ماته دغه کورنی دود او دستور ډیر بڼه ښکاری اوله خدایه غواړم چه دارواج عام شی .

پدی پوهیږم چه په هر کاله کښی همدغه حال دی او په هره کورنی کښی کوچنیان په لویانو زور وراوړه وړدی . دکبر اوترسا په کاله کښی هم کوچنیانو زور چلیږی او جوړ دناجوړ په مخکښی منډی وهی مگر چه له کورونونه دباندی وگورونو بیا قوی په ضعیف مسلط دی .

ددنيا طبعی قانون همدغه دی چه غټان اولویان به په وړو اوبیوزلو سوک او څپړه پورته کوی اود قوت خاوند به هیڅ تحمل او حوصله نلری .

ددغه ظالمانه قانون دما تلولو دپاره چه پاک خدای څه شی پیدا کړه هغه مینه او عاطفه ده .

دمیڼی اومحبت په نړی کښی ضعیف او کوچنی دلوی اوقوی له څپړه ولاندي ندی ، بلکه کوچنیان په لویانو حکومت کوی اود وړو پادشاهی ده .

مونږ ښځه عاجزه بولو ، مگر میڼی اومحبت ډیر زورور او پیاوړی ددوی د خوښی اورضاتابع کړیدی .

څنگه چه په زړه زما نه کښی دیوان ښاپیریو تابع وو اوس هم دقوت اوقدرت خاوندان ددغه ضعیف اولطیف جنس په مقابل کښی ډیر ضعیف معلومیږی .

که عشق اومینه په مینځکی نه وی نو ددیوان ښاپیری زور هیڅکله برابرندی . اویوماشوم هیڅ وخت دسپین ډبرو په ډیره لوی نشی کولای اونه دمشرانو په اوبوسپريدلی شی .

یوه ورځ یوه ماشوم یو غټ سړی له لمنی ټینگنی نیولی و ، او کاله ته یی په زوره بیوه هغه خپله لمن دده له لاسه خلاصه نکړی شوه که څه هم دده زور او دهغه زور برابر نه و ، دماشوم میڼی اومحبت دماشوم په پنجو کښی دغه قوت ایښی و چه یولی سړی یی په ځان پسې را ښکوده او هغه هم ځان نشو خلاصولی .

که زما فکر صحیح وی اوقوت اوقدرت هماغه دپخوا زمانی دیودی ، اومینه هماغه ښاپیری ده چه دیوان یی له فرمان لاندي و .

که دمینی او عاطفی ماشوم دهرڅنگه لوی سړی گریوان ته لاس واچوی یا یی لمن تینګه ونیسی څوک ترینه ځان نشی خلاصولی ځکه چه دا قوت په ټولو قوتونو زورور دی.

زه مینه او عاطفه د زور او قوت په مقابل کښی ځکه ما شومان بولم چه زور او قوت ډیر پخوا پیدا شوی دی او انسانی عاطفه انسانی رحم او شفقت وروسته پیدا شوه یعنی هماغه شان چه فرعون له موسی نه دمخه دنیا ته راغی حیوانی غرایز هم له انسانی عواطفونه ډیر پخوانی دی او د عمر په لحاظ عواطفونه کوچنیان ویلی شو، مگر کوچنیانو ته پاک خدای هغه قوت ورکړی دی چه فرعونان ترینه په خوب کښی هم ویره او بد بد خوبونه وینی. که څوک په دنیا کښی د صلح او سلام غوښتونکی وی او غواړی چه دناروا او ظلم مخه ونیسی نویوه داسی اختراع په کار ده چه د عشق او مینې له عنصر نه پکښی کار واخستل شی.

دا اختراع د دماغ کار نه دی د زړه کاردی او د زړه توجه ته ضرورت لری.

پدی باب کښی ساینس او تخنیک ته رجوع نه ده په کار دا افتخار که هروخت دنیا ته حاصلیږی نو دشعراو ادب په لمن کښی به وی او د زړو نو په مملکت کښی به پیدا شی.

## ښه گټه

قصایې پریږدی. له میږو او پسو نونه بل شان گټه واخلي!

دوریو له پوستکونه پوستینونه مه جوړوی له وړیو نه یی ښه توکی جوړ کړی.

که تاسی وړین کالی واغونډی، پوستین ته څه حاجت نشته.

هغه وخت چه انسان نه پوهیده دمیر و او زو پوستکی یی اغوستل، کله چه انسانیت ترقی وکړه او شپون درمی خاوند شو بشمینی پوښی رواج شوه او د زاهد خرقة له وړیو جوړه شوه.

دمیر و او پسو نوله غوښونه د غرو لیوان او پړانگان استفاده کوی او شپانه ترینه یوازې پی او وړی اخلي.

دوحشی او مدنی انسان فرق همدغه دی چه هغه دونی ښاخ راما توی او میوه یی خوری، دی ترینه یوازې میوه ټولی اوونی ته زیان نه رسوی.

دا گټه ښه گټه ده دانسان گټه باید همدغه رازوی.

دگټی ښه او سمه لاره پیژندل دانسان کاردی، گټه په کار او زیار کیرې اوبی کاره گټه ښه نه ده.

هغه کسان چه دنورو په تیارو درمندو د اړی غورځوی او دگټی دپاره یی لنډه لار غوره کړیده لاسونه او پښی یی د تړلوی.

تاسی کوښښ وکړی چه گټه له لری ځایه راوړی او د کار برخه پکښی زیاته وی.

هغه چه د کلی په دکان کښی سودا کوی او هغه چه له لری ښاره سودا راوړی په متاع او بها کښی یی ډیر فرق موجود وی.

تاسی پخپلو بابانو او بازانو د همسایه گانو چرگورې مه نیسی! دهوا مرغان او د غرونو زړکی او سیسی ونیسی.

له نژدی ډنډو نوڅخه ناپاکی اوبه مه راوړی لږلری لارشی له هغه سیند یا له هغی چیني نه رڼی او پاکی اوبه راوړی چه رنگ او خوند یی ډیر ښه دی.

دا ښه گټه نه ده چه یوه روپی په درورو پو ورکړی او خوشی په خوشی دگټی خاوندان شی.

گټه بايد په غير مستقيم ډول وی او کار پکښی دیر دخل ولری.  
 په مستقیم ډول هیڅوک څره او پارو د غلی په کندو انوکښی نه اچوی مگر هغه غله چه له همدغه ناپاک جنس څخه  
 د کار په وسیله پیدا کیږی پاکه او حلاله ده.  
 لنډه داچه بی کاره گټه که په غلاوی که په سوال وی که په زوروی انسان ته نه بنایي او هغه گټه چه په کار او زیار پیدا  
 کیږی ډیره ښه گټه ده.  
 نوراشی! چه کار وکړو او هرڅه په کار پیدا کړو.  
 ښه کار او ښه عمل د خدای (ج) په دربار کښی دیر قدر لری او په مثقالونو خرڅیږی.

## داختر په ورځ

داختر په ورځ ځینو کورونو ته ولاړم چه د ښایست او ښکلا پکښی هیڅ نیمگړ تیا نه وه اوله ډیری خیالوری ناوی نه یی  
 هم ډول او سنگار زیات معلومیده.  
 د کور په نقشه او هندسی شکل کښی د جمال مظاهر له ورايه معلوم و، رنگ آمیزی په ذوق او سلیقه برابره وه.  
 د کور پردی ډیری ښکلی وی.  
 قالینی میزونه، چوکی او هرڅه ډیر نفیس او ښکلی معلومیده.  
 راز راز میوی په بلوری لوبڼو کښی ایښی وی او بی له اشتها نه د بل شی نیستی نه وه.  
 د ثروت او غنا ټولی کرشمی موجودی وی.  
 عیش او نعمت لکه د سید محمود پاچا لټان له دغه کاله څخه نه وتل.  
 که د دنیا جنت ورته ووايم څه ډیره مبالغه به نه وی مگر د و مره فرق و، چه ډیر وغټو گنګه کارو ته یی ور بیرته و او ساده  
 مسلمانان نشو ورتلی.  
 هلته ماته د افکر پیدا شو چه مونږ ولی هغو کورونو ته نه ورځو چه دغه راز شیان پکښی نشته او یوازی همدردی  
 او انسانی عاطفه سړی ورولی کله چه له دغه کاله په خیر او و تم نو فکر می کاوه چه چاته ورشم او څوک و وینم؟ پدی  
 کښی یو فقیر وطن دوست سترگو ته ودریده چه نس یی وړی مگر سترگی یی ډیری مړی وی، په کور کښی یی هیڅ نه  
 و، مگر په زړه کښی یی د وطن مینه او د خدمت آرزو ډیره زیاته وه.  
 زه چه دهغه دروازی ته ورسیدم پنځه تنه نور هم به په دروازه کښی وه دریدل د کور خاوند د دروازی په ټکول او ووت  
 اوله مونږ سره یی په ډیره مینه رو غږ وکړ، دهغه له وضع دا معلومیده چه له مونږ سره پخپل کور کښی کښیناستو ته  
 نه دی جوړ او غواړی چه خبره په ولاړو پښو خلاصه شی مگر زموږ زړه غوښتل چه څه شیبه ورسره کښینو او دده له  
 حاله ځان ښه خبر کړو، هغه له ناکامه مونږ خپل کاله ته بوتلو د کاله په مخکښی یو زړه چوکی او یو زوړ شکیدلی کټ  
 پروت و، چه خاص د میلمنود پاره و، اوبی له ملیمه څخه یی دیوه پوزی تحمل هم نه درلود مونږ دوه دری تنه د کټ په  
 بازوگانو کښیناستو او نوره خاورو کښیناستل څو دقیقی چه تیری شوی هغه مونږ رخصت کړو او نور یی ونه غوښتل  
 چه خپل اشنايان په سپیره ډاگ کښینوی.  
 پدی کاله کښی داختر ورځ لکه دروژی ورځ داسی وه او په تمامه معنی دیوه غریب سړی کورو.

دده درویشانه ژوند او صبر و قناعت ماته ډیر معظم او محترم ښکاریده اوله ځانه سره می ویل هغه افتخار چه ددی کاله په برخه رسیدلی دی هغه بل کورترینه محروم دی.

هله ته که غنا او ثروت خپل زیب او زینت ښیې دلته تقوا او پاک کنفسی خپل شهامت څرگندوی او قلندرانه استغنی سترگو ته دریږی.

دا هغه سړی دی چه دیوه شرکت لویه سرمایه یی په لاس کښی وه او کله به یی دوه لوی ریاستونه په اختیار کښی وو. که چیری ده نا جایزه استفاده کولی یایی جایزه استفاده هم پوره کړی وای نن به دغسی نه و او دده دکوټو فرش به دنیستی باد دومره ژر نه وای وړی.

مگر گوری چه پدی سړی باندی زړه ونه سیزی او په حقارت ورته هیڅکله ونه گوری.

زه هم دا حال ددی دپاره نه لیکم چه دچا ترحم ورته جلب کړم ځکه چه دی دنیاته په حقارت گوری اوله ده سره دبی نیازی غروړ ملگری دی.

دده په نظر کښی خپله تقوا ډیره درنه معلومیري.

دی ځانته په ډیر درانه نظر گوری او نور و ته هم ډیر دروند ښکاری.

مونږ باید په هغه چا زړه و سیزو چه له ډیر مال او دولت سره هم ځانته دغه حیثیت او شخصیت نشی پیدا کولی یعنی په لوړ مقام کښی خلکو ته تیت معلومیري او په ډیر لوی کور کښی هر چاته وړوکی په نظر ورځی هغه څوک غزه النفس لری او د خلکو په نظر کښی د شخصیت خاوند دی په هغه زړه سوی نه دی په کار.

خرقه پوشو په خرقه کښی موندلی \* هغه خط چه په دنیا کښی دنیا دار کا

## خانی لاره

په موټر کښی سپاره وو، یو خانزاده غوندی سړی هم په موټر کښی ناست و، د تیروخت زړی قیصی یی کولی. هغه وویل: پخوا موټرونه نه و، مونږ به په اسونو سپاره وو نو کرانوبه مو په مخکښی مندی وهلی. هغه وخت خان او غریب معلوم و، خانزاده او دآب سړی پیژندل کیده عام او خاص یورنگه نه وو. اوس هر سړی په موټر کښی سپریري، او نوکر دبادار له څنگه ناست وی. چه موټرونه راغله او غریبان پکښی سپاره شوه خانی لاره. او باداری بی رونقه شوه. د خان قصه ډیره اوږده وه خود مطلب ټکی داو، چه خانی لاره ځکه چه خواران او غریبان په موټرو کښی سپاره شوه.

## یوازی

ماشومان، ځوانان، سپین ږیری دپسرلی میلی ته روان و، زه هم له دوی سره ولاړم او په ډیرو گڼو خلکو کښی ننوتم. هله ته دپښی اینودو ځای نه و، اوبی حسابه مخلوق راغونډوو. نه پوهیږم چاله مانه پوښتنه وکړه چه ته یوازی یی که څوک درسره شته؟ ما وویل: زه یوازی یم. همدغه وخت زه دیوازی په معنی پوه شوم او داراته معلومه شوه چه په ډیرو گڼو خلکو کښی هم سړی یوازی ویلی شی.

## فاتح

سکندر له ډير قوت او ډيرو لښکرو سره ښار ته راغی د ښار له خلقو سره یی خوځله زورور جنگو وکړه .  
 له دواړو خواوو نه ډير خلق ووژل شوه ، ډيري ويني توی شوی ، ډيري ککری له پښو لاندی شوی ، وروسته له  
 ډيرو جگړو هغه دمړوپه سرونو پښی کښودی او دلوی فاتح په حیث ښار ته ننوت .  
 دی ډير په قهر و ، ده غوښتل چه ښار لوټ کړی ځکه چه په ښار کښی یو پټ قوت موجود و چه ده ورسره مقابله نشوه  
 کولی .  
 دی چه ښار ته ننوت په یوی ډيري ښکلی پیغلی یی سترگی ونښتی او په یو ځل لیدوی زړه بایلود .  
 څوک چه بی زړه شی هغه بیا جنگ او جگړه نشی کولی ځکه ده هم له خپل ټول قوت او قدرت سره ځان دغی پیغلی ته  
 وسپاره .  
 دغه لوی فاتح چه د عشق او مینی په پنجو کښی گیر شو ، بل راز شو او دخپلی معشوقی د خوښی دپاره یی  
 د ښار د خلقو خدمت ته ملا و تړله .  
 دغه وخت دا معلومه شوه چه دی فاتح نه وفاتح بل څوک و .  
 دی پدی نه پوهیده چه ډير زور او قوت خپل ځان یوه قوت او قدرت ته سپاری چه له سلطان او شهنشا نه  
 د خلقو خدمتگار جوړوی .  
 په رښتیا چه د عشق مقام ته رسیدل هم څه آسانه کار نه دی او د ښکلا په دربار کښی پادشاهی هم په تعظیم او احترام  
 سر تیتوی .  
 هلته محمود د ایاز تابع دی او سکندر هم په یوه نظر بل راز کړی او قهر و غضب خپل ځای مینی او محبت ته پرېږدی .

## لباس

بدرنگه خیاط و ، مگر کاری بنایسته و او کالی یی ډير ښه گڼدل .  
 د فیشن خاوندانو خپلی دریشی به په بل چانه جوړولی ، هر چا به ویل چه فلانکی ډير ښه خیاط دی ، دده په شان ښه  
 لباس بل څوک نشی جوړولی .  
 دغه هنر پدغه سړی کښی ډير غرور او تند خوی پیدا کړی و ، یعنی څومره چه دده څیره سپی وه هغومره یی خوی هم  
 د سپی و مگر د غودو و سپو د چامخه نشوه نیولی او د خلقو هجوم په ده باندی ورځ په ورځ زیاتیده ځکه چه صنعت  
 او هنر په ده باندی د ښه خیاط نوم ایښی و .  
 که دغه سړی له دغی ناشولته څیری او خپل بد عادت سره ښه خیاط نه وای له ده نه به بد بخته انسان بل نو ، یا به دی  
 هغه وخت د ښه سلوک او ښه خبری خاوند و او سیرت به یی بلا راز و ، یعنی ښه خیاط به نه و ښه سړی به و ، مگر اوس  
 دده هنر او کمال ښه خوی ته ضرورت نلری او دده په بد خوی او بده څیره یی ډيره ښه پرده غوړولی ده ځکه هر چاته ښه  
 ښکاری او هر څوک ورته په قدر او عزت گوری .  
 فن او صنعت ډير ښکلی شاگردان دده لاس لاندی کړه او د ډيرو ښکلودقد او اندام اندازه اخلی .

زه دغه خياط پدی حقيقت ډير ښه پوه کړم چه دانسان حقيقت په صنعت او هنر پتيری ځکه دغه سړی د خلق په نظر کښی محبوب دی او هر څوک يی د زړه ساتلو کوښښ کوی.

هماغه شان چه يو بدرنگه مخ له ښايسته پلواندی پت دی او د هر چا نظر ځانته را کاري دا خياط هم د ښه لباس په جوړولو کښی پت دی چه څوک يی حقيقت ته نه گوري کار او لياقت ته يی گوري.

د ښه لباس اغوستل خوپه ځای پريږده جوړول يی هم د غومره اثر لری چه بد ښه کولی شی.

لباس په لومړی وخت کښی د ځان پتولو دپاره جوړ شو، چه پخوا يی ښايست هم پت او د ښکلا مخه يی نيوله خو وروسته پخپله دومره ښکلی شو چه دانسان اصلی او حقيقي ښايست يی له هر چانه هير کړ او د طاوس د ښو کار ترينه واخستل شو.

دانسان لباسونه ډير زيات او خورازه دی چه ځينو ته مونږ د لباس په نظر نه گورو هغه ښايست او ښکليتوب چه دانسان په صورت او څيره کښی وینی له يوه لباس نه زيات قيمت نلری که څه هم په ډير جگ نرخ خرڅيری او له انسان نه يی قيمت ډير لوړ شوي دی.

په دغه قيمتی لباس کښی هم دانسان عیبونه پت دی او ستار العيوب دا ښکلی پرده دستردپاره دانسان په معايبو اچولی ده.

هغه چه مونږ ورته خوبان وايو او ډير ښکلی په نظر راځی مونږ پری زړونه بايلو او عشق ورسره لرو مگر پدی نه پوهيږو چه څومره بد څو يونه او نا کاره عادتونه په دغه ښکليتوب کښی پت دی، که دا خری اودا عادت په بل چه کښی وی ډير بد ورته گورو مگر دلته د صورت ښايست د سيرت عيب پت کړی او په همدغه وجه د لیلی سپی د مجنون په نظر کښی ښاغلی دی.

دهمدی لامله د معشوقو جفا له وفانه ښايسته ده او د ښکلو ظلم او ستم د ظالمانو ظلم غوندی بدرنگه نه وی.

مونږ علاوه په دغو ظاهري لباسونو معنوی لباسونه هم ځان ته پيدا کړی دی چه يوله بله پکښی ځان پتوو او په دغه وسيله خپل حقيقت له پوهانو او هوښيارانو نه هم پت ساتلی شو.

ددغه لباس نوم پوهه او هوښياری ده چه د علم او معرفت په نامه ياديری.

هغه چه زموږ په نظر کښی عالم، فيلسوف يا اديب او هنرمند معلوميری دهغه عیبونه د علم او پوهی له پردی لاندي پت دی چه مونږ يی ښه نه وینو يایي ډير ښه وینو او نقص راته کمال معلوميری.

څنگه چه فصاحت او بلاغت کله حق ناحقه کوی او غلط صحيح ښی د فصاحت او بلاغت خاوندان هم له ډيرو عیبونو سره زموږ په نظر کښی ښاغلی ښکاري او اصل حقيقت يی رانه پت دی.

هو! د جمال او کمال خاوندان او د علم او میني صاحبان د ډيرو ښکلو او ښايسته پردو تر شاپت دی چه مونږ يی اصلی ښه نشوليدلی.

د منطق او بيان خاوندان خپله بدی هم نيکی ښودلی شی او د بل نيکی بدرنگولی شی.

ددی عصر سحر او جادو به په دغه ډول زموږ په سترگو او نظر لوبی کوی.

ډيروخت په کاردی چه انسان طلسم هم مات کړی او حقيقت ته ورسيری ياله يو بل طلسم او بل سحر سره مخامخ شی.

مونږ اوس انسان نه وینو يا دانسان رنگ او صورت وینو يایي په وينا او خبرو کښی گورو که ډيرو پاندي لار شونو کار او هنري وینو.

د انسان حقيقت صورت نه دی، پوهه نه ده، فصاحت او بلاغت نه دی، په کار او صنعت کېنې هم د انسان فطرت او نفسي کيفيات څوک نشي ليدای.

دا ټول شيان د انساني حقيقت د پټولو او ښه ښودلو لورنگ رنگ لباسونه او حجابونه دي.

د انسان غرايز او خويونه د انسان اصلي حقيقت دي چه ډيرې پردې يې په مخ پرته دي.

انسان پس له مړينې په قبر کېنې هم بې پردې نشي او سيدلي او چيرته چه دی نه ځان ويني او نه بل ويني بيا هم بايد په کفن کېنې پټ وي ځکه چه دده ټول عزت او حرمت پدې کېنې دی چه بې پردې نشي او څوک يې بې پردې ونه ويني.

هغه انسان چه په عبادت کېنې يې ريا پټه ده، په هوښيارۍ کېنې يې ښيطانت پټ دی او سخاوت يې هم ديوه داسې پټ تجارت نوم دی چه له گمرکي محصولاتو نه هم معافيت لري هغه ترقيامته له نورو نه ځان پټولي شي.

دا ستر لکه د ښځو حجاب او حيا هغه شي نه دی چه د مدنيت او تجدد شمال يې له مخه لري کړي.

په دغه ستر ډير بې پردې خلق هم ډير ټينگ دي.

چيرته چه دنن جامې ډيرې لنډې شوي دي او خلق د صورت د ډبريندو لود ډير هو سي لري هلته هم د انسان سيرت او حقيقت په ډيرو پردو کېنې پټ دی.

په انسان کېنې ځيني ضعيفي جنبې شته چه له ډيرې حيا نه خپل خاوند ته هم ځان پوره نه ښي او انسان ورته له ډير خجالته سم نشي کتلي همدغه سبب دی چه هر څوک خپل ځيني شيان هيروي او خپلو عيوبونو ته داسې اصلاحي رنگونه ورکوي چه پخپل ځان يې گمان بل راز شي او خپل شعور هم وغولوي.

نن د انسان څيره په تلويزيون کېنې له ډير لري ځايه ښکاري مگر د انسان معنوي څيره او باطني تصوير دومره پټ دی چه سړي پخپله خپل ځان پوره نشي ليدای بلکه خپل عکس د نورو په نظر کېنې ويني. که چاته ښه ويل هغه ځان ښه گڼي او خوشحاليږي که خلقو څوک بدو گانه له بدو خلقو سره په زندان کېنې لوبېږي که څه هم يوسف يا سقراط وي.

همدغه وجه ده چه له ډيرو خلقونه د ستاينو نکو په ستاينو او د متمليقينو په منطق ځانونه ورکيږي او خپل شان بل شان ويني.

دهمدغي اغيزې په سبب اوس د ځينو رنځورانو علاج په خبرو کوي او ډاکتران ورته وايي چه ډير ښه يې او هيڅ مرض درکېنې نشته يعنې دغه د درو غوشاهدي ناروغه هم ښه کولي شي او يو طبي علاج گرزيدلی دی.

زه د امنم چه په دنيا کېنې ښه او بد شته مگر د ښو او بدو په پيژندلو کېنې دومره سودايي شوي يم چه دغه تميز رانه ورک شوي غوندي دي.

کيدای شي چه مونږ ډيرو کسانو ته په دروغو ښه ووايو او هغه ښه شي يا ډير ښه بدو گڼو او هغه بد شي ځکه چه زمونږ ښه او بد زمونږ د تصور او تفکر نومونه دي نه د حقايقو.

مونږ هغه چاته ښه وايو چه زمونږ په او نظر کېنې ښه وي نه دا چه په خارج کېنې ښه وي يا بې حقيقت ښه وي.

مونږ څو سوه او څو زره کاله پخوا هم ښو او بدو په نامه ځيني شيان له ځينو نه ښه گڼل او اوس هم ښه او بد يو راز نه گڼو، ښايي چه بد ښه وگڼو او ښو ته بد ووايو او په همدغسي تميز ځان له بې تميزي وژغورو.

مونږ ظلم بد گڼو او عدالت خو ښو مگر ځيني مظالم راته د عدالت په خير ښودل شوي دي او ډيرو بدو خلقو راته ځانونه ښه ښکاره کړيدي، يعنې منطق او استدلال، ريا او تذویر، تعراو ادب، عقل او فلسفې، عرف او عادت، سياست او تمدن کله له سمې لارې نه اړولي يو او زمونږ په شعور او احساس يې هر راز لوبې کړيدي.

دا کار هر کله او هر چیرته پوهانو او د هنر خاوندانو کړیدي احمقان او ساده گان د خدای (ج) له دغسی سترو گناهو نوساتلی دی.  
 که مونږ له ښارونو او مدنی دنیا نه په څنگ شو او ناپوهانو ته ورشو هغوی خپل ځانونه له نورو نه دومره نه دی پټ کړي.  
 د هغوی اعراض او مطالب دومره لوخ دی لکه د متمدنو خلقو میرمینی.  
 هغوی د حقایقو په پټولو کښی ډیره لږه برخه لری او ژبی یی له زړونو سره ډیر غدر او خیانت نه کوی.  
 هلته دوستی او دښمنی، گناه او تعدی، ظلم او رحم ځان بل راز نه ښی، ریا او ټکی د هغوی کاله ته ډیره لاره نلری.  
 هلته د صداقت ځای سیاست نه دی نیولی.  
 هغه خلق ډیر لاسی خلق نه دی او په ډیر ساده لباس کښی ژوند کوی.

## خیرات

ډیر غټ سړی مړ و او په بدرگه کښی یی ډیر پسونه غوایان او چرگان حلال شوه.  
 دا خیرات ډیر لوی او زورور خیرات وه چه د شاهانه میلستیا رنگ یی درلود.  
 د خیرات د انتظام د پاره ډیر خلق مقرر و او ډیر وښوایشپزانو پخلی کاوه د خدای درر ضا د پاره راز راز نعمتونه او هر رنگه طعامونه تیار شوه. خلق لکه میلمانه په تگتو نو راوبلل شوه او د هر چا ځای معلوم و.  
 هغه چه په گړند یوگا ډوکښی راغلل دننه قصر ته ننوتل.  
 د خانانو او ملکانو د پاره بیل ځای و. مامورین او میرزایان گوښی ناست و د سوداگرو اوزمیندارو د پاره بل ځای جوړ شوی و.  
 هر چاته د هغه په اندازه برابره ډوډی راتله.  
 د هر چا درجه او مرتبه معلومه وه.  
 د عامو وگړو د پاره غټی وریجی وی او له معتبرو نه بیل ناست و و.  
 ځینی خواران او فقیران که څه هم وږی پاته شوه او چا هلته پری نښودل مگر د آب او عزت خلق په ډیر ښه شان عذر شوه او د زور و قدرت او عزت پوره وشو.  
 ددی خیرات قصی تر ډیره وخته کیدلی او هر چا به ویل چه دیر زورور خیرات و و ډیری پیسی پکښی ولگیدلی.  
 هلته یوړوند او یوشل ناست و، هغوی وویل افسوس چه زمونږ برخه پکښی نه وه او مونږ هلته چا پری نښود و.

## د زیارت ډیوی

د جمعی مبارکه شپه وه، خلق زیارت ته رابلل او شمع به یی بلولی، ځینو به په خاورینو ډیو وکښی تیل اچول او ډیوی یی لگولی، په زیارت کښی ډیری ډیوی روښانه شوی او خلق بیرته خپلو کورونو ته لاړل.

هلته هيڅوک پاته نشوه او ډيوې ټولې دزيارت په اروا بلې وې زه چه کور او کلي ته راغلم په کلي کښې  
د غريبانو کورونه تياره و. هغوی تيل نه درلوده ځکه په تورتم کښې ناست و.  
څوک چه په ثواب پسې گرزیده ټولو دزيارت ډيوې ولگولې او د خوارانو غريبانو له حاله ناخبره و.  
هو! د غريبانو په کورونو کښې تياره وه ځکه چانه ليدل.  
په دوی باندې يواځې د خدای نظرواوبس.  
ددوی ډيوې دې خدای ولگوي مونږ به دزيارت ډيوې بلوو.

## دمزار لوحه

کوپه کور او کلي په لې به گرځيدمه او د خدای په نامه به مې څه غوښتل چا به يوموتې نا پاکه غله راکړه او چا به سوی  
ډوډۍ را کوله.  
ډيرو کورونو به ځواب راکاوه او ځينو به په دروازه کښې هم نه پريښودم څو ورځې ديوه اوبل له درگاهه نه وږې  
اوبينو راغلم.  
هيچا هيڅ رانکړه، له ټولو خلقونه مې زړه بد شو، دنيا ته مې په کرکه وکتل، خدای ته مې رجوع وکړه او په دغې  
کوټنۍ (قبر) کښې پريوتم.  
هغه چه زه به يې په دروازه کښې چا نه پريښودم اوس ماته لاس په نامه ولاړوی له مانه څه غواړي.  
زما په نامه زما کوټنۍ ته هرڅه راوړي او د خدای په نامه خوارانو او غريبانو ته سوی مړي هم نه ورکوي.

## لياقت

يوه ويل: دغه مدير د وزارت لياقت لري او هغه وزير يې لياقته لوړ مقام ته ختلی دی.  
زما ملگری پدې خبره هغومره خوشحاله شولکه زه چه خپه شوم.  
ما ويل لياقت بايد دومره بې قدره نشي.  
هغه ويل ديو مملکت د ترقی او لوړتيا لوی دليل همدغه دی چه لياقت پکښې ډير قيمت ونه لري، چيرته چه علم  
او پوهه ډيره ترقی وکړي هلته بيا ډاکتران او پوهان ځان ته کار او ډوډۍ نشي پيدا کولی او د لوړو شهادتنامو خاوندان  
يا وزگار گړزی يا چيرته ټيپير او گازری خرڅوی.  
په مترقی هيوادونو کښې يو پوليس يا ډريور هم لوړ تعليم لري او يو دهقان د کرهڼی په کار کښې زمونږ له ريس زراعت  
نه ډير پوه معلومېږي، دلته چه لياقت ډير لږ دی اوله لږو خلقو سره دی نويو سړي په لږ غوندې پوهه خدای نظر خان  
شی او لوړ مقام ته څیژی، زه په دی ارمان يم چه زمونږ په هيواد کښې هم لياقت ډير ارزانه شی اوله خارج نه يوه عالی  
شهادتنامه راوړل څه ډير قيمت ونلري.  
زه به هغه وخت ډير خوښ يم چه يو سړی د وزارت لياقت ولري او په ډير ټيټه رتبه کار وکړي.  
زما ملگری دخبرو په چل ډير ښه پوهيده او د بل په خوله کښې يې خبره وچوله ماته د څه ويلو موقع ډيره لږه  
پيدا کيده، هغه ته ما ايله همدغومره وويل:

زه پدی نه يم خوابدی چه يو مديرو وزارت لياقت لری او وزيرنه دی ځکه چه وزارتونه هر چيرته لږدی اولایق کسان باید په هر ځای کښی دومره ډیروی چه هریوه ته مدیریت هم ونه رسیږی مگر دا بله خبره که رښتیاوی چه یو سړی بی لیاقته لوړ مقام ته ختلی دی په ډیری خوابدی ارزی او د لیاقت په دغسی بی پتی په سروسټرگوژپل په کاردی، که چیری دهیواد ټول کارونه د لایقو خلقو په لاس کښی وی او ځینی لایق او وړ کسان وزگار پاته شی یا دهقانی وکړی څه بده خبره نه ده.

هغه وویل زه نه پوهیږم چه ته لیاقت څه ته وایی ځکه چه سیاسی او اداری لیاقت لکه د بوډی ټال مختلف رنگونه لری او یو هوایی نمایش ورته ویلی شو.

د لیاقت لکه علمی او فنی لیاقت یو ټاکلی او معین شکل نلری چه هر چيرته او هر کله هر چاته یو شان ښکاره شی او ټول ورته په یوه نظرو گوری.

ته دا ومنه چه علمی او فنی لیاقت، سیاسی او اداری لیاقت، اخلاقی او روحی لیاقت یوله بله فرق لری او دغه ټول لیاقتونه په یوه سړی کښی ډیر لږ جمع کیږی.

د اښه کار نه دی چه مونږ له هر سیاسی او اداری شخص نه دا خلاقی لوړتیا انتظار ولرو یا ترینه علمی او فنی لیاقت وغواړو.

دیوه سیا ستمدار او اداره چی سړی لیاقت دادی چه خلقو ته ځان او جهان په بل راز وښی او څه چه ځانته روا گڼی دنورود پاره یی ناروا وگڼی، یعنی په خپله هره شپه قمار ووهی او نور و جوار گروته سزا ورکړی، دی دبزم په مجلس کښی هر څه وکړی او په نورو باندی ټنگ تکو ودری.

پخپله نه انجنیروی او نه مهندس مگر علمی او فنی کسانو ته لازمه هدايات ورکړی او به کاریی واچوی، ده په کوم مکتب یا مدرسه کښی څه نه وی لوستی مگر د ښوونځیو امتحانونه واخلی او ښوونکو ته د علم او معارف په باب گټوری ویناوی وکړی.

ده ویل ما دخپل ماموریت په وخت کښی خپل لوی لوی آمران ولیدل چه د مطبوعاتی چارو په باب یی ما ته هدايتونه راکول مگر دغه کلمه یی (مطبوعاتی) لیکله، دا خرونوپه ورځ به یی پخپلورسمی نطقونو کښی د عدالت گستر په ځای رعیت گسترو ویلی.

ښه می په یاد دی چه یوه ورځ چا دده د پاره میلمستیا کړی وه چه هر څه دیر زیات و، مگر د کیفیت په لحاظ یی خونده نه وه، هلته یوه مدیر وویل دا میلمستیا د کمیت په لصاظ دستا یینی ورده مگر د کیفیت په لحاظ یی مزه نشته زمونږ آمر چه دیر لوی کار دارو مگر د کم او کیف په معنی ښه نه پوهیده هغه ته وویل چه: (کمیت نگو کثرت بگو) زه دغه وخت پدی پوه شوم چه اداری او سیاسی اشخاص علم ته ډیرا احتیاج نلری دوی پخپل قوت او قدرت لوړ مقام ته رسیدلی شی او پوهه د لاس لاندی خلقو د پاره ډیره په کار ده.

ماته دا معلومه شوه چه علم عادی لیاقت دی او قوت د فوق العاده لیاقت نوم دی، په فوق العاده لیاقتونو کښی ځینی هغه لیاقتونه هم داخل دی چه هر څوک یی نشی لیدی او بلا تشبیه له سحر او ساحری سره شباهت لری چه زرنگ، چلاکی، خودنمایی او عوام فریبی ورته ویل کیږی او د چانس او تصادف برخه پکښی زیاته ده. کوم قوت او قدرت چه د اداری او سیاسی کسانو په برخه رسیدلی دی هغه دیوه روحی تاثیر په وجه د فوق العاده لیاقت رنگ پیدا کوی او د جلال او عظمت په رڼا کښی دیر معمولی لیاقتونه فوق العاده معلومیږی.

که ښه فکر وکړو او وڼه غولېږو نو لياقت او کفايت د زور او قوت دوهم نوم دی او علمي يا فني لياقت په هروخت او په هر ځای کېښي د قوت او قدرت تابع دی.

افلاطون او ارسطو که په هر ځای کېښي وی د سکندر لاس لاندی نه وی او سقراط به په زندان کېښي د زهر وکنډول په سراپوی.

هغه کسان چه اوس په مدني دنيا کېښي د ديموکراسي په اساس د آرا په کثرت لوړ مقامونه نيسي هغه هم په علمي لحاظ لوړ خلق نه وی بلکه له ځينو نورو نه يې لياقت ښکته وی په اخلاقي لحاظ هم دوی په نورو څه تفوق نلري مگر په يوه ساحرانه قوت له خپلو حريفانو نه ميدان وړی او په ځينو پټو وسايلو يا غولو و نکو شيانو عمومي توجه ځانته رااړوی.

دا د منلو خبره ده چه ځان د خلقو په سترگو کېښي ښه ښودل او لوړ مقام ته رسيدل ډير ځله د خلقو د غولو او ځان بل راز ښودلو نتيجه وی او ډير لږ کسان دی چه د يوه حقيقي لياقت په مرسته يوه عالي مقام ته رسيدلی او په اخلاقي فضاييل په عالم کېښي محبوبيت پيدا کوی.

يو اجتماعي عالم د خپل علمي تحقيق په رڼا کېښي وايي

هغه څوک چه په رښتيا له ټولو اجتماعي عيبونو يعني له خود پرستي له تعصب له خطا کاري او له ریا او دروغونه خلاص وی له اجتماع سره به هيڅکله موافقت ونشي کړی او هره کوره به انزوا اختيار کړی.

که دغه خبره رښتيا وگڼو نو هغه لياقت چه خلق يې خوښوی او په خلقو اغيزه لري بله قيافه پيدا کوی او داسی مثال لري لکه چه يو بدرنگه مخ په ډول او سنگار ښايسته وښودل شي.

همدغه سبب دی چه ځيني بدرنگه مخونه خلکو ته ښه ښکاره کيږي او ځيني ښايسته مخونه چه د حيا او عفت په پرده کېښي پټ دی د چا توجه نه جلبوی.

لياقت کله لکه لوړ برج له ډير لری ځايه نظر جلبوی مگر هيڅ پکښي نه وی او بی له نموده نور څه نلري.

کله کله وړانه کنډواله گنجونه پکښي وی او څوک يې نه ويني.

ما دغه راز ډير مختلف او متضاد لياقتونه ليدلي دی او پوهيږم چه هر لياقت ښاغلی نه دی.

ډير خلق دا هم لياقت بولي چه سپری قليه روپی په بازار کېښي وچلوی او په يوه روپی د دوو روپو مال واخلی ځکه په لياقت باندی ډيره ښه عقیده نلرم او ډير ځله راته دغه متاع لکه د غلام مال که هر څومره قيمتي وی ارزانه او بی قيمته معلومیږي.

## کوچنيان

زه نه پوهيږم چه و مونږ ولی کوچنيان ته په کوچنی نظر گورو، يعني ولی ځانونه لوی گڼو او دوی کوچنی بولو؟ ښايی چه پدی خبره زه ساده غوندی ښکاره شم اوزما دغه خبره د کوچنيانو خبره وی مگر څه وکړم زه په رښتيا تراوسه ښه نه يم پوه شوی چه لوی څوک دی او کوچنی څوک دی؟ ځيني کسان چه د لویوالي دعوه کوی او ځانونه لوی گڼي ماته کوچنی او واره په نظر راځی.

ښايي چه ددی سبب همدغه وی چه زه پخپله کوچنی یم.  
 دیوه کوچنی ماشوم زمکه او اسمان هم ډیر لوی نه وی او لمړیا سپوږمۍ ورته یو ټیکلی ښکاره کیږي.  
 د دنیا لکونه او کروړونه هم د ماشومانو په نظر کښی له خوشلونه زیات نه دی او هرڅه کم په نظر ورځي.  
 پاته شوه د ابله خبره چه کوچنیان زما په نظر کښی خدای ولی لوی کړیدی اوزه څله هغه چاته په لویوالی قایل یم چه نوروته واړه معلومیږي.  
 د احم بی دلیل نه ده، زه په ماشومانو کښی ځینی داسی لوی خویونه ستر صفتونه وینم چه هغه (ستا سو په اصطلاح په ډیرو لویانو کښی نشته)  
 هغه کسان چه لویی لری او ځانونه ورته لوی اوزور ور معلومیږي دخپلی کینی او بغض په مقابل کښی ډیر کمزوری دی.  
 که زه اوت ه هرڅومره لوی شو او قوت ومو مو پخپلو غلیمانو رحم نشو کولی.  
 زورورو باندی قهر او غضب ډیر زوروروی مگر ماشومان دغه راز نه دی هغوی په زړونو کښی که کله عناد او کینه پیداشی ډیر ژری محوه کولی شی او یوه شیبه وروسته له هغه چا سره مینه کوچه یو ساعت دمخه بی ورسره منگولی لگولی.  
 د اکار لویان نشی کولای، لوی خلق دخپل قهر او غضب په مقابل کښی ډیرواړه او ډیر کمزوری دی.  
 دا زور او قوت د کوچنیانو په برخه رسیدلی دی چه د حسد او عناد اورمپر کړی او د جهنم په گلزار بدل کاندی.  
 د دنیا لوی لوی غمونه او مصیبتونه چه د لویانو ملا ماتوی په کوچنیانو ډیر تسلط نلری او د حوادثو ډیره زوروره سیلی دوی له شونډو خندا او خوشحالی نشی وړلی.  
 دوی په همدغه جگړه کښی خپل کاغذی پتنگان په هوا کوی او خاندی ددوی تصور او تخیل له دوزخ نه فردوس جوړولی شی او مونږ په جنت کښی هم له مارانو اولی مانو نشو خلاصیدی.  
 دوی په ډیر لږ څه ډیر خوشحالیږي یعنی ډیره زیاته خوشحالی په ډیر لږ شی اخستلی شی مگر لویان په ډیر څه هغومره نه خوشحالیږي.  
 پدی سودا دوی له هر چانه ښه پوهیدلی دی او نور پکښی غولیدلی دی.  
 د کوچنیانو په زړه کښی چه هرڅه وی هغه په خوله هم ویل شی مگر لویانوته دغه حق پوره حاصل ندی.  
 د اجتماع ادب او قیود، عرف او عادت، اصول او قوانین په لویانو حکومت کوی او کوچنیان د عقل له غلامی نه هم خلاص دی.  
 دا خبره صحیح ده چه انسان اول په جنت کښی و، وروسته بیا دغه نیمگړی جهان ته راځي.  
 دهر ماشوم سرگذشت همدغه دی، ماشومان او کوچنیان ټول جنت کښی دی، دمورغیر د ماشوم دپاره جنت دی،  
 دمیندو تیونه د شیدو لښتی دی د حیات اوبه همدغه سپینی پی دی چه دمیندوله تور وپلوو نولاندی پتی دی.  
 ترڅو چه ماشوم ماشوم دی اوله اندیښنو سره نه دی اشنا د دنیا له غمونو نه داسی بی غمه دی لکه چه پدی دنیا کښی بیخی نه وی او په بل جهان کښی اوسی.  
 کله چی له دغه معصومیت نه لږ غوندی لری شی او شیطان یی وغولوی نوله جنت نه بهرشی او دنیا ته راشی.  
 اوس پوه شوی! چه بلوغ اولویوالی علامه له شیطان سره آشنا کیدل او غولیدل دی.

## جگ بر جونه

د کلا بر جونه او د يو الوونه ډير جگ و، د کلا شاوخوا خندق ډير ژورو. له دغه جگوالی سره دغه ټيټوالي ترلی و او دلور ټيا راز په همدغه گنبده کښی پټ و. ترڅو چه يو ځای ډير ژور نشی د چا بر جونه نه جيگيري. ديوه لوړيدل او د بل ټيټيدل يوله بله ترلی دی. دا جگ بر جونه هر چاله لری ليدل مگر دا لويه کنده له لری چانه لیده او نژدی خلقو هم ډير پام ورته نه و. زمونږ سترگی له ډير لری ځايه او رځلی او جگ بر جونه وینی مگر ژوری ځاگانی اولوی کندي څو قدمه هغه خزانه وینی. ددی هسکوديو الوونو او لوړو برجونو خټه له همدغه ټيټ ځايه اخستل شويده دا خټه د سندا له پښولاندی پخه شوه او ډيرو خلقو په لتوو وهله بی له دینه دا ديو الوونه او بر جونه نه لوړيده. يوه لوړ مقام ته رسيدل دغه راز کارونه په مخکښی لری او ټيټ همدغسی جيگيري. د دنیا جاه و جلال، عزت او منزلت هماغه لوړ بر جونه دی چه سرگذشت یی له ډير ټيټ ځايه شروع کيږی. کوم سرچه د ډيرو خلقو په مخکښی په تعظیم ټيټ شی نور سرونه ورته په احترام نه ټيټيږی. هغه چه بل ته لاس په نامه نه وی ولاړ نورو ورته لاس په نامه نه دريږی. دا هغه پور دی چه سړی یی يوه ته ورکوی اوله بل نه یی غواړی. که دا خبره تاسی نشی منلی نوراشی د خان نوکران وگوری! هغه چه د خان په مخکښی خپل سر ډير ټيټوی په نورو باندی ډير تفوق لری او درجه یی لوړه ده. هغه آس چه دارباب د سپرلی دپاره په کمند کښی ولاړ دی له نورو آسونو نه ډير قدر لری او ميتران یی ډير ښه خدمت کوی. که مونږ حقیقت ته ښه ځير شو عزت ډير ځله په ذلت گاته شی او باداری د غلامی نتيجه ده. ډير خلق شته چه د شخصیت گټلو دپاره خپل شخصیت له پښولاندی کوی او د عزت دپاره عزة النفس قربانوی. څنگه چه دهقانان غنم په خاورو کښی شیندی او بیا د غنمو درمندونه اخلی دوی هم عزت او شخصیت له خاورولاندی کوی او دوی ته یی منتظروی. په دنیا کښی لږ کسان دی چه خپل فطری او طبیعی لوړوالی په بل شان ساتی او دلور و برجونو غوندی نه دی بلکه د غرو له جگو څو کوسره شبا هت لری.

## حقیقت

لکه چه ریا په عبادت کښی وی او شیطن ته په هوښیاری کښی. دښمنی هم که د دوستی په جامه کښی پټه وی او رقابت د محبت په څیر ښکاری.

ډير محبتونه دي چه ډيري پتي کيني پکښي پتي دي.  
 په ډيرو احسانونو کښي د یرزيانونه پت دي.  
 ددی زماني خدا د ماشومانو او ساده گانو خدا نه ده چه يوازي د ميني او محبت له پښته وي.  
 ددی وخت ښيگڼه هم که هرڅومره ښکلي وي عفت او تقوي پکښي نشته او ډيره رسوايي ورسره ملگري ده.  
 درقيبانو احسان او مهرباني د خلقو په نظر کښي ځوانمردی معلومېږي مگر له دغه باران سره تندر، ږلي او سيلابونه  
 ملگري دي.  
 زه د دښمنانو مروت عاليجنابي گڼم مگر صداقت او محبت ورته نشم ويل همدغه سبب دي چه زه دروغ اوريا بيخي  
 نشم رتلي او په ځينو مواردو کښي ورته ډير ښه ښه نومونه هم پيدا کوم.  
 زه پوهېږم چه عاليجنابان خپل رقيبان څنگه وژني؟ ما ته معلومه ده چه قاتلان ټول يوراز نه دي.  
 ځيني خپل رقيب په توره وژني، ځيني په تگي او ځيني په احسان، ته کولي شي چه دخپل رقيب سرد احسان په  
 زور ځانته تپت کړي او له خپل حقه هم ورته تير شي مگر له رقابت نه نشي تيريدلي.  
 په احسان او مهرباني رقيب محوه کيږي مگر رقابت نه محوه کيږي رقيب وژل او رقابت وژل ډير فرق لري.  
 ډيرو خلقو خپل دښمنان مړه کړه مگر دښمني مړه نشوه.  
 دپهلواني په ميدان کښي يو پهلوان بل ته د ملگرتيا لاس غځوي او احترام په ځای کوي مگر ځان ورته نه ځملوي.  
 دغه راز احسان د زور او قوت خاوندان له چاسره، نشي کولي، دانيکي يوازي د ضعيفانو کړدي.  
 هغه چه خلق ورته سخي وايي او ستاينه يي کوي عاليجناب به وي مگر د خير خاوند نه دي.  
 د خان او ملک دا لويه او ښکلي مهمانخانه (ميلستون) چه گوري په زور او جبر جوړه شويده او ډير کورونه يي دخپلي  
 وداني دپاره وران کړيدي.  
 داراز سخيان د خوارانو او غريبانو گيډي نه مړوي بلکه خلق خواروي او وږي کوي يي.  
 حجره چلول او ميلمانه پالل په حقيقت کښي د ډيرو وږي کول او د لږو مړول دي.  
 دغه اسراف او تبذير چه تا ته جود او سخا معلومېږي دپاکي او حلالتي گټي نتيجه نه ده.  
 که څوک په ظلم او زور په چل او فريب پردی مالونه خپل نکړي دغه راز لوی دسترخان نشي غوړولي.  
 د چا په کور کښي چه هره ورځ پسونه او چرگان حلالېږي له هغه سره اړو مړويا دليوانو قوت ملگري دي يا  
 د گيډرانو چل او فريب.  
 که څوک غواړي چه رښتياني سخي او د خير خاوند وگوري نولاړ دي شي هغه دهقان دي وگوري چه يوه لاروي ته يي  
 سکړک او شرومبي په مخکښي ايښي دي او پخپله يي هم همدغه خوراک دي.  
 څوک چه پردی مالونه په چا باندی نه خوري او دخپل زيار او زحمت په گټه ميلمه او مسافرپالي په سخاوت نه دي  
 مشهور مگر د خير خاوند ورته ويلى شو.  
 هغه چه خانقا چلوي او په لنگر کښي يي ډيرو وږي مړيږي په ظاهره خودی نورو ته ډوډي ورکوي مگر په حقيقت کښي  
 دي دنورو ډوډي خوري.  
 دغسی پير او فقير ته که ډير خلق ډير څه راوړي اوله ډيرو غټو سوداگرونه په تول کښي دروند و خيژي رښتياني  
 فقير ويل شو ځکه چه دده هرڅه دنورو مال وي او پخپله هيڅ نلري.

څنګه چه د خان او ملک سخاوت د پردی مال برکت دی د شیخ کرامت هم د نورو د کرم نتیجه دی هغه څه چه مونږ ته په ظاهره ښه ښکاري په حقیقت کښی ښه نه دی او اصل خیره یی ډیره بده ده. مونږ دیوه لښتی روانی او به پاکی گڼو که څه هم دلار او د کوڅو ډیری پلیتی او به ورسره گډی شوی او ډیرو څارو یو پکښی بولی کړیدی. ډیره ښه ده چه زموږ سترگی د حقیقت دلیدو د پاره نه دی پیدا او هروخت ظاهرته گورو.

## لویه خدایه؟

که زه ښه وکړم ته راسره ښه کوی که بد وکړی د بدوسزا را کوی. که ستا مینه زما په زړه کښی وی په محبت را ته گوری. که زه بی مینې شم ستا مهربانی کمیری. ستا درحمت بارانونه په ما باندی هغه وخت وریری چه زما په زړه کښی رحم وی. زه چه هرڅه وکړم ته هماغسی را سره کوی. زما نیکبختی او بد بختی زما په عمل پوری اړه لری او جنت ته یا دوزخ ته تگ زما د ښه عمل او بد عمل نتیجه ده. زموږ عقل او فکر همدغومره دی مونږ چه تاته پخپله آینه کښی وگورو ستا په باب دغه شان فکر کوو. که مونږ ځانته ونه گورو ستا لوی شان ته وگورو ته زموږ له خیال او فکر نه ډیر لوی یی. مونږ چه د ځان غوندی خلقو د پاره کالی نیسو او هغه د سر په سترگونه وینو یا لنډوی یا اوږده. مونږ پوهو چه ستا ستاينه له مونږ نه پوره نه ده. مونږ ډیرو اړه او کوچنی یو ته ډیر لوی یی. دا زموږ کردی چه د ښو په مقابل کشی ښه وکړو او د بدو په مقابل کښی بد، که مونږ څوک وو هو حاکمان هم مونږ وهی. که مونږ په ځمکه کښی غنم وشیندو او او به ورکړو ډیر غنم را کوی، اوزمونږ آب و دانه ځمکه هم بی عوضه نه پریردی. که دیوه نیالگی پالنه اوزونه وکړو خوږه میوه او یخ سیوری را کوی. که سودا گرو ته پیسی ورکړو هرڅه چه وغواړو اوړی یی. که له یوه ماشوم سره مینه وکړو له مونږ سره مینه کوی. ستا شان له ټول مخلوق نه ډیر اوچت دی. ستا اراده زموږ دارادی تابع نه ده. ستا کړه زموږ له کړونه نه پیدا کیږی. ستا محبت زموږ د محبت مولود نه دی. ته خالق یی او مونږ مخلوق.

## ماشومان

مونږ ناست وو، ماشومانو زموږ له څنگه لوبی کولی.  
 کله به یوله بله ویشتل چیغی به جگی شوی ژړا اګولابه وه.  
 کله به د خندا شور او زوګ دومره اوچت شو چه په عذاب به یی کړو.  
 یوه به چه د بل د لوبو شیان ګډوډ کول هغه به په قهر شواو کنځلی به یی کولی زمونږ پام نو، یو را پاڅیده د بل مخ یی  
 شو کاری کړ دهغه په مخ وینی وبهیدی اوله مستی نه جنگ جوړ شو.  
 مونږ ویل: خیر دی واره دی نه پوهیږی.  
 زمونږ لویوالی دا تقاضا درلوده چه د کوچنیانو طفلانه لوبی هیڅ وګڼو او ملامت یی نکړو.  
 ماشومان د عمر او وجود په لحاظ په رښتیا له مونږ نه واره دی مګر دومره واره نه لکه مونږ چه د خدای په دربار کېښی  
 واره یو.  
 د ماشومانو پوهه به له مونږ نه لږه مګر زمونږ پوهه د خدای په حضور کېښی هیڅ نه ده یا هیڅ ده.  
 هلته مونږ له ماشومانو نه ډیر واره یو، اوزمونږ پوهه ډیره لږه ده.  
 زمونږ لوبی هم دوږو غوندی دی.  
 زمونږ خندا او ژړا هماغسی ده.  
 ماشومان پوهیږی چه واره یو، اومونږ نه پوهیږو.  
 راشی! چه پدی خبره ډیر خوشحاله شواو دلوی خدای لویوالی ته په ډیر امید وګورو.

## شعراو ادب

د انسان په وجود کېښی دوه شیان ډیر عزیز معلومېږی چه یوه ته زړه او بل ته دماغ وایی.  
 له دماغ نه علم او فلسفه پیدا شوه، له زړه نه شعراو ادب.  
 اروپایان زړه د عواطفو او نفسی احوالو ځای ګڼی، مسلمانان د ایمان او عقیدې ځای ته زړه وایی.  
 صبر، رحم، کرم، شجاعت، سخاوت د زړه کاردی.  
 عشق او مینه په زړه کېښی وی.  
 شعر له زړه نه الهام اخلی اوله زړه سره کارلری.  
 ډاروین وایی: هغه لوی کمال چه د تحول او تکامل په لاره کېښی یوازی د انسان په برخه رسیدلی او نور ژوی ترینه  
 محروم دی د انسان قلبی عواطف دی چه په رحم، مروت، کرم، شجاعت، نوعه پرستی ترینه تعبیر کېږی. که انسان  
 غواړی چه له حیوانیت نه لری وی باید دغه عواطف ښه وروزی، د عواطف روزل د شعر کاردی او شعر ته  
 د عواطفو او احساساتو د ظهور او تجلیت کوه طور ویل شو.  
 څنگه چه د لمروړانګی او پلوشی لومړی ځل د لوړو غرو په څو کوپړیو زی او روستی وداع هم د غرو له څو کوسره  
 کوی، دغسی د عواطفو او احساساتو پر توهم د شاعریه زړه له نورو نه زیات لویږی او ځینی زړونه لکه د غرو خمشی

او غارونه دغه رڼا يا بيخي نه ويني يا يې ډيره لږه ويني، همدغه عواطف او احساسات چه د شاعر له زړه نه الفاظو ته را نقل شي شعر تر جوړ شي او په زړونو اثر کوي.

هو! د شعر موضوع بنکلي خيالات، عالي احساسات، د زړه تاثرات، دغم او خوشحالي خوبونه، دروحي او جسمي بنکلا اغيزي او عشق و محبت دي.

که دغه شيان په يوه بنکلي تعبير او بنو الفاظو کښي بيان شي چه دفصاحت او بلاغت مراعات پکښي په ښه شان شوي وي شعر ترينه جوړ شي او ډير ښه شعر هماغه دي چه په دغه معيار برابر وي.

خومره چه د يوه شاعر فکر او خيال آزاد وي او د محدوديت له قيودو راوتلي وي هغومره يې شعر لوړ او عالي وي.

که يو شاعر د نورو په شان هر چاته او هر شي ته سرتيتوي او په فکر کښي يې د بغاوت جذبه نه وي موجوده له هغه نه د ښه شعر هيله نشي کيدی.

شاعر بايد د فکر انقلاب علمبردار او بت شکن وي.

شاعره نه ښايي چه د زړه منطق درس د عقل له زړه بډاڼه واخلی او په زړه لاره په زړه فکر پسي لاړ شي.

د شاعر خيال بايد ډير لوړ پرواز وکړي اوله ډير هسک ځايه دغه جهان ته وگوري.

د شاعر نظر بايد نورو غوندي نه وي او هر څه په بل شان وويني د شعر او ادب ژوند د فکر په ابتکار کښي دي او تقليد يې ابتذال د شاعر مرگ دي.

د شعر او ادب دنيا په دلداري او دلبري ولاړه ده شاعر بايد په هر څه او په هر وخت کښي زړه ته رجوع وکړي او ډير حساس زړه ولري.

هغه چه په زړونو کښي هيجان، تاثر او حساسيت نشي پيدا کولی او زړونه نه خوځوي شاعر ورته نشو ويلی.

که دا خبره رښتيا وي چه انسان په هروخت او په هر حال کښي د زړه په خوښي پسي روان دي او زړه په دماغ باندی حکومت لري يعنی د عقل ادراک د قلبي تمايلاتو له تاثير لاندی وي نو ويلی شو چه د يوه ملت عقلي او ذهني سيرا و حرکت هم د شعر او ادب تابع وي او شاعران په نفسياتو او روحياتو کښي تهير او تحول راوستلی شي.

همدغه شعر دی چه په زړو کښي زلزلې او طوفانونه پيدا کوي او کله پکښي داسي صبرا و سکون ږدي چه غرونه يې ثبات او استقامت ته حيران وي.

که دا رشتيا وي چه د چرگانو په نارو ویده خلق له خوبه پاڅيږي نو دا بايد و منو چه د شاعرانو په نغمو د يوه ملت مړه احساسات او جذبات را وينښيږي او پدي اسرافيلی شپيلی کښي بل راز تاثيرات موجود دي.

کوم فيلسوف چه هر څه بد گڼي او زنده گي توره په نظر ورغلي ده هغه هم شعر ته ښه گوري او شعر د انسان د پاره يوه ښه پناه گاه بولی.

شو پنهار روايي: ټولی بد بختی د انسان له نفس څخ نشت کوي اوله ژوند سره ډير مصيبتونه او غمونه ملگري دي که څوک يوه داسي چاره لټوي چه له بد بختيونه لږ غوندي په امن کښي شي بايد په صنعت او هنر کښي مستمر شي او د ښکلا په مظاهرو کښي ځان ورک کړي.

په دغه حال کښي سړي په ظاهر له خلقو سره وي مگر په معنی کښي يوازي وي او دنيا ورته لکه يو سراب معلوم يږي چه دده لمنه نشي لمدولی.

په همدغسې بيخودۍ کښې انسان د دنيا له شراو شوره اسوده کيږي او د بي نيازي مقام ته نژدې کيږي چه غير له حقايقو بل شي ته متوجه نه وي، دغه صنعت او هنر چه د شوپنهاور په نظر کښې د ښکلا مظهر دی او دی ورته ښه پناگاه وايي شعردی.

که چيري په دغه غم لړلي جهان کښې د سعادت او نيکبختي پلوشو کله کوم کورر ناکړي وي هغه به د شعر کور (بيت) وي.

د شاعر خيالي دنيا تر ډيره حده له غمونو او مصيبتونو نه پټه ده او هلته داسې به درد سره بيخودۍ شته چه له سړي نه هرڅه هيروي.

تاسې شعرا و ادب ته په عادي او معمولي نظرمه گوري، د شعر تومنه او قدسيت په نظر کښې ونيسي. هغه څه چه په زړونو کښې پيدا کيږي او په زړونو اثر کوي هغه عادي او معمولي څيز نه وي. دادغم او خوشحالي ترانه دانسان په ژوندانه کښې ډيره زياته اغيزه لري او انسان ترينه هيڅکله نشي بي نيازه کيدی.

ديوه ملت ژبه، کلتور، اخلاق په شعرا و ادب ساتل کيږي ديوه ولس د ذوق او شعور، فکرا و خيال، د احساساتو او عواطفو هنده شعرا و ادب دی.

هرڅومره چه ديوه ملت شعرا و ادب عالي وي هغومره يې اخلاق، نظر او روحيات لوړوي اوله لوړو ملکانو او انساني فضايو سره يې ارتباطي او تعلق زيات وي.

شعرا و ادب د بشر علايق له دين او مذهب سره تينگوي او په هونښياري کښې بينايي او همدردی پيدا کوي. کله چه زړونه کلکيږي يا توريري نو شعر پکښې رقت او صفائي پيدا کولی شي.

هغه چه انسان د ماديت له غلامۍ او بت پرستۍ نه ساتي شعردی.

عارفانه ذوق، انساني عاطفه حکيمانه شعور د شعريه نغمو وده کوي او د حسن و نظر علايق همدغه شي ساتي. کوملت چه شاعر نلري زړه نلري، سترگي نلري، عواطف نلري او د ذوق و تمنا له خونده محروم دی.

شاعران دا کولی شي چه دانسان فرعوني غروړ په تواضع بدل کړي او د دوهي ملنگ ته شاه جهان خوي او مړي سترگي ورکړي.

غم او سرور د شاعر هديه ده چه له زړونو څخه يې اخلي او زړونو ته يې ورکوي نو کوم قدر او قيمت دانسان په بدن کښې زړه لري په يوه جامعه کښې يې شعرا و شاعر لري.

## د ادب راز

چاچه د شعرا و شاعر په باب ډير فکر کړيدی او دواړه يې ډير ښه پيژندلی دی هغه وايي ډير ښه شاعر هماغه دی چه ډير خود پرست وي او بي له ځانه په بل هيڅ شي کښې فکرونه کړي.

دغه راز شاعر خپل ځان پخپل شعر کښې ښي او مونږ گمان کوو چه زمونږ تصوير يې ايستلی دی.

شاعر ځکه په مونږ گران دی چه زمونږ ډز په خبري کوي او زمونږ خاطرات را يادوي.

شعرد زړه غږ دی او د زړه غږ د منطق له غږ نه ډير قوی دی.

شاعر پوهېږي چه عقل او منطق، دليل او برهان په مونږ باندې حاکم نه دی بلکه غرايز او احساسات زمونږ رهبري کوي، د همدې لامله هغه له احساس او غريزي سره خپل تعلقات ټينگ ساتي اوله زړه سره کار لري. هغه خوک چه زړو نوته ښه ښه پيغامونه راوړي او زړونه خوشحالوي شاعر دي، هغه پيغام چه د معشوقې له خوا عاشق ته راځي شعري دي.

شاعر له مونږ سره د عشق او مينې په کار کښې کومک کوي اوله دينه ښه کومک بل نشته. شاعر پوهېږي چه له نا اميدۍ نه څنگه لذت اخستل کيږي او غم څنگي خوږ والي پيدا کړي. شاعران لکه ماشومان ډير ښه ښه خوږونه وينې او په همدغو خوږو نوډزو نو تسلي کوي. که دغه خواږه رويا او ښکلي تخيلات نه وي د ژوندانه تحمل ډير گران دي. څه شي چه مونږ ته ژوند خوږ او ښه ښکاره کوي دهغه شي تصور دي چه په ژوند کښې بيخي نشته. تاسې له شعراو شاعر نه علمي حقايق مه غواړي د شعر هدف حقيقت نه دی جمال دی ښکلا او جمال لکه علم په ټينگ اساس نه دی ولاړ.

د علم په دنيا کښې په يو څه پوهيدل خوند لري او په شعراو ادب کښې ابهام او ابهام مزه داروي. دلته سراوراز، پرده او حجاب کمال دی، هلته تشرېح، تفصيل تحليل او تجزيي ته ضرورت دی. هغه جذبه چه د انسان په روح ډير اثر لري د سر جذبه ده. هيڅ ښکليتوب بي پردې او بي حجاب نه دی. هر څه چه مونږ خوښو او مروی په مخ باندې دا سر پرده پرته ده. انسان له هغو اشعارو سره شديده علاقه لري چه ځيني برخي يې ابهام لري او مختلف تعبيرونه پکښې کيدلي شي. په شعر کښې يوازي د غريزي رهبري کافي ده.

شاعر بايد دخپل فن به قوانينو کښې ډير تاوړا تاوښي چه لطف او زيبايي يا خپل معصوميت له لاسه ورنکړي. دلور او عالي شعر د پيژندلو معيار بل شي نه دی له ژوند سره ارتباط دی هر څومره چه يو ادبي اثر له ژوندانه سره ښه ارتباط ولري هماغومره ورسره علاقمندی زياته وي. په شعراو ادب کښې ساده انشا دا نه ده چه بيخي بي پيرايي وي او مختلف اجزا او عناصر پکښې نه وي چه مختلف اجزا او عناصر پکښې داسې ويلى شوي او گډ شوي وي چه تشخيص او تجزيه يې نشي کيدی ساده انشا ورته ويلى شو.

څنگه چه د لمر نړيا ظاهراً سپينه او يورنگ معلومېږي مگر په حقيقت کښې له اوو رنگونو څخه جوړه ده، ساده انشا هم له دغسې ترکيب پيدا کيږي.

غرض دا چه په شعراو وينا کښې ساده گي ښه ده او سادگي له ښه امتزاج له عالي نظم او د اجرا له ښه تناسب څخه پيدا کيږي. هغه انشا چه ډيري قلقلې پکښې وي او ډير جليل لري يعنې لکه رعد او برق داسې وي د ليکونکي عجز او تصنع ښي. دغه راز هنر ښودنه له واعظانو سره ښايي، په شعراو ادب کښې ساده گي لوی صفت دی نه کاکه توب او طمطراق. شعر له علم او فلسفې نه دين او مذهب ته ډير نږدې دی او الهامي څيز دی په شعر کښې عواطف او خدايي فکرونه ډيره اغيزه لري. په شعراو ادب کښې يوازي بشرو لټوي او بس.

اناتول فرانس چه په ادب کښی ډیر ژور فکر لری شعراو شاعر، ادب او ادیب ته په دغه نظر گوری اود غسی بی معرفتی کوی.

## نوی کال

مونږ حسابی خلق یو اوله ځان سره یو حساب لرو. مونږ په حساب زوړ کال ختم شو اود نوی کال په سر باندی موقدم کینود. مونږ پوهیږو چه زمونږ حساب نورو غوندی نه دی. دهغوی نوی کال دشلم قرن شپږ پنځوسم کال دی او مونږ د څوارلسم قرن پنځه دیرشم کال ته نوی وایو. په رښتیا چه مونږ پخپل حساب ډیر ښه پوهیدلی یو او پوهیږو چه په کوم زمانه کښی ژوند کوو او څومره بیرته پاته یو. مونږ هم د زمانی په گړندی گادی کښی سپاره یو او چیرته ځو. دا گادی لکه دوزیرانو موټر کال په کال نوی کیږی مگر په زړو او خرابو لارو روان یو، ځکه گړندی نشوتللی. مونږ په کال او کالو کښی ژوند کوو او ډیر خوشحالیږو چه له زړه کوره نوی کاله ته اوله زړه کاله نوی کال ته لاړ شو. هو! مونږ نوی کال ته خوشحالیږو او هر کله غواړو چه نوی لوښی پیدا کړو او په نوی پیاله خوله کیږدو، که څه هم د زړی زمانی د قرمز او جاپان لوښی ددی وخت له لوښونه ډیر ښه دی. زمان او مکان هم دوه طرفه لوښی دی چه زمونږ ژوند ورپوری تړلی دی او په دواړو کښی مونو یتوب خوښ دی، مگر د مکان په ساحه کښی زوړ او نوی ښه پیژنو او پوهیږو چه دغه ښار نوی او هغه زوړ دی، دا ودانی زړه او دا بله نوی ده، خود زمانی په زړښت او ځوانی کښی لکه چه تیرو تلی غوندی یو. د زمانی ظرف چه هر څومره زړیږی زمونږ په حساب هماغومره نوی کیږی، مونږ د زمانی آغازه نزدی وختونه زړه زمانه بولو او د زمانی روستیو پیړیو ته نوی عصر او نوی زمانه وایو. نوی کال هم په همدغه صحیح حساب بنادی. د اتیا کالو بوډا خپل روستی کال نوی کښی او دخپل ماشوم توب زمانه ورته زړه معلومیږی. هر کال چه نوی کیږی له ځانه سره نوی خیالونه، نوی فکرونه، نوی کارونه ملگری وی. که نوی کال خپل ټول کالی نوی نکړی یو څه خونوی کوی او ځینی زړی جامی له ځانه لری غورځوی. دنوی کال دنو یتوب معیار همدغه دی. مونږ هیله لرو چه نوی کال په ډیرونو و جامو کښی و وینو او ډیر نوی شیان ورسره وی. مونږ له نوی کال نه په رښتیا نوی څه غواړو او پدی پوهیږو چه زوړ بوډا په نوی جامه کښی هم زوړ دی او نوی ځلمی په زړو جامو کښی زوړ نه دی. که نوی کال زړو ښکاریانو ته نوی مرغی راوولی نوی کار ورته نشو ویلی. دنوی کال د لومړی ورځی میله هم څه نو یتوب نلری ځکه چه زمونږ په هیواد کښی دهر نوی کال شروع په میلو او ساعت تیریو کیږی او قلبه کشی یعنی د کار آغازه رسماً یوه نمایشی لوبه دی. مونږ باید پدی پوه شو چه نوی کال له مونږ نه څه غواړی او پخپله څه کوی؟

نوی کال سمدلاسه دورځوپه اوږدولو او د شپوپه لنډولو پیل کوی. یعنی د خوبونو وخت کموی او د بیداری وخت د کار او فعالیت د پاره زیاتوی. د تیاری او تورتم عمر لنډوی او درنا عمر اوږدوی. که مونږ د نوی کال په رمز او اشاره پوه شو د پسرلی بریښنا گانی همدغه مطلب ته اشاره کوی چه د نوی ژوند اساس په برق او بریښنا ایښودل شویدی او هغه زمانه تیره شوه چه د حیات او به په تورتم کښی وی او ژوند په تیارو کښی و. د نوی کال له شروع کیدو سره سم په هوا کښی اعتدال پیدا کیږی او د ژمی سوږوالی ور کیږی. د نوی کال لومړی درس همدغه دی او ساړه زړونه یی نه دی خوښ راشی! چه د زمانی په تقاضا ځان پوه کړو او پیروی یی وکړو.

## زما دلاسی نیالگيه!

زه نه یم خبر چه ته چیرته وی او له کوم ځایه راغلی. دومره پوهیږم چه له نورو گڼو نیالگيو سره په یوه تنگ ځای کښی ولاړ وی. هلته ستا د لوییدو او غټیدو د پاره زمینه مساعده نه وه ځکه ستا تعلق له هغه ځایه قطع شو او دلته راغلی. زه ستا په راتلو ډیر خوشحاله یم او تاته پخپل انگرې کښی ځای درکوم. زه غواړم چه ستا تعلق او ارتباط له دغه کاله سره ښه ټینگ شی ستا نیلی او ریښی هر خواته وغځیږی، ستا څانگی او ښاخونه په دغه نوا او فضا کښی ډیره وده وکړی او له تانه غټه ونه جوړه شی، زه به ستا د ترقی او لوییدو د پاره زیار کاږم ته دلته زما له اولادونو سره په دغه کاله کښی اوسېږه! دا ځا په تاباندی نه تنگیږی. دا ستا کوردی ته د دغه کاله له ماشومانو نه یو ماشم یی. زه هیله لرم چه ستا له سیوری لاندی ډیر خلق کښینی. ستا شگوفه او خوږه میوه هر څوک وویښی، ستا له څانگو او ښاخونو نه مرغانو خوږی نغمی وگورم. زما نیالگيه! که زه تا شین او سمسور و وینم څومره به ښه وی. ستا ښایسته شگوفه، ستا سیوری او ستا میوه به زما د پاره ډیر لوی نعمت وی. که د غسی ښه اثر او دغه شان نیک عمل له ما نه یادگار پاته شی دا به زما نیکبختی وی. زه دغه د گلابو بوتی او دغه د عکاسی نیالگی هم ستا له څنگه ږدم او تاته دا ښیم چه زما زیاریوازی د میوی د پاره نه دی زه ستا له شگوفی او شنو پانو سره هم ډیره مینه لرم. که له ما سره گټه شته اوبی خورا که ژوند نشم کولی له ما سره سترگی هم شته او په مخ باندی پوزه هم لرم. څومره به ښه وی چه سبایی ستا له څانگو د مرغیو خواږه او ازونه واورم او په خوږو نغمو را وینم شم. زما نیالگيه! ته په دغه هوا کښی وده کوی باید خپله خوشبویی هوا ته و سپاری او د هوا مرغان له تانه استفاده وکړی. هغه وږمه چه ستا کاله ته راځی باید له ځان سره یوڅه یوسی.

د شاتو مچي بايد ستاله کوره بينوا لاري نشي.  
کشکي زما دوستان او ملگري ستا له سيوري لاندې خوشحاله کښيني او دلته د خوشحالي خندا او اورم.  
يوه خوله خندا او يوه شيبه خوشحالي پدې ارزي چه زه څو کاله ستا خدمت وکړم اوله لري ځايه اوبه درته راوړم.

## د فکر پالونکي

پير او فقير نه يي چه خلقو ته دعا وکړي او د هر چا د پاره د تسلي زيارت شي.  
فيلسوف او عالم نه يي چه خلق درنه علم او پوهه يوسي.  
طبيب نه يي چه درنځورانو علاج وکړي.  
پيسي نلري چه حاتم طايبي شي او وږي ماړه کړي.  
قاضي يا حاکم نه يي چه عدالت و چلوي او د حق ملگري شي.  
دغه راز افتخارات ستا په برخه يوه هم ونه رسیده.  
ته يو شاعر او ليکونکي يي مگر له تا نه ښه شاعران او ښه ليکوال ډير پيدا کيږي سره له دې زه تا ته په ډير قدر گورم  
او تا ته په ډير لوی حق قايل يم.  
دلته د فکر او قلم خاوندان ډيري مگر د فکر او قلم د ازادۍ علمبرداران ډير لږ دي ځکه ستا مقام له نورو نه هسک  
گڼمه.  
که څوک تا ته د فکر خاوند ونه وایي زه ورسره څه کار نلرم مگر که د فکر خاوند تا خپل حقدار ونه گڼي زه به ورته بي  
انصافه ووايم.  
هغه څوک چه په وطن کښي هيڅ نلري او د وطن د ازادۍ د پاره سرور کوي په وطن باندې حق لري.  
همدغه وجه ده چه د فکر پالونکي مقام له فکر لرونکي څخه ډير اوچت دی اوزه هم دواړو ته به يوه نظرنه گورم.

## د ژوند نغمه

ټول غلي دي ، هيڅوگ څه نه وایي. د ژوندانه نغمه غلي ده.  
په دغسي چوپه چوپتيا کښي دوقونه مري فکر ونه محوه کيږي نشاي او خوښي لکه وحشي مرغله انسانان ونه  
تښتي.  
زه غواړم د دغه سکوت طلسم مات کړم او خپله سرينده وغږوم.  
دا سرينده ما د عشق له هيواده او د بلبلوله کوره را وړيده.  
زما د سريندي اواز ډير خوږ دی.  
راشي ! کښيني زما نغمي واورې زه نه غواړم چه ارزوگانې مري او زړونه ساړه وي.

زه دا حساساتو او جذباتو د وینبولو د پاره راغلی یم.  
دغه ده ما خپله سرینده را واخیستله او خپلی نغمی شروع کوم.  
آه- دا څه وشوه؟ له دی سریندی نه خو هیڅ اواز نه پورته کیږي.  
سرینده خونه ده ما ته تارونه یی هم په ځای دی دا ولی نه غږیږي؟  
ولی بی سره ده؟ له دینه لویه ضایعه بله نشته.  
پوه شوم او پوهیدم دا سرینده د بلبلو له کوره ده او بی د گلونو له خوا بل چیرته نه غږیږي.  
دا سرینده، له عشق سره ارتباط لری او تارونه یی په هماغه مقام پوری تړلی دی.  
زه باید گلزار ته ننوړم او د گلونو په حرم کښی دخپلی سریندی آواز واورم.  
زما باید د نرگس سترگی، د غوټی خدا، د چندر و لښتی، د سنبلو پریشانه زلفی و گورم او د حسن په گلزار کښی خپله  
سرینده وغږوم.  
بی له دینه دا خاموشی نه ور کیږي او خوشحالی نه پیدا کیږي.  
دا توری وریځی باید د لمر او سپوږمۍ له مخی لری شی.  
د بلبلو پنجری او قفسونه باید مات شی.  
د باغ تړلی وړ باید بیرته شی چه خوشحالی راشی او ذوق و شعور سترگی وغږوی.  
د ژوند نغمه دغه تقاضا لری او بی له دینه په ژوندانه کښی نشاط او سرور نه پیدا کیږي.

## نوی فکر

هر چیرته لارم، هر چاته ور غلم ښکته پورته ډیر وگرزیدم.  
ښارونه می ولټول په هیڅ ځای کښی یی له هیچا سره پته نه وه.  
هغه څه چه زه غواړم دلته نه پیدا کیږي چا چه غټه چوکی غوښتله پیدا یی کړه څوک چه په نوی موټر پسی گرزیده  
هغه دی پکښی ناست دی هغه چه په پیسو پسی لالهانده و، بانکونه یی ډک کړه.  
یوازی زه خپل آرزو ته ونه رسیدم په رښتیا چه زه په ډیر نادرا و نایاب خیز پسی گرزیم اوزما حرص له ټولونه زیات دی.  
هو! زه نوی فکر نوی خیال او نوی جهان غواړم.  
دلته نوی رایو گانی، نوی فلمونه، نوی ساعتونه، نوی فیشنونه پیدا کیږي. مگر نوی فکر او نوی مضمون نشی  
پیدا کیدی.  
دلته شاعرانو ډیری سندرې وویلی خونوی فکر پکښی نه و.  
پسرلی بیا هماغه گلونه راوړل چه مونږ څو ځله لیدلی او بوی کړیدی.  
مونږ په قرونو د گل او بلبل زوړ مضمون اړو ورا اړو و مگر نوی څه نشو پیدا کولی.  
مونږ نوی مضمونونه په زړو موضوع گانو کښی لټوو او د زړی بوډی په سرنوی ډرې ډډو.  
دلته میندی نوی اولادونه راوړی مگر د ما عونه نوی فکرونه نشی راوړی.  
دلته ښځی له کورونو نه وتلی شی خونوی مضمون له دماغونو څخه نه راوړی.  
دلته دا عادت دی چه پیغله د پلار په کاله زړیږي او بیا و دیږي.

دلته اوس هم د زړو فکرونو کاله ته رياران ځي اوراځي اوله نوونه زړي خبري بنې خرڅيرې.  
 دلته دېوډي په ټال کښي زړي ارزوگانې ځانگي اوزاره سرودونه غږيرې.  
 دلته په خيرات خواره ميلونان شي، بيسواده به ريسان شي.  
 زمونږ کوچنيان چه پيدا شي نو سپين ږيري وي او په ډيره زړه ځانگو کښي خملې، زمونږ للو ډيره زړه ده اوزړه دايي  
 زمونږ د ماشومانو تربيت کوي زمونږ ځوانان که ږيري ونه خريي او سپين ږيري ورته ويلى شو.  
 مونږنوي خولي په سرکړي مگرنوي فکرونه مورد کړه، نوي ښارونه موجود کړه مگر زړه بوډاگان پکښي ناست دي  
 زړي قصي کوي.  
 مونږ د زړو بوډاگانو په محفل کښي زوړ راگ غږوو اوله سپين ږيرونه د ځوانانواتن غواړو.  
 دا آرزويي هوده ده زه بايد په نوي فکريسي بل چيرته لاړ شم.  
 دا شي له زړو شاجانيانو سره نشته.  
 که داتيا کالو بوډا نوي واده وکړي هم زوړ دي، که زوړ سپري نوي پوستين واغوندي بيا هم زوړ دي که له زړه ښاره  
 نوي ښار ته راشي هم زوړ والي ورسره دي.  
 هو! کوربي نوي دي، مگر فکريي زوړ دي په دغسي نوي کور کښي نوي فکرونو مضمون نه پيدا کيږي.

## زوړ فکر

سترگي يي مه خلاصوي! کوم ښکلي مخ به وويني ليوني به شي.  
 ميخانه به وگوري مست به شي، ځان به وويني خودبين به شي.  
 دبل عيب به وويني بدبين به شي.  
 پرېږدي، چه سترگي يي پتي وي اوڅه نه ويني.  
 کوښښ وکړي! چه په ښواو بدوپوه شي اوڅه زده کړي.  
 که دي دسواد او علم خاوند شو که دي په سمه لاره روان شو.  
 که ده دښواو بدو تميز وکړي بيا به يي سترگي پرانيزو.  
 دسترگو پردي به يي غوڅي کړو دسترگو غږولو اجازه به ورکړو.  
 پخواله وخت دده سترگي مه خلاصوي.  
 دي بايد هرڅه په پتو سترگو قبول کړي او سپين سترگي نشي.  
 دي بايد هرڅه د زړه په سترگو وويني او د سترگي يي ترلي وي.

## ناداني اوناډاري

به کور کښي يي غله نه وه جامي يي هم زړي او شکيدلي وي.  
 پورچانه ورکاوه مزدوري نه پيدا کيده حيران و، چه څه وکړي او ډوډي ځانته څنگه پيدا کړي؟

وروسته له ډيرو اندېښنوله کوره را واوت او شپه ډيره تياره وه.  
 پخوا تر دې بي کله غلا نه وه کړي ځکه زړه نا زړه په يوه کاله ننوت او پس له ډير تر دد نه بي غلاته زړه ښه کړ.  
 په دغه شپه دده بخت بيدار و ځکه چه دکاله خاوند ويده و.  
 ده په بيړه بيړه يوڅه مال راټول کړ او په ويړه ويړه بي کورته راوړ.  
 وايي چه دغله په غره کښي ځاي نشته نو په کاله کښي به بي څه حال وي.  
 له ده سره دا سودا ډيره زياته وه چه که سبا ته بي خلق کورولتيوي او دغلا مال ترينه راوړي څو کاله به په جيل کښي پروت وي اوله دينه به هم بد بخته وي.  
 ده بله چاره ونه ليده دکوتي په يوه کنج کښي بي دزمکي په کښلو شروع وکړه چه دغلا مال خوندي کړي  
 مگريو ساعت وروسته له خاورولاندي يوداسي کنج را ښکاره شو چه دسرو او سپينوزرو زورور دولت پکښي پروت و.  
 کله چه دا پټه خزانه را ښکاره شوه غل وپوهيده چه په ټول کلي کښي ده غوندي بل بډاي نه واوده غوندي دذلت شپي هم بل چا نه دي تيري کړي.  
 هو! ده دخزاني دپاسه په لوږه شپي تيرولي دده په کاله کښي هرڅه ومگردي نا خبره و او خپل شته ورته نه ومعلوم.  
 دي نه پوهيده چه زه ډير لوی بډاي يم اوزما په کور کښي هرڅه شته.  
 دده ناداري په حقيقت کښي ناداني وه نورڅه نه و.  
 ددغسي سړي په حال افسوس په کاردی او که ديوه ملت دغه حال وي له دينه لويه بد بختي او دافسوس خبره بله نشته.  
 دناپوهانو فطري او معنوي استعداد همدغسي له خاورولاندي پټ پاته کيږي لکه چه دنا پوهه ولس معدنونه پټ پاته وي اوڅه کار ترينه نه اخستل کيږي.

## سيند

دوچو ډاگونو، ددښتو او ميرو له څنگه لوی سيند بهيږي مگر دغی وچی بيديا ته اوبه نه ورکوي.  
 په دغسي وچکالي کښي چه په اوبوباندي سرونه ماتيږي سيند لکه شوم بخیل په شتاب درومي اوزمونږ تندي ته نه گوري.  
 کله چه سيند په چپوراشي کورونه او آباد پټي هم له ځان سره يوسي.  
 همدغه سيند له مونږ نه هغه خوا بل رازروان دی اوله نورو سره بي رويه بل رازده.  
 هلته دغسي وراني نه کوي. دومره بخل نه لري. دغه راز بي رحمی پکښي نشته. هلته دسيند په غاړه زرشويان دسيند له شگونه زر را باسي.  
 ماهي گيران پکښي په خروارو کبان نيسي او ښکاريان بي په لواو ستر ډنډ کښي هيلي ولي.  
 هلته له سيند نه ډيري لوی ويالي بيل شويدي، ډير لوی لوی ډاگونه له اوبولاندي شوه. کلي او ښارونه آباد شوه، شاري ځمکي په ثمر راغلي دغلو او ميوو پکښي څه کمی نشته.

هلته د سيند په مخکې لوی لوی بندونه جوړ شوه، د برېښنا ما شينونه ودرېده، فابريکې او کارخانې په کارولويدي خلق آباد او ماړه شوه دا سيند ولی دلته د غسی او هلته هغسی دی. مونږ ته په قهر دی او په هغوی پيرزوينه لری، دلته ډيرتند او په خيزونو روان دی، هلته غلی او آرام بهیږی. دلته کوږوږخی او خپله مجرا بد لوی، هلته پخپله ټاکلی لاره روان دی اوبی لاری نه ځی. په رښتیا چه سیند دلته ډيرو رانی کوی او هلته دیو نظام او قانون تابع دی چه ورانی ته یی نه بریږدی. زمونږ گناه د سیند په غاړه ده. سیند له مونږ نه ډیر څه وړی دی او ډیری را نه وژلی دی. دا سیند خونی سیند دی اوله مونږ سره یی زړه دښمنی ده، څو ځله یی زمونږ کورونه وړان کړی او آباد پتی یی رانه په وار وار وړی دی. زمونږ ټوله گناه د سیند په غاړه ده. سیند زور وړدی او به مونږ باندی هروخت ظلم او تیری کوی. آه- موږ څومره نا پوه یو چه دغه راز فکر کوو او پخپله گناه نه پوهیږو مونږ خپله گناه د سیند په غاړه اچوو، د سیند په غاړه څو مونږ پراته یو په رښتیا چه دا زمونږ گناه ده د سیند نه ده. سیند له چا سره دښمنی نلری، سیند هر تږی ته اوبه ورکوی او د هر چا خیرنی جامی پاکوی. سیند پوخ کار غواړی او پاڅه بندونه ورته په کاردی. که زمونږ کار پوخ وای او زمونږ بندونه پاڅه وای زمونږ ویالی نه وچیدی او زمونږ پتی اوبونه وړل. مونږ د سیند په بند و بست پوه نشو اوله سیند نه مو کاروانخیست دا سند د ژوند او حیات سیند دی. په ده کښی دورانی او ودانی دواړه قوتونه موجود دی. سیند د هر چا ظرف او استعداد ته گوری هغومره اوبه ورکوی. د منگی خاوند او د منگوتی خاوند ته سیند برابره برخه نه ورکوی اونه وړولښتیو ته دلویو ویالوپه اندازه څه ورکولی شی. سیند د هر چا کار ته گوری او هغسی ورسره کوی یعنی خام بندونه وړانوی او پاڅه بند ته ځان تسلیموی. هغه څوک چه د ژوندانه سیند پخپل سر پرېږدی او یوه معینه مجرا ورته نشی ټاکلی له ژوند نه استفاده نشی کولی.

## عقیده

په سترگویی څه نه لیدل مگر د خدای کتاب یی تر څنگه و او مسجد ته راغی. ده هغه آسمانی کتاب په تاخچه کیښود او په لمانځه ودرېده، کله چه له عبادت نه فارغ شو اوله مسجد نه روانیده هغه کتاب پاته شو او یوبل کتاب لاس ته ورغی. دی وړندو، کتاب یی نه لیده او په کتاب نه پوهیده مگر ډیر ټینگ یی په غیر کښی نیولی و. ده ته دا نه وه معلومه چه کتاب کښی څه دی او د چا کتاب دی؟ له ده سره ټینگه عقیده وه مگر پوهه او بینایی ورسره نه وه. ده د خدای د پاره دغه کتاب ښکلا وه اولکه تعویذ له ځان سره یی گرز او.

## عمل

هغه خپله امسا ټکوله او بازار ته راغی، په سترگويي څه نه ليدل مگر په نامه يې هر څه پيژندل له ده نه خپلو ماشومانو وڅکي غوښتي وې.  
 دې په همدغه شې پسي راغلي و.  
 د دنيا بازار ته ډير پرانده راځي او څه اخلي. دکانداران دهغوی په سترگو کښي خاوري اچوي اوږدې مالونه ورکوي. ده ته هم دکاندار له خاورونه ډکې وڅکي ورکړي چه هر څه ورسره گډو.  
 دې روان شو او په لاره کښي يې څولي له لاسه خوشي شوه.  
 ده د زمکي په مخ لاس وگرز او هره څه يې راټول کړه.  
 دې نه پوهيده چه خپل کاله ته څه وړي؟ او دده وڅکي څنگه دي؟  
 ده غوندي ډير پرانده دلته راځي او هغه څه وړي چه دوړلونه دي.  
 هو! درندو عمل همدغسې دي مگر پروند نوله دي زيات څه کولي شي پروند که په سمه لاره لارښي بايد معذوري وگڼو.

## عبادت او دعا

درحمت بارانونه ونه وريدل، چيني وچي شوي په کاريزوو کښي د مرغی مښو که نه لمديد، د ونو پاني په پسرلي کښي زيري وي، په سمسور و باغونو خزان ولگيده. په خلقو د لوړې هيبت راغی.  
 ټول د عبادت او دعا د پاره بيد ياته ووتل. پاک خدای ته يې زاري کولي لمونځونه يې کول، درودونه يې ويل، دعا گاني يې کولي، د باران تړي و، زور و بارانونه يې غوښتل.  
 دغسې دا خلاص عبادت، دغه راز د سوز دعا گاني کله دوی نه وي کړي په دغه وخت کښي ددوی تعلق له خدای سره ډير زيات و، دوی باور درلود چه روزي له خدای سره ده، ډوډي له آسمانه راځي او زمکه د خدای دسترخوان دي.  
 هر چا له خپلو بدو عملونو توبي ايستلي، د هريوه له سترگو او ښکي بهيدي مگر د آسمان له سترگو يوه او ښکته هم تويه نه شوه.  
 د باران په انتظار کښي ورځ بيا گاه شوه، ماښام هر څوک خپلو کورونو ته لاړل. د قبلي له خوا توره ورپخ را ښکاره شوه چه ډيره زياته تياره ورسره وه، خلقو ويل دحيات اوبه په تور تم کښي دي، زمونږ دعا قبوله شوه، اوس به داسي زور و باران و ورپي چه غرونه رغونه به په اوبو ماړه شي او د زمکي تنده به ماته شي.  
 دا تياره ورو ورو زياته تيده، کلي کورونه، غرونه رغونه په دغه تور تم کښي ورک شوه، له آسمانه ډير زور و باران را ښکته شو چه تالندی، بريننا گاني له هيپته ډک غرونه او زور و رسيلا بونه ورسره و.

دهوا موجهه په دغه شپه طوفاني معلومیده، باران دیوه زور وړا پت هیبت درلود، سیلاب له غره نه ډیری غټی تیرې وغړولی دهرچا دا یقین وچه هرڅه به سیلاب یوسی، مالونه اولادونه ښځی اونرپه ټول تباہ شی دمروپته به نه وی معلومه کلی کورونه به له خړولاندی شی او هیڅوک به هیڅ پیدا نکړی. دغه ډار بیا په کلی کښی دژړا انگولا آوازونه اوچت کړه خلقوبیا پاک خدای ته رجوع وکړه هماغه اوراد او هماغه درودونه بیا لوستل کیده هرچا به دعا کوله چه باران ودریږی اود خدای له قهره نجات ومومی.

## بی زړه

دایمان ځای زړه دی اودی بی زړه دی. چه وړوکی و له شیشکو او پیریانو ډاریده چه لږ غوندی لوی شو دملا صاحب له ډاره په سبق نه پوهیده. په کور کښی دادی ډارو اود باندی د دا. اوس چه لوی دی دځان ډار، دملک ډار، دحاکم ډاری په زړه کښی تینگ ځای نیولی دی. په لاره کښی ورسره دغلو ویره ده او په کور کښی دغلیمانوله ویری خوب نه ورځی. لویه خدایه! په کوم زړه کښی چه دغومره ډیری ویری وی ستا ویره ډیره ځای نشی پیدا کولی. په دغسی زړه کښی ستا خوف ته ډیر لږ ځای پیدا کیږی، که ستا ډار اود ظالمانو ډار په یوه زړه کښی یوشان موجود وی له دینه لویه گناه بله نشته. کاشکی دوی یوازی له تا ویریدلی اوستا ددښمنانو ډاری په زړه کښی نه وای. دخلقو ډار ستا ویره په زړونو کښی کموی اویمان ته زیان رسوی، ستا ضعیفه بندگان یوازی له تا نه ویرېږی له نورو نه هم ویرېږی. دوی اوس دزورورو په مخ کښی حق نشی ویلی اوته دحق طرفداری، ته په دروغو خپه کیږی اودوی له ډاره رښتیا نشی ویلی. ستا ظلم نه دی خوښی دوی له ویری د ظالمانو خدمتونه اوصفتونه کوی، هغه مسلمان اوس چیرته دی چه یوازی له تا ډاریږی اوبس. ستا بنده باید د ډار بنده نه وی اودنمرود له اوره یی سترگه ونه سوزی.

## ملک اوملا

دکلی ملک به چه هرڅه کول څوک یی مخی ته نشوورتلی، زړه که زور و دواړه له ده سره و. هرڅه دده په لاس کښی و، اوهرڅوک دده لاس لاندی و، هیچا دخپلی خور اولورواک نه درلوده. دکلی غوړی اوچرگان هرڅه دده و. ښایسته ښځی به ده کره وی، ښکلی هلکان به دده په مخکښی گرزیدل اوهرچا به دده خدمت کاوه. یوه ورځ به کور اوکلی کښی دا آوازه خپره شوه چه هغه بی موره اوبی پلاره هلک چه په علم پسی تللی و دعلم اوکمال خاوند شو هغه اوس له ډیری پوهی سره بیرته وطن ته راځی، هرچا ته سمه لاره ښی، هرڅوک په حق پوه کوی اوهرچا ته حق وایی ځکه چه هغه دحق ملگری دی اوله ظلم سره دښمنی لری.

دا آواز په ملک باندې ښه ونه لگیده.  
 ملک له دغه هلک نه وډار شو او پریشان خوښه یې ولیدل.  
 ملک پوهیده چه هغه خیرات خور ملانه دی ، د هغه سترگی ډیری مړی دی او په زړه کښی یې د زور وروډار نشته.  
 هغه هیڅکله بې له خدایه بل چاته سر نه ټیټوی. له هغه سره د حق جذبه او حقانی قوت شته او په وینا کښی یې بل شان تاثیر موجود دی.  
 خو ورځی پس ملا له یوی امسا سره راغی ، ظلم او ناروا ته یې بد ویل ، د زور او قوت مخه یې ونیوله ، خلق یې پخپل حق پوه کړه او د مظلومانو ملگری شو.  
 دده ملگری ورځ په ورځ زیاتیدل او په ولس کښی پوهه او بیداری پیدا شوه ، هغه ملک لری شو او په ځای یې بل ودریده. دغه بل ملک هغسی ملکی نه کوله او ډیر به سم چلیده. چه علم او پوه پیدا شی ملکان سمیږی او خلق سم ملک دروی.  
 د فرعون او موسی قصه ، د ملک او ملا افسانه همدغه معنی لری.  
 ملکان باید به علم پسې لاړ شی او د علم رڼا له ځانه سره راوړی.

## شاعر

شاعریوازی پرېږی دی ځکه چه دی د جرگو او مرکو سپری نه دی.  
 هغه چه له نورو نه گټه کوی باید نورو ته ورشی.  
 دی غواړی چه له ځانه استفاده وکړی نه له بل چانه.  
 هغه وخت چه برخی ویشلی کیدی سازنده یی د ساز او سرود مجلس ته راووباله او شاعری یې له خلقونه لری یوازی کښیناوه.  
 شعرا اجتماعی شو مگر د شاعریه برخه تنهایی ورسیده.  
 څوک چه په آزادی مین وی هغه هیڅکله ځان نشی مقید کولی.  
 یو مجلس که هر څومره ازادوی بیا هم بیخی بې قیده نه وی.  
 د ازادی معشوقه هغه وخت چاته ځان ښی چه له نورو نه بیل او یوازی وی.  
 شاعر له ځان سره عشق لری او په ځان مین دی.  
 دی نه غواړی چه په نورو کښی ورک شی او نورو غوندی شی.  
 دی له خلقو سره همدردی لری مگر له خلقو سره ناسته ولاړه نشی کولی.  
 عاشق دی خو معشوقه نلری.  
 درد لری مگر دوا نه خوری.  
 ذلت یی نه دی خو ښ او عزت ته هم په ښه سترگه نه گوری.  
 دده طبیعت بل شان دی.  
 دی تاسی ته لاره ښی مگر په یوه لاره در سره نشی تللی.

سپا

هغه ورځ چه تراوسه يې نه دلمروړانگي دغرونوپه سرو لويديلي دي اونه يې د پيښواو واقعاتو مطلع چاته معلومه ده د سبا په نامه ياد يږي.

دا ورځ لکه يوه پټه معشوقه له هر چانه پټه ده اود سحر نسيم يې هم له مخه پورني نه دي لري کړي.

دا نه ده معلومه چه دغه ورځ به څه له ځان سره راوړي او څه به له ځان سره يو سي.

د چمن په گلونو به شبنم ورولي او که ږلي؟

يو اشنا به په سروسترگو له بل نه بيل کړي او که دوه خواږه ياران به غاړه په غاړه کړي.

دا ورځ له دغه مجهوليت او معما توب سره دهر چا په زړه کښي محبوبيت لري او هر څوک ورته په اميد گوري.

دهر چا کار او زيار د سبا ورځي دښه والي دپاره دي اود نن ورځي د عمل نتيجه د سبا ورځي په لمن کښي لټوي.

هر څوک هيله لري چه دنن ورځي زحمت به د سبا ورځي په راحت بدل شي او سبا به له نن نه ښه وي.

په همدغه سره د ژوندانه مشقت سپکيږي اود اميد مزي غځيږي.

د نن ورځي بندي د سبا ورځي ازادي په خوب کښي ويني او همدغه راز خوبونه د غمونو تله سپکوي.

چاچه نن د خوبښي او خوشحالي ډولي کاله ته را وړيده هغه يقين لري چه سبا ته به د زوي پلار شي اوله دغي خوشحالي نه به بله خوشحالي پيدا شي.

دا غولونکي سبا هيڅکله نه سبا کيږي او تر قيامته دوام لري.

د ژوندانه ټول خوږ والي په همدغه شي کښي پټ دي که دغسي سبا ته څه اميد ونلرو د ژوندانه تحمل هيڅکله نشو کولي.

زمکه او آسمان په همدغي ورځي پسي سر په خيږي سرگردانه گزري اود اتيا کالو بوډا هم له دغي ورځي نه نا اميده نه دي.

که د سبا ورځي مينه زمونږ له زړونونه واوړي مونږ بيا ژوند نشو کولي ځکه چه زړونه سپريږي او ارزوگان مري.

که مونږ له سبا سره خپل تعلقات قطع کړو ډير تاوان به وکړو او خپل ژوند به فاني وگڼو.

زمونږ نظر به بيا لري څارنه کوي او ډير لنډ به گوري.

په دغسي حال کښي مونږ بيا اوږده اوږده فکرونه نشو کولي اود مريخ سفر رانه پاته کيږي.

د سبا ورځي فکر زمونږ په اخلاقي ژوند کښي هم ډيره اغيزه لري اود بشر هر راز مادي او معنوي ترقيات ورپورې تړلي دي.

دهقان د همدغي ورځي دپاره کرکوي او باغوان په باغ کښي نيا لگي ږدي.

د خرما زړي په زمکه کښي کرل او د خرما له ونونه خرما ټولول دهغو کسانو کاردی چه سبا ته اميد ونه لري اود نن ورځي په تنگه دايره کښي ايسار نه دي.

څومره چه دانسان ذهن او دماغ ترقي کړيده ، په هره اندازه چه انسان لوی شوی او پوه شويدي هغومره يې له سبا سره تعلق زيات شويدي.

د سبا ورځي غم خوړل ، د سبا دپاره فکر کول ، د سبا ورځي ضرورت او احتياج په نظر کښي نيول د ډيرو پوهانو اود ډيرو لويانو کاردی.

زه لوی او کوچنی په همدی پيژنم چه يو ډير لری گوري او بل ډير نږدی دی گوري.

د يوه سبا هم ډيرلری او د بل لنډی.  
 د مسلمان سبا پس له مرگه هم شته، دده نظر بايد ډيرلری څارو کړی او ابدی ژوند په نظر کښی ونیسی.  
 ابدی ژوند همدغه دی چه سړی له سبا نه غافل نه وی او د سزا اندېښنه ورسره وی.  
 نن او سبا هغه دوه میلما نه دی چه یوځی او بل راځی. مونږ له یوه سره وداع کوو او د بل په خدمت مشغول کیږو.  
 زمونږ خدمت باید د سبا ورځی د پاره وی او خپله آینه په نظر کښی ونیسو، د عقل او دوران د یشنی تقاضا همدغه ده

## د سپرلی کله!

ستا ښایسته او گلالی خیره په جهان کښی څومره قدرلری، اسمان له دومره لویوالی سره هر سحر د شبنم په  
 پاکو او رڼو څاڅکو ستا ښکلی مخ وینځی او زمکه دخپل زړه له نمه اوبه ورکوی.  
 د زمکی مخ په تا ښایسته دی هو! ستا په وړمومعطره شوه، د بلبل خوږه نغمه ستا د جلوی برکت دی، شاعران ستا په  
 ستا ینه په جامعه کښی مقبول شوه، ښکلو پیغلو تا ته پخپل اوربل باندی ځای درکړی، بورا ستا په مینه په غزلو کښی  
 وستایل شو.  
 په شعرا و ادب کښی ستا برخه ډیره زیاته ده، د مینې او محبت ډیر ښه سوغات ته یی.  
 مگر گوره چه پخپل جمال او کمال مغرورنشی اوله باغو نه اوزی.  
 تا غوندی ډیر ښکلی او ښایسته گلونه دهیواد په غرور غو کښی پیدا شوه چه نه چا ولیدل او نه چا وستایل.  
 که ته هم له دغه چمن نه ووتلی او په غرونو کښی دی ځای ونیوه به بلبل پیدا کړی او نه مالیار.  
 ته د خلقو له نظره مه لری کیږه او ځانته مالیار پیدا کړه!  
 د انسان دا عادت دی چه مطلق ښه نه ستایي او هر ښه څیز ښه نه گڼی هو! دی هماغه شی ښه بولی چه ده ته نژدی وی  
 او دده خپل وبلل شی.  
 دلته هر څوک خپل ښاغلی گڼی او هر یو دخپل باغ گلونه ستایي.  
 نه هیڅکله د خلقو له نظره لری کیږه مه.  
 ستا ښایسته د خلقو د توجه او التفات نتیجه ده.  
 که ته غواړی چه هر څوک دی قدر وکړی او پخپل سردپاسه ځای درکړی لکه نرگس هر چاته په ښه سترگه گوره اولکه  
 د باغ غوټی هر سحر خلقو ته ځانده!  
 په دغسی التفات او یوه خوله خدا سړی د خلقو زړونه خپلولی شی.  
 په یوازی گلتوب او گلالیتوب هیڅوک قدر او منزلت نه مومی او نه په تش ښایسته دلبری او دلربایی کیږی.  
 راشه زما د باغچې گل شه \* چه هر سحر دی په دیدن تازه کومه

## د رمی خاونده!

د توري کيږدي او دلويي رمي خاونده !  
 پدي سره او ټکنده غرمه کښي ، پدي وچه بيديا او سپيره صحرا کښي ، چه يخي اوبه ، يخ سيوري توده ډوډي شودي  
 اومستي کوچ او پيروي کورت او غوري پوڅي او پنيرونه هرڅه له تا سره دي په خوارانو او بيوزلورحم وکړه !  
 له لارويونه خپل خوړونکي سپي ايسارکړه !  
 هرڅوک چه ستا کيږدي ته په هيله او اسره راځي هغه له خپلو سپيونه ساته او قدر يي کوه !  
 په دي وچ ډاک کښي بل سيوري نشته يوازي ستا سيوري ته هيله او اسره کيږي .  
 که ته خپل سپي ونه نيسي له دينه لويه به رحمي بله نشته .  
 اي دخوړو سپيو خاونده !  
 ستا د سپيو تاوان له تا رسيږي او ددوي په ضررته نيولي يي .  
 سپي او نفس دواړه يوشانته دي .  
 ته خپل سپي ونيسه ! او په مونږ رحم وکړه !  
 ته پخپلو سپو دا گمان مه کوه چه دوي به هروخت ستا غليمان نوته غايي .  
 دوي ډير ځله دا سمان ستورو او سپوږمي ته هم غايي .  
 ستا په ملگرو او دوستانو هم بلوڅي او غوتي وهي .  
 آه- هيڅوک زما ناري نه اوري .  
 دخپلو سپيو حملي هم نه ويني .  
 زما غږ ترکيږدي نه رسيږي .  
 دوي ولي څه نه اوري ؟  
 ولي څه نه ويني ؟  
 ولي په چارحم نه کوي ؟ پردي خوبه نه وي ؟  
 کيږدي خود پښتنو معلوم کيږي .

## بي گناه بندي

پريږدي ! دا بي گناه بندي پريږدي !  
 مه ويريږي ، دده په آزادولو کښي هيڅ خوف او خطر نشته .  
 فساد او شرارت له ده نه نه پيدا کيږي .  
 دده بندي کول لويه گناه ده .  
 دا هغه يوسف دي چه دبي گناهي په سبب په زندان کښي لويدي دي .  
 که دي له زندانه راواوزي ستا سي آينده سنجولي شي او ستا سي د بلي ورځي غم خوړلي شي .  
 پريږدي ! دا بي گناه بندي پريږدي !

که دی خلاص شو ستاسو انتظام به په ډیره ښه شان وکړي.  
ستا سی وړی به ماړه کړی، ستا سی برینډ به پټ کاندی.  
تا سی دغه ښکلی موجود په تورو څاگانو کښی مه غورځوی.  
په زندانونو کښی یی مه اچوی.  
په لیوانو او پرانگانو یی مه خوری.  
پریردی! دا بی گناه بندی پریردی!  
دی به ستاسی دگړو وډو او پریشانو خوبو نو صیح تعبیرونه وکړي.  
ډیری سخری، مبهمی او مجملی غوټی به پرانیزی. دی دراتلونکی حال پیشبینی کولی شی.  
د طبیعت په رمزونو او اسرارو پوهیږی.  
د جوی او فلکی اوضاعو اقتضات ورمعلوم دی.  
پریردی! دا بی گناه بندی پریردی!  
دده په آزادی باندی علم او پوهه زیاتیري.  
وطن رڼا کیږی، ړانده بینا کیږی.  
دی له خپلو جفاکارو ورونیو سره هم ښه سلوک کوی.  
دی ډیر پیچومی او ارولی شی.  
ډیری کړی لاری سمولی شی او ډیر مشکلات حل کولی شی.  
ما خوب لیدلی چه دا بندی خلاصیږی او د سلطنت په کرسی کښینی.  
ښه فکر وکړی!  
دا بندی څوک دی؟  
پس له ډیره فکره وایم:  
فکر دی فکر!

## نظر لالا

په یوه ستانه کورنۍ کښی یو سپین ږیری خدمتگار او سیده چه هر چا به ورته نظر لالا ویل.  
داسې د ماشوم توب له وخته د بوډا توب تر زمانی په دغه کاله کښی و او خپل ژوند یی په همدغه کاله کښی خاوری کړ.  
ددی کاله نسبې سپرې نه و او د خدمتگار په حیث یی کار کاوه، مگر مزدور ورته نشو ویلی ځکه چه د مزدور په شان کاری نه کاوه.  
هیڅوک به خپل ځان د ځان د پاره په کار کښی د غومره سترې نکړی لکه چه نظر لالا د دغی کورنۍ په خدمت کښی سترې او ستومانه و.  
کوم کار چه څوک دیوی ټینگی او لوړی عقیدې د پاره کوی هیڅ حریص او په گټه مین سپر یی د پیسو د پاره نشی کولی.

ده دغه خدمت دخداى دپاره کاوه اوپه داسى جذبه يى کاوه چه دلمانځه دفوتيدو هم څه ډيره پروا ورسره نه وه. په دغه سړى کښى ديزيات اخلاص، امين توب او صداقت موجود و چه پدى وخت کښى يى مثل اونظيرنشى پيدا کيدى يا ډير لږ پيدا کيږي.

دا سړى به نامه اوبى نشانه سړى و، جامى به يى تل زړى او خړى وى مگردزړه صفايى يى دومره زياته وه چه زه ورته حد او اندازه نشم ټاکلى.

په کوم کلى کښى چه نظر لالا او سيده دجاه او جلال خاوندان اود علم وفضل صاحبان هم اوسيدل چه ځينو مريدان هم نيول مگر زه له هغو ټولو نه نظر لالا انتخابوم اوله نورو نه په ادب تيريرم.

زما دا عادت دى چه له مخدوم نه خادم ته په محبت گورم اوله پيرنه مى مريد خوښ دى.

له ماسره اوس دا فکر ډير پوخ شويدي چه دخيراوبرکت خاوندان په ساده مسلمانانو کښى ډير موندلى شو او پوهان او هوښياران دبل دپاره له خپلى گټى نشى تيريدلى.

څوک چه دخداى دپاره دنورو خدمت کوى او خپل ژوند دنوروله ژونده قربانوى هغه لکه نظر لالا داسى وى چه خپله مادى کټه هيڅ نه پيژنى اوپه پردى کاله دومره زهيووى چه له هيچا سره به دخپل کاله دغومره غم نه وى دا سړى په توراوسپين نه پوهيده الف اوبى يى نه وه لوستى دلفظ او معنى فرق يى نشو کولى مگردنيکى او خير رسولوپه لويه مبدا يى ټينگه عقيده لرله اودا جذبه پکښى دعشق حد ته رسيدلى وه.

نظر لالا دهرچا په نظر کښى ډير سخت او بخیل سړى معلوميده هرچا به ويل چه ده غوندى سخت سړى بل نه پيدا کيږي، په رښتيا چه دده پيرزوينه په ځان باندې ډيره لږه وه مگر بخیل ورته نشم ويلی او ډير حاتمان زه ورځنى څاروم.

کله به چه د کاله خاوند نظر لالا له کابله ننگرهار ته استوه چه څاروى او پسونه بوزى نويوڅوډوډى به يى ورته پخى کړى او ډيرى لږى پيسى به يى هم ورکړى چه په لاره کښى ځانته کوم وخت څه نگولى واخلى يا چيرته دخارويو دپاره واښه پرى رانيسى، دا سړى به له کابله لغمان ته ولاړ او څاروى به يى هم ورسول، مگر يوه مياشت يا دوه مياشتى پس به چه څوک ميلمانه راغلل او چرگ به پکار شو نظر لالا به هغه پيسى په چرگوړو ورکړى چه ميلمانه په ښه شان عذر شى اود کاله دخاوند ښه نوم وساتل شى.

دى هغه راز خدمتگار نه و چه له خپل مخدوم نه څه واخلى اود ځان دپاره شى ذخيره کړى بلکه ده به هغه ته څه ورکول او خدمت يى بيهځى وړپاوه.

دده خور او خور يى ډير غريبان و مگر هيڅ بد گمانه سړى هم دا گمان نشو کولى چه دى دى هغوى ته څه ورکړى. که کله به د کاله خاوند دده په خاطر هغوى ته څه ورکړه دى به خپه کيده اود دغه کاله زيان ورته لکه دايمان زيان معلوميده.

دنظر لالا دا عادت و چه چرغ به له خوبه پاڅيده اود سپيدو په رڼا کښى به غره ته ته، ترڅو به چه لمر څرک واهه ده به له غره نه دخسوگيډى راوړ، چه سبا نارى به يى وکړ نو بيا به په نورو کارونو پسى روان شو او ټوله ورځ به يى کار او خدمت کاوه.

هغه پس له ما ښامه هم د شپى تر لسو بجو د ميلمنو خدمت کاوه او ډير ناوخته به ويده کيده.

دده په کار کښى درخصتى او تعطيل ورځى نه وى اود ناروغى دپاره يى هم فرصت نه درلود.

دى دعادت او ډير کار کولو په وجه له پولادو نه هم کلک و.

هغه گيډی چه ده دشپيتو کالوپه عمر په شا باندی راوړ ددی زما نی ښه ښه ځوانان یی نشی وړلی.  
 ده به هر کله دخمتا پیوندی کالی اغوستل او خوراک یی هم ډیر خوارو.  
 ترڅو به چه ډیر مجبور نشونو داختر په ورځ به یی هم نوی کالی نه اغوستل.  
 په دغه کاله کښی به چه هرڅو مړه ښه څه پاڅه شوه دده برخه به پکښی ډیره خواره وه ځکه چه ښه ډوډی دده له ستونی  
 څخه نه تیریده او په همدغه وجه به د چرگ ورمیږ دده برخه وه.  
 نظرلالا له تودی ډوډی سره هم دښمنی درلوده او چه په شکور کښی به سره پرته وه نودی ته به یی لاس نه وروړ.  
 په همدغه سبب دی په ډیر بخل مشهور و او هر چا به ورته سخت او بخیل ویلی.  
 دا ودخلکو قضاوت چه له حقیقت نه ډیر لری و او په ډیری ظاهربینی بناوه، هغه څوک چه خپل ژوند دبل دپاره وقف  
 کړی او هیڅ دنیا یی گټه پکښی له نظر لاندی نه وی هغه ته به څنگه بخیل ووايو.  
 هو! نظرلالا په ځان باندی بخیل و ځکه چه له ځانه تیرو او خپل ځان یی بل ته بخیلی و ده ته به که چا دخدای دپاره  
 څه ورکړه هغه یی دبل دپاره اخستل اوبل ته یی ورکول.  
 دا ایثار او فداکاری چه پدی وخت کښی لکه دانځر گل یا د مرغی پی ډیر نادرخیز معلومیږی له انسانی غرایزو سره  
 ډیر موافقت نلری او مثالونه یی ورک دی.  
 دا راز سړی دخلقو په نظر کښی ډیر ساده او ډیر احمق معلومیږی.  
 په عقل او پوهه دا گمان نشی کیدی چه چا ته ددغسی ایثار او فداکاری اجازه ورکړی.  
 خپل ځان خوارول اوبل پالل، له ځانه تیریدل او دبل په ښه ورتلل د عقل او فکر کار نه دی، ددغسی کارونو دپاره  
 یولوړ معنوی عشق په کاردی او د نظرلالا اخلاص غواړی.  
 ددغه کاله هرڅه د نظرلالا په لاس و او دده په امانت داری هر چا داسی یقین درلود چه هیڅ شک پکښی چا نشو کولی.  
 زه دهغه چا ستاینه نه کوم چه نظرلالا ورته ډیر اخلاص او عقیدت درلود او د زما په نظر کښی دستایلو وړ نظرلالا دی  
 اوده په ښه سړیتوب ټینگه عقیده لرم.  
 دی اوس له نظره پناه دی اوزه دده زیارت ته په ډیر اخلاص ورځم.  
 په هغه ادیره کښی چه دی خښ دی نور قبرونه هم ډیر دی او په ورباندی لاجندی هم ولاړی دی مگر زه خپل مراد له  
 نظرلالا څخه غواړم.  
 دده حسنات راته ډیر درانه معلومیږی.

## جبر او اختيار

هغه کار چه انسان په اراده او اختيار نه وي شوی د فخر وړ نه دی او د ملامتي موجب هم نه گززی یعنی که د چا ونه ټيټه وه گرم نه دی که چا متوسط قد او قامت درلود ورته نشو ویلی چه ډیر بڼه کاردی کړی او اندازه دی ساتلی ده. که یو سړی خپل سپین مخ تور کړی ملامت دی مگر د حبش مخ که هر څومره توروۍ څوک یی نشی ملا متولی ځکه چه دده اختیار او اراده پکښی دخل نلری. که یو سړی خپل غلیم په جنگ کښی مړ کړی او خپل شجاعت ښکاره کړی حق لری چه پخپله توره او توریالیتوب فخر وکړی مگر که مرغی ولی او سړی ولگیده که څه هم دده د زور وړ او زړور د ښمن وی خپل بریت نشی تاوولی او توریالی ورته نشو ویلی. هیڅوک یو گونگ په حق نه ویلو نه گره موی ځکه چه هغه مجبور او معذور دی. مگر هغه چه ژبه لری اوله ډاره حق نه وایی له ملامتي نه نه خلاصیږی که څه هم یو څه مجبوریت دلته هم شته او اختیار نیمگړی دی. د جبر او اختیار مسئله ډیر اړخونه لری او دغه فیصله څه آسانه خبره نه ده. زه په دی ځای کښی دا اراده نلرم چه له علمی څیړنی نه کار واخلم زما مقصد بل دی او د ملایانو په کار کښی کار نلرم. زه حتی الامکان له فلسفی بحثونو نه ډډه کوم مگر کله کله می د موضوع تعلق او ارتباط مجبوروی چه په معقولاتو کښی مداخله وکړم. زه نه وایم چه انسان مختاردی ځکه چه مونږ ډیر مجبوریتونه لرو او د جبر مظا هر دلته بیخی ډیر دی. مونږ مجبور یو چه په وچه مزل وکړو ځکه چه دلته بحر نشته او زموږ په هیواد کښی بیړی نه گززی. همدغه شان مونږ له کابل ښار نه په هراته په هوا نشو تلی ځکه چه هوایی سرویس نه دی جاری مگر دغه راز مجبوریتونه په ځینو نورو ځایو کښی نشته هلته یو سړی اختیار لری چه په هوا ځی که په بحر کښی او که په وچه. اوس پوه شوی! چه جبر او اختیار په هر ځای کښی یو شانته نه دی او ټول انسانان یو راز نه دی. ډیر مجبوریتونه پخواو چه اوس نشته او خپل ځای یی اختیار ته پری ایښی دی. یوه ما شوم چه اول پیدا شی هیڅ اختیار ورسره نه وی او د بل په غیږ کښی ژوند کوی. پخپله نه چیرته تلی شی او نه راتلی شی. ځملول او پاڅول یی د بل په لاس وی او کالی بل څوک وراغوندي مگر څومره چه لویږی او غټیږی هغومره د مور له غیږی لری کیږی اوله مجبوریت نه دا اختیار خواته درومی. کله چه پخپلو پښوروان شی نوبیا خپل مخ پخپله وینځی او پخپله خوښه له کاله وځی یا کاله ته راځی. کله چه ځوان او ځلمی شی د کاله واک او اختیار هم دده شی او د پلار په جای داد تصرف وکړی. په هره اندازه چه د ژوندانه درجه او مرتبه لوړیږی مجبوریت کمیږی او اختیار زیاتیږی. یو کانی که څوک هری خواته غورځوی، او هر راز لوی پری کوی کولی یی شی مگرونی او بوتی دغسی نه دی یعنی د نبات مجبوریت له جماد نه لږدی، ځکه چی د حیات اثر په ده کښی زیات دی. له ونو او بوټو نه بیا د څارویو اختیار ډیر دی او جبر ونو هم تخفیف موندلی دی، انسان چه له حیوان نه پورته مقام لری او د تکامل په لاره کښی وړاندی دی دده اختیار نور هم زیات شوی اوله خپلی ارادی نه ډیر کار اخلی.

په انسانانو کېنې هم د وحشي او مدني انسان د عالم او جاهل انسان د قوې اضعيف انسان په اختيار کېنې ډير فرق موجود دی مګر بيا هم په هر حال کېنې يو څه مجبوريتونه شته او په جبر او اختيار کېنې ډير فلسفي بحثونه کيدی شي. د دنيا ډير پوهان پدې عقیده دی چې د انسان ډير کارونه په ظاهره ارادی او اختياري معلومېږي مګر په حقيقت کېنې د مجبوريت اثر وې او خبره له اختياره وتلی وې.

دوی وايي هغه سړی چې ډير په غيظ او غضب کېنې وی او په همدغه وجه د چا دوژلو اراده وکړي مونږ ورته د اختيار خاوند نشو ويلي ځکه چې دی په دغه حال کېنې د داسې اغيزو او نفسي تاثيراتو محکوم دی چې له دغه کاره ځان نشي ژغورلی او پخپلو احساساتو حاکميت نلري که مونږ پوه شو چې دی په دغه وخت کېنې له يوه ليونی نه څه فرق نلري او په طبيعي حال کېنې نه دی، دی به اړ ورو مجبوره گڼو او دغه کارته به غير اختياري ووايو. همدارنگه هغه څه چې يو عاشق د عشق په جذبه کېنې د عشق د پاره کوی له مجبوريت نه نه وی خلاص او اختياري ورته نشو ويلي.

د دغو خبرو خلاصه او نتيجه داده چې شديد محبت او شديد بغض د انسان اختيار سلېبوی او هغه څه ورباندې کوی چې په عادي او طبيعي حال کېنې يې يو عاقل انسان نه کوی د همدې لامله ډير خلق پخپلو ځينو کارونو بل وخت پښیمانه کېږي او پوهېږي چې بڼه يې نه دی کړې.

ځينې نور پدې عقیده دی چې انسان د اختيار خاوند دی که بڼه کوی بايد بڼه ورته ووايو او که بد وکړي بايد بد يې وگڼو. دوی وايي که انسان د عشق د پاري کوم کار کوی او که د دښمنۍ د پاره په دواړو حالو کېنې دغه کار دده گڼل کېږي او په ده پورې تعلق نيسي ځکه چې دغه مختلف احوال چې د زور وري ميني يا د شديد عناد په اثر پيدا کېږي او نفسي يا روحي اغيزې ورته ويل کېږي پخپله له نفس څخه عبارت دی او نفس د همدغو احوالو او کيفياتو نوم دی، هسې نه چې کوم بل شی په نفس اغيزه کوی او اختياري سلېبوی.

ارسطو د جبر او اختيار حدود ډير بڼه ټاکلي دی او پدې باب کېنې يې ډير بڼه فيصله کړې ده.

دی وايي هغه کار چې يو سړی پخپله اراده نه کوی او دده اختيار پکېنې هيڅ دخل نلري بڼه او بد يې ده ته نه دی راجع او دده کار ورته نشو ويلي يعنی که يو زور وړ باد يو سړی کومی خواته يوسي يا يې څوک لاس او پښې وتری او له يوه ځايه يې بل ځای ته وړي نو دلته اختيار سلب دی او په مجبوريت کېنې هيڅ شک او شبه نشته مګر که يو سړی دخپل شرافت د ساتلو د پاره کوم کار کوی او خپل عزت او وقار يې يوه کارته مجبوروي نو دغه راز مجبوريتونه د جبر له قانون لاندې نه راځي.

دی د مثال په ډول وايي: که د يوه سړی مور او پلار اولادونه د يو ظالم او مستبد له تهديد لاندې وي چې دده په تسليم او اطاعت هغوی له زيان او ضرره محفوظ پاته کېږي او که اطاعت ونکړي هغوی ضايع کېږي نو په دغه صورت کېنې دا سوال پيدا کېږي چې که دغه سړی دهغه ظالم له خوا په يوه ناوړه کار ما مورشی دی په دغه باب کېنې مجبور دی او که مختار؟

ارسطو وايي چې دلته جبر او اختيار مخلوط شانتته دی مګر د اختيار جنبه غالبه ده ځکه چې دغه کار په کولو او نه کولو کېنې د ترجيح او انتخاب مسله مينځ ته راځي نو هره خوا چې دی انتخابوي او ترجيح ورکوي هغه دده خوښي او ارادې ته راجع ده او دده کار گڼل کېږي.

دی وايي په دغسې مواردو کېنې که سړی ناوړه او بد کار وکړي دغه راز مجبوريتونه معقول عذر نشي کيدای په دغسې مجبوريت بايد سړی پښې کېږي او هغه څه وکړي چې انساني شرافت او وجدان يې تقاضا لري.

شجاعت او شهامت چه يو اخلاقي فضيلت دی په همدغسی مواردو کښی ځان ښیي او د افتخار حق پیدا کوی. هغه د سر خطر چه په جنگ او جگړه کښی یو بی زړه سړی تښتی ته مجبوروی د خلقو په نظر کښی څه اعتبار نلری په همدغه وجه له تورو او ټوپکونه تښتیدونکی هر چاته سپک ښکاری او هغه چه له مرگه نه ویریری او په ایستلو تورو ورځی د خلقو په نظر کښی درانه معلومیری. که په دغسی مجبوریت خلق قایل وای هر څوک به له جگړی څخه تښتیده او هیچا به هغه ته په سپکه نه کتل. هغه افتخار چه د شجاعت او شهامت خاوندان بی گټی د دغسی مجبوریتونو په نافرمانی کښی پټ دی لکه چه عار او ذلت د دغه راز مجبوریت اطاعت او انقیاد ته ویل کیږی.

## دخان واده

له خوبه پاڅیدم ، د ډول او سرنی آوازی تر غوږه شو او ډیره لویه ورا را ښکاره شوه چه ډیر خلق ورسره خوشحاله روان و ، او دخان په واده کښی یی لاسونه غورځول. زه هم له دوی سره ملگری شوم او پدی خوشحالی کښی می ځان شریک کړ. ددی ښادی د ډول او سرنی غږ ډیر لری ځایه رسیده او ډیر و خلقو پکښ اتڼونه کول. چا به ډزی کولی چا به اسونه غغلول ، ځینو به ټوکی او مسخری کولی په دغسی خوشحالو کښی ما ښام تیاره کلی ته ورسیدو او ډولی دکاله په مخکښی ښکته شوه. دکلی ښځی په ډیری خوشحالی او د ډولی پردی یی جگی کړی همدغه وخت خندا او خوشحالی خپل ځای غم او ژړا ته پریښود او دا معلومه شوه چه دغی ښکلی ناوی دخپلی ازادی دپاره ډیره لویه قربانی ورکړه او د اجباری واده ملا یی ماته کړه. ددغه حال په لیدلو د هر چا په احساس کښی بدلون راغی او مونږ وپوهیدو چه کله خلق جنازه هم په ډول او سرنی وږی او په غم د ښادی گمان کوی. په دنیا کښی ډیر داسی غمونه شته چه د خوشحالی په ډولی کښی پټ دی او خلقو په شعور او تمیز مسخری کوی. زما یوه ملگری په دغه ورځ وویل: په رښتیا چه خوشحالی څوک په زور او جبر یا په ډیرو پیسو کورته نشی وړلی. مگر خان لاتراوسه په دغه حقیقت نه دی پوه او خپله خوشحالی په دغه ډول غواړی.

## غم او خوشحالی

زما اشنا له ډيرو غمونو سره نا اشنا دی دهغه په کاله کښی چا د ماشوم ژړا نه ده اوریدلی او دخپلو ماشومانو په مرگ او درد یی هیڅکله نه دی ژړلی.

هغه دځوی اولورپلار نه دی چه دا ولاد په تبه او شری یا کوی غمجن شی.

هغه حال چه یو پلاریی دخپل کوچنی ځوی یا ځلمی ځوی د ځانکدن په وخت کښی وینی دی ترینه نا خبره دی.

ده غونډی بی غمه سړی ډیر لږ پیدا کیږی او په همدغه سبب یی د خوشحالی برخه هم ډیره لږه ده.

دی چه پخپل کاله کښی خپل خلف الصدق نه وینی په زړه کښی ډیر خوږیږی او ځان بد بخته گڼی مگر دده دغه غم زمونږ په نظر کښی دهغه چا له غمه ډیر سپیک دی چه دوه زامن یی ژوندی دی او یوه ددمیه غیر کښی خدای ته ځان سپارلی دی ځکه مونږ هغه ته د فاتحی دپاره ورځو او ده ته نه ورځو.

زمونږ دا عادت دی چه که دچا په کاله کښی نهه میاشتینی اولاد مړ پیدا شی ویرور سره نه کوو او هغه هم دغم کمپله نه غوړوی مگر په کوم کاله کښی چه ددوه ورځو ماشوم مړ شی هلته غم او مصیبت مجلس جوړیږی او خلق ورسره همدردی کوی.

موريس مترلینگ وایی: تاسی په ملیاردونونظفی ضایع کوی مگر خوابدی کیږی نه او دغه راز ضیاع دچا دغم او خپگان موجب نگرځی. ددی خبری معنی داده چه زمونږ غمونه معقول نه دی محسوس دی.

هرضایعه چه یوازې عقل پری پوهیدلی شی او احساسات ورسره تعلق نلری همدغسی بی اثره دی.

زمونږ خوشحالی هم لکه زمونږ غم په عقل او منطق اتکا نلری بلکه دشعور او احساس نتیجه ده.

غم او خوشحالی یو په بل پوری تړلی دی او یوله بله نه بیلږی.

ځینی گمان کوی چه خوشحالی له بی غمه خلقو سره زیاته ده او هغه څوک ډیر نیکبخت دی چه هیڅ غم نلری مگر حقیقت دغسی ندی او بنادی هرچیری دغم په اندازه ده.

حقیقی بد بختی په بی غمی کښی ځای لری او بی غمه سړی ته که سړی وویلی شو نیکبخت خو ورته هیڅکله نشو ویلی.

غم او خوشحالی لکه دیوی ټوټی دوه مختلف مخونه دی چه اصل یی یودی.

څنگه چه شپه او ورځ یو په بل پوری نښتی دی او هرکاله ته دواړه وړاندی او ورسته راځی دغم او خوشحالی ارتباط هم دغه راز ټیگ دی که څوک وغواړی چه هغه یو خپل کاله ته پریرېدی او دابل ایسار کړی له دینه لویه اشتبا بله نشته.

داسی کیدی شی چه ورځ اوږده شی او شپه لنډه یا شپه لویه وی او ورځ وږه وی مگر داسی ورځ چه شپه ونلری یا داسی شپه چه ورځ ورپسی نه وی په دنیا کښی نشته.

که لمر تراخرته پاس په تندی ځای پرځای ولاړ وای او دزمانی په رنگ کښی هیڅ تغیر او تحول نه وای موجود هیڅوک به نه پوهیده چه شپه څنگه وی او دهمدی لامله چه شپه به چا نه پیژاندله پدی به هم نه پوهیده چه ورځ څنگه وی او څه کیف لری.

غم او خوشحالی هم لکه شپه او ورځ یو په بل پیژنو که غم له دنیا بیخی لاړ شی خوشحالی هم ورسره ځی که ژړا نه وی خدا هم نشته.

هماغسې چه هگي له چرگي پيدا کيږي او چرگه له هگي نه غم او خوشحالي هم يو دبل اولاد دی. انسان بايد پدې پوه شي چه غم او خوشحالي يو ظاهري او اعتباري فرق لري يعنې دا فرق هم لکه د شپې او دورځي فرق دسترگواو نظر فريب پيدا کړيدی چه عقل د اوبصيرت خاوندان پري نه غوليږي بلکه پانده هم دواړه يوگني. خوک چه د عقل سترگي لري او د فلسفي شعور خاوند دی هغه زماني ته په بل شان گوري او د شپو ورځوله سپينو او تورو پردونه هغه خوابي رنگه زمان په بل ډول ويني هغه پوهيږي چه زماني دواړه مخونه يوه شي ته منسوب دي او يو حقيقت دوه رنگه بني.

ډيره ښه ده چه عقل او پوهه په مونږ ډير تسلط نلري او مونږ يې له وهم او خيال نه لري کړي نه يوگني اوس به شپه او ورځ را باندې يوه وه او خوشحالي به هم را باندې غميدلې وه.

زمونږ غمونه او زمونږ خوشحالي زمونږ په ژوند کښي هغه سوز او ساز پيدا کوي چه بي له هغه دژوند کيف او خوند نه پاته کيږي.

غم د خوشحالي څکلو ذايقه او احساس روزي او خوشحالي لکه د خوږو ميوو خوراک ترخو مرچو ته ضرورت لري. که په دنيا کښي ترخه شيان نه وي خواږه ډير ژر زړه وهی او بيخونده کيږي.

دژوندانه خوند غم او خوشحالي ته ډير ضرورت لري او په دغه خوند کښي د عواطفو او احساساتو خاوندان ډيره برخه لري هغه پانده هونبنياران چه په ظوا هرونه غوليږي او د غم او خوشحالي په فرق نه دی قايل له دغه نعمته محروم دی. که مونږ ډير عميق فکر وکړو هماغه شي مونږ ډير خوشحالي چه مونږ يې ډير خپه کړي يواږه ډير ځله هغه شي ته خوشحاليږو چه زمونږ غم پکښي پټ دی، ډيره ښه ده چه په جهان کښي دغه راز ژور فکرونه ډير لږ دي او احساسات مونږ ته دغه موقع نه راکوي چه د غمونو او خوشحاليو حقيقت ته ډير ځير شو.

ډير خلق دی چه يوه ورځ يې گرانه ښځه مري او دی غمجن کيږي مگر بله ورځ نوی واده کوي او نوی خوشحالي هغه زوږ غم بيخي هيروي نو دغه د خوشحالي ډولې او هغه د غم جنازه يوله بله ډير ربط لري که هغه غم دغه کاله ته رانشي دغه ښادی هم نشي راتللی.

دا وصال په حقيقت کښي دهغه فراق نتيجه ده او په هغه وير کښي دغه سرور او سرود پټ دی هرڅومره چه خوبحالې دپسرلي بارانونه زور وړدي هغومره يې سيلا بونه هم زور وړدي، له دغسې زور وړو بارانونو سره تندر اوږلې هم شته لکه چه له ډيرو لويو افتخارونو سره ډير لوی خطرات ملگري دي.

همدغه وجه ده چه زه له سپکو او کوچنيو غمونو څخه لوی او ستر غمونه ډير ښه گڼم.

## اخلاقي اساس

شوپنهار وایي: دا اخلاقو د پاره له ترحم نه ښه اساس نشته، انساني اخلاق بايد په همدغه اساس قايم وي. دده په نظر کښی اخلاقي عمل هغه دی چه دشخصی گتیی هیخ اثر پکښی نه وی او محض دبل د خیر د پاره وی. دده په نزد انسانیت یو قانون لری چه مخالفت ترینه ښه نه دی او انسان مکلف دی چه له دغه قانون سره سم وچلیږی. دده په نظر هغه کار چه قانون د پاره کیږی او هغه کار چه د قانون د پاره نه وی شوی مگر له قانون سره موافق وی یوله بله فرق لری. دی هر نیک او ښه کار اخلاقي عمل نه گنی دده په فکر اخلاقي عمل هغه دی چه خاص د قانون د پیروی او د انسانی تکلیف د پر خای کولو د پاره اجرا شوی وی نه دشخصی گتیی د پاره. په همدغه سبب دیوه سوداگر صداقت او راستی چه د تجارتی گتیی د پاره وی نیک کار گنی مگر اخلاقي عمل ورته نه وایی.

همدارنگه هغه څوک چه ډیر زړه سواندی وی او به همدغه سبب له خلقو سره نیکي او احسان کوی دغه راز نیکي او احسان د کانت په عقیده اخلاقي عمل ندی. دی وایی که دغه سړی له خلقو نه ډیری جفا گانی و وینی زړه به یی سخت شی بیا به له چا سره احسان او نیکي نه کوی مگر هغه څوک چه د خلقو جفا گانی وینی او محض د تکلیف د پاره له خلقو سره ښه کوی دا کار اخلاقي قیمت لری او اخلاقي عمل ورته ویل کیږی. مترلینگ وایی: هغه مینه چه انسان یی له انسان سره لری باید له ډیر لوړ او هسک خای نه اخستل شوی وی که یو انسان وکړی شی چه له انسانانو سره عشق ولری او بشردوستی د عشق له کوره واخلی نه ښایی چه له ترحم نه کار واخلی او مینه یی د مرحمت او مهربانی رنگ پیدا کړی. که څوک چاته د عدالت له مخی څه ورکولی شی دا احسان له لاری دی څه نه ورکوی که د چا له لاسه پوره وی چه د انسان احترام وکړی دلجویی او تسلی ورکولو ته حاجت نشته. دی د انسان د پاره له چا نه رحم او شفقت نه غواړی عشق غواړی. دا احسان له ورکړی نه د عدالت ورکړه ښه گنی او له نوازش نه یی احترام د انسان د پاره غوره گنلی دی. داسې د عشق طرفدار دی، دده په مذهب باید شاه او گدا یوله بله عشق ولری. ده ته له شفیق نه رفیق ښه ښکاری اوله هغی مینی نه کرکه کوی چه یو مهربان باداری له خپل صادق خدمتگار سره لری دغه راز مینه چه د ترحم او شفقت رنگ لری یو انسان لوی اوبل کوچنی ښی پدی مینه کښی چه هر څومره مهربانی پرته ده هغومره پکښی د محبوب حقارت هم شته مگر په عشق کښی کبر اولویی نه خایږی او آغا توب نه منی. دی انسان ته په ډیر لوی حق او ډیر زیات احترام قایل دی مگر دغه حق ورته په سوال او گدایی د ترحم له لاری نه غواړی. د عدالت په اساس یی غواړی. که بشر ښه انصاف وکړی خواران او مزدوران په بډایانو باندی ډیر لوی حق لری خودغه حق پټ پاته دی او خلقو هیڅکری دی. روسو وایی: (هروخت چه تاسی یو آسمان خراش قصروینی یقین وکړی چه دیوه ولایت کورونه د دغه قصر د بنا د پاره وران شوی دی).

که چيرې سم او صحيح حساب مينځ ته راشي ډير لوی بډايان د ډيرو زياتو خلقو پورې دى او دوى خيرات په حقيقت کښې د دغه پورنيمگري ادا ده.

که يو سړى په دغسې احساس خوار او غريب ته څه ورکوي احساس يې ډير لوړ او عالي دى اوله هغه بل نه چه دا کار خپل رحم او کرم گڼي عالي همت اولوړ شعور لري.

د چا پوهه چه د عشق په آب و هوا کښې وده وکړي او عواطف او احساسات يې په عقل غالب وي هغه د مترلينگ په شان فکر کوي اوله نورو پوهانو نه يې فکر بل راز دى.

## ښه او بد

خداى خبر دى چه غل وکه خونى ويا يې کوم ډير د شرم کار کړى و، هر څه چه و، خو خلقويى مټى تړلى وي او حاکم ته يې راووست.

هر يوه ويل: دى ډير بد سړى دى مونږ دده له لاسه ډير په عذاب يو، دى بايد بندى شي او ډيره سخته سزا وويني.

حاکم هغه بد وگانه اوزندان ته يې وليږه د هغه خپلوان اخندزاده صاحب ته ورغلل او هغه يې حاکم ته ورووست کله چه حاکم دا خند زاده صاحب له راتگه خبر شو يوه ټوټه مخى ته ورغى، د هغه لاسونه يې ښکل کړه او په ډير عزت يې خپل ځاى ته راووست.

دا خند زاده صاحب له خبرې هيڅوک نشو وتلى، حاکم دده امر ته غاړه کښنوده او بندى يې خوشى کړ.

ما چه دغه حال وليد پدې پوه شو چه دلته د ښو او بدو فرق شته ځکه د ښه سړى لاسونه ښکلوي او د بد سړى لاسونه تړي، مگر ټول د ښه او بدو په فرق يو شان نه دى پوه شوى دهمدى لامله هغه سړى چه خلقو په نظر کښې بد واخند زاده صاحب ښه وگانه اوله بنده يې خلاص کړ.

زما ملگرى وويل: دوى د ښو او بدو په تميز کښې ډير غوليدلى دى دوى وايي زموږ ملک ډير بد سړى دى ځکه چه د غلو ملگرى دى او غله په حاکم باندې خوشى کوي مگر همدغه کار چه اخند زاده صاحب وکړ هغه ته بد نه وای.

هر کله چه خونيان او د اړه مار بنديان شى دده په برکت خوشى کيږي او د گنهگارو شفاعت دده کار دى.

دى يوازى له حاکمانو نه غله خلاصوي که شکرانه غټه وه په آخرت کښې يې هم خلاصولو ذمه کوي او پس له مرگه يې هم ملگرى دى.

که يو حاکم يو غل د ملک په خوله خوشى کړى دا کار دوى ته بد ښکاري مگر که اخند زاده صاحب په سفارش يې پرېږدى نو بيا په ښه سړيتوب او ديندارى کښې حسابيږي.

د هر چا بدى که په ډير وږدو او ورنگونو کښې پټه وه هغه د دوى په نظر کښې ښه سړى دى او که چا خپله بدى نه پټوله يا يې نشو پټولى دوى ورته بد وایي او په بد نامه يې يادوي.

دوى هغه غل گڼي چه د سوداگرو قافلى وهى او د بډايانو به کورونو د اړې غورځوى مگر د هغه چا لاسونه او پښې ښکلوي چه په چل او فريب د خيراتونو قافلى خپل کاله ته راگرزوي او د مسکينانو حق غصبوي.

## پخوانۍ ډيوې

په کاله کښې برق لگیده مگر پاس په رف باندې د تورو تیلو مسینه ډیوه ایښې وه ، په څنگ کښې یې یوه بله ډیوه هم وه چه یو وخت پکښې شمع بلیده.

هغه خوا د خاورینو تیلو لاتین ښکاریده او داسې معلومیده چه هرې ډیوې پخپل وخت کښې دا کوررڼا کړې او د کالیه خلقو یې په رڼا کښې ډیرې شپې سبا کړيدي مگر اوس ترینه څه کار نه اخستل کیږي او د شپې په کور کښې برقونه بلیږي.

د زمانې دا عادت دی چه زاړه شیان له کاره باسې او نوی شیان په کار اچوي مگر خلق خپل زوړ حال نه هیروي او زوړ شیانو ته په جگور فونو باندې ځای ورکوي.

دا عادت بد نه دی چه څوک زاړه خدمتونه هیرنگړي او زوړ خدمتگارانو ته په قدر وگوري مگر کار باید له نوو شیانو واخستل شي او به کورونو کښې وخت په وخت نوی رڼا گاني پیداشي.

انسان په هروخت کښې یوې رڼا ته محتاج دی او دا رڼا هرکله خپله څیره او خپله وضع بدلوي د عالم تغیر چه د دنیا لایتیر قانون دی همدغه تقاضا لري چه هر څه باید یو راز او بل راز راشي او یوازې لوی خدای تل تر تله په یوه حال باقی وي د همدغه بدلون او تغیر په وجه د علم او پوهې رڼا هم هروخت خپل فانوس بدلوي او د لوښو په بدلون په لوښو کښې پراته شیان هم بل راز کیږي.

هغه رڼا چه د خاورو له تیلو پیداکيږي هغه نور چه د لمر او سپوږمۍ له کوره راځي هغه بریښنا چه داوبو له آبشار څخه حاصلیږي د ظرف او محل په اعتبار یو له بله بیلېږي که څوک په دغو ظاهري سورتونو نه غولېږي او حقیقت ته څیړشي نو د شرمو او پښې په بوتو ، د غوزانو او زیتونو په ونو کښې یوه رڼا موجوده ده چه په هر راز ډیوه کښې بیل کیف پیدا کوي که څوک هغه تیل چه په ډیوه کښې وینی په پښه کښې وینی یا دغه سیزونکی برق چه په برقي نغریو کښې گوري په اوبو کښې ولیدی شي هغه ته اور او اوبه دومره فرق نلري او د جهان په هره ذره کښې یوه رڼا وینی چه د صحرا په کانو کښې هم شته هغه نور چه کلیم په کوه طور کښې لیده دښونه په هره ونه کښې شته مگر محرمانه سترگې غواړي.

که د انسان تعقل قوی شي او د حواسو له قیده راوړي (که څه هم د بشر او سنی پوهه هماغه رڼاده چه د حواسو له کړکیو راننوتلی ده) به هر شي کښې به یو نورگوري او د وجود په نړۍ کښې به دا تور او سپین نه وي اوس مونږ د حواسو له تاثیر لاندې یو چه په تیلو غوړ لاسونه په پندانه وچوو.

که لوښې او ظروف زمونږ د نظر مانع نشي نو په هر کور کښې دیوې ویالې یا دیوې چینی اوبه دی او د ټولو مشرب یو دی.

که مونږ د سیند او ویالې ، دکوھی او کاریز ، دواوړی او باران په نومونو او صورتونو ونه غولېږو نو واوره ، ږلې او باران دیوې کورنۍ خلق دی او اور او اوبه هم دومره پردی نه دی.

په حقیقت کښې همدغه خوږ والی دی چه په خټکې ، هندوانه ، توت ، آنگور ، ناک او منیه کښې یې حلول کړي او په هر محل کښې یې بیل صورت بیل خوند او بیل نوپیدا کړيدي.

هغه لوی او واړه زخمونه چه دیلو بیلو میوو او دانو شربتونه او عرقونه پکښې پراته دي ټول یو کیف لري او د کجرو او اور بشو په مینځکې څه فرق نشته په دغسې کتنه چه سړي له اشکالو او صورتونو نه هغه خوا وگوري

سړی ته دا معلومېږي چه کورت او شپې مې له يو غېږ کې راوتلی دی او مایعات او جمادات زمونږ ظاهري حواسو بيل کړيدي.  
هغه وخت چه زمونږ تماس او تعلق له مادياتونه قطع شي او مجرد شو بنایي چه دنن ورځي علم او معرفت بل راز شي او دغه رڼا بل شاتنه ووينو. هغه وخت به دنن ورځي د تنويرو سایل لکه ددی کوټی بیکاره ډیوی په کارنه وی او علم وپوهه به په نور و قالبونو کښی ځان څرگند کړي چه اوس یی مونږ نشولیدلی.

## انتخاب

زما ملگری له اجتماعی مسایلو سره ډیره زیاته علاقه لری.  
کله چه ولس دشورا دپاره وکیلان انتخابوی یا د حکومت مشر خیل وزیران ټاکي دی په انتخاباتو باندی په زړه کښی سل اعتراضه لری.  
دده په نزد سم او صحیح انتخاب ډیر مشکل کاردی او که دغه کار بل څوک کوی دی پکښی ډیر عیبونه پیدا کولی شی.  
دی وایی دگوستا ولویون دا خبره رښتیا ده چه په خلقو باندی حکومت کول دومره گران کارنه دی لکه چه په خلقو کښی لایق کسان پیژندل او انتخابول مشکل کاردی.  
زما ملگری دا یوه لویه اشتبا گنی چه اجتماعی کارونه داسی کسانوته و سپارل شی چه هغوی په خبرو کښی ډیر مهارت لری او په خبرو ډیر ښه پوهیږی ده د کوم عالم دا خبره ډیره خوښه کړیده چه په خبرلو خواو نطقانو کښی د فکر خاوندان ډیر لږ پیدا کیږی.  
دده په نزد هغه څوک چه ډیری ښی خبری کولی شی ښه ښه کارونه نشی کولی او ډیر فکر کوونکی هم د کار خلق ندی. زه دده دا خبره ځکه ښه گڼم چه دی پخپله د فکر خاوند دی او په خبرو کښی هم ډیر ښه دی، هغه څوک چه د ځان په باب کښی هم له حقه نه تیریږی او د قضاوت په وخت کښی په ځان هم حکم کولی شی باید ښه یی وگڼو او په قدر ورته وگورو.  
اوس خوبه پوه شوی یاست چه زما ملگری په اجتماعی مسایلو کښی څومره عمیق فکر لری مگر زما علاقه له ده سره په فکری او علمی دقت نه ده بنا بلکه دده شعری او ادبی جنبه می ډیره خوښه دی.  
دی علاوه پدی چه شاعر او لیکنکی دی په شعر او ادب کښی ډیره ښه نقادی هم کولی شی یعنی که هر څومره ښه شعر بد په نظور وځی یا د شعر خاوند ښه سړی نه و، دی پکښی داسی باریک عیبونه پیدا کولی شی چه نوری په ذره بین هم نشی لیدی مگر کوم شعر چه دی پخپله انتخاب کړی هغه هم ډیر ښه نه وی یا بی نور په ښه والی نشی پوهیدای.  
گوری! زما مقصد دا نه دی چه دی ښه شعر او بد شعر نه پیژنی بلکه یقین لرم چه ادبی محاسن او معایب ورته ډیر ښه معلوم دی.  
زما په نظر کښی دی ډیر ښه شاعر دی مگر دده له باریک نظر څخه په ویره کښی یم چه دا خبره یی په مزاج بده ونه لگیږی ځکه جه انا تول فرانس پخپل یوه کتاب کښی لیکلی دی چه ډیر ښه شاعر هماغه دی چه ډیر خود پرست وی اوبی له ځانه بل څوک په نظر کښی نلری.

زما دغه ملگری یوه ورځ د وطن په کاردارانو باندې بحث کاوه چې ځینی یې ښه گڼل او ځینی بد، ما چه دده دغه انتخاب و لید پدې پوه شوم چه دشعر له پیژندلو ته دسروپیژندل گران کاردی او داشخاصو په عمل کشي دومره اختلاف نشته لکه چه په نظر کښی شته.

دا کیدی شی چه ډیر خلق په یوه چلم خوله کیردی مگر فکرونه او نظرونه یو راز نه دی. دحسن انتخاب، دشعرا انتخاب، دشخص انتخاب په هرځای کښی یوه اختلافی مسله ده چه دهرچا دذوق اونظر په لحاظ فرق کوی. که هرچیرته لار شی او هرچاته لار شی یو به دبل په انتخاب اعتراض کوی او دغه شکایت به هرځای موجود وی.

حجازی دایران ډیر ښه او مشهور لیکوال لیکي: زما یوه دوست چه له ډیرو ښو لیکوالو څخه دی دایران په فرهنگستان انتقاد کاوه چه په دغه علمی او ادبی انجمن کښی ولی ځینی بیسواده اشخاص په عضویت انتخاب شویدی اولیاقت ته نه دی کتل شوی؟ مگر څومره چه ده دایران د فرهنگستان اعضا وو ته بد ویل هغومره یې دفرانسی داکاډمی اعضا ستایل او دهغوی انتخاب یې ډیر صحیح گانه، څو ورځی وروسته چه زه حجازی دفرانسی داکاډمی له یوه غړی (مسیوما سین بون) سره په پاریس کښی مخامخ شوم نو داکاډمی بحث مینځ ته راغی او هغه په ډیر قهر وویل [دفرانسی له اکاډمی نه خرابه دستگاه بله نشته څو ورځی پخوا یوتن دکتابونو ناشریعی کتاب فروش چه داکاډمی دځینو اعضا و کتابونه دتملق دپاره چاپوی او خرڅوی یې داکاډمی غړی شو چه دادبیاتوبه پوله هم نه دی تیر شوی].

دا قصه همدغلته پریږدی! راشی چه دفرانسی داکاډمی انتخابات داناتول فرانس په وخت کښی وگورو. دغه لوی او مشهور لیکوال پخپل یوه کتاب کښی ددووتنو (شاگرد او استاد) مذاکره داکاډمی دیوه غړی په باب داسی لیکي.

شاگرد: مسیو..... داکاډمی په عضویت انتخاب شو او دا انتخاب زه ډیر بد گڼم. دا سپی د معاشرت په ادب ډیر ښه پوهیږی اوله هر حزب سره تگ راتگ لری، سربیره پدی یوی لوړی کورنی ته هم منسوب دی او وراره یی د کلیسا واکدار دی، دی پخپله هم ډیر څه لری او په کاله کښی یې ډیر ښه شراب پیدا کیږی مگر ذوق او هنرنلری او دلوری قریحی خاوند ندی ځکه راته دغه انتخاب ډیر ناوړه معلومیږی او په بد نظرونه گورم. استا: ناوړه انتخاب ته هیڅکله بد مه وایه او پدی پوه شه چه په کارونو کښی دتصادف او اتفاق برخه ډیره زیاته ده هغه کار چه تاسو ته مسخره معلومیږی په حقیقت کښی یو انتقام دی چه تقدیری دتفریح دپاره د عقل او تدبیر له خاوندانو څخه اخلی.

تا ته دی دا معلومه وی چه په دغسی انجمنونو کښی د هوس او تفنن دپاره هم ځای پریښودل په کاردی. دقریحی او ښو خاوندان غالباً د معاشرت او گذران خلق نه وی.

که یوه جامعه سل په سلو کښی عقل او منطقی وی سل په سلو کښی به دتعمل وړ نه وی او دعدالت له سار په فشار لاندی به هرڅه سار په وی، کوم انجمن چه یوازی له لویو او فوق العاده اشخاصو جوړ شوی وی ډیر لږ خلق به ورسره علاقه ولری.

ډیره ښه ده چه ټیټ او حقیر اشخاص له دوی سره گډ شی او دتفریح باعث وگرزی په دغه صورت کښی به ټیټ کسان له لوړو کسانو نه علمی او معنوی استفاده کوی اولویان به هم چه خپله مقایسه له دوی سره په نظر کښی نیسی خوند اخلی. دا کار ددواړو په گټه دی او اکاډمی په دغه ډول دخپلو مهمو غړو اهمیت نوروته ورکولی شی څنگه چه

دلمر او ستور وکړي ځيني ذاتي او ځيني اکتسابي ځلښت لري دا اکاډمي اعضا هم بايد دغه راز وي چه د ځينو رڼا ځينو نورو ته انتقال او سرایت وکړي.

دغه راز ناووه انتخابات د دغه انجمن د حیات او بقا د پاره ډیر ضرور معلومېږي او ډیره ښه ده چه اکاډمي د خپلو غړو په انتخاب کېښي اشتبا وکړي یا د تصادف له تاثیر لاندې راشي او دغه راز خلق هم انتخاب کړي.

که ناوړه اشخاص هیڅکله دا اکاډمي په غړیتوب نه انتخابیدلې نو هغو کسانو ته به ډیر لوی توهین او تحقیر متوجه و، چه اکاډمي نه قبلولی مونږ باید دغه راز ظاهري اشتباهات حقیقي هوښیاری وگڼو، او په نفرت ورته ونه گورو.

## د عقل برخه په ژوندانه کېښي

پاک خدای چه ژوند پیدا کړ غرایز یې هم ورسره پیدا کړه چه ژوند وساتي او د حیات شمع مړه کیدو ته پری نږدې.

همدغه غرایز دی چه د هوا مرغان او د ځمکې ځناوړی د زیږولو او نسل ساتلو کار ته داسې متوجه کړي چه هیڅ غفلت پکښې نه ځایږي، د همدې لامله د هوا مرغان هر کال نوی کورونه جوړوي او نوی هڅې پکښې ږدي، له هڅیو نه بچي را ایستل او بچيو ته دانه په خوله کېښي را وړل د غریزي کاردی.

یو کوچنی ماشوم چه به لومړی ورځ د مور په تې باندې خوله ږدي او روی یې له غریزي بل لارښوونکي نلري.

هغه پاملرنه چه یوه چرگه یې د خپلو بچیو په نسبت لري کوم تعلیمي کار نه دی بلکه د غریزي او فطرت په تقاضا اجرا کېږي کومه شهوانی قوه چه تراوښځه یې یو ډبل په نسبت لري د غریزي غوښتنه ده چه د ژوند ساتلو او د نسل د بقا د پاره په انسان او حیوان کېښي وجود لري یعنی د ژوندانه ساتنه او د نوع پایښت د غرایزو و وظیفه ده.

هرکله چه غرایز په حیوان کېښي ډیر قوی دی او په انسان کېښي ضعیف غوندې دی نو انسان ته عقل هم ورکړ شو چه د ژوند په کار کېښي له غرایزو سره مرسته وکړي او د غریزي په خوښه استعمال شي یعنی عقل پوه آله ده چه غریزه یې استعمالوي نو عقل باید د ژوندانه د وسایلو برابرولو په کار کېښي صرف شي او د ژوند اسباب برابر کړي نه دا چه د حقایقو او پتو اسرارو د کشفولو کار ترینه واخلو او بیځایه یې استعمال کړو.

د عقل اصله کار همدغه دی چه له مادی سره تعلق پیدا کړي او په موادو کېښي تصرف وکړي.

طبیعی او ریاضی علوم دا مدعا ډیره ښه ثابتوي چه د عقل کار له جسم او مادی سره دی چه باید ابعاد وپیژني او کمیت ته متوجه شي ځکه چه د کیفیت پیژندنه د عقل کار نه دی او عقل د دغه مقصد د پاره نه دی پیدا شوی

همدغه سبب دی چه انسان یا له کیفیت نه بیخي غافل دی یا کیفیت ته هم د کمیت په نظر گوري.

مثلاً زمانه په اصل کېښي کیفیت دی او د کیف له مقولې لاندې راځي مگر انسان دخپلي ساعت تیري د پاره چه د ژوندانه یکنواختی ورکه کړي دغه کیفیت د کمیت له مقولې لاندې راووست او د ځمکې حرکت، دستور و حرکت او نور حرکتونه یې زمانه وبلله.

هیت نجوم او ریاضیات په همدغه مفیده اشتبا بنا شوه او د دغی لوی غلطۍ په وسیله لوی لوی مقصدونه حاصل شوه.

که انسان ښه غور وکړي پوهیږي چه عقل انسان ته ددی د پاره ورکړ شوی دی چه د آلاتو او مصنوعاتو په جوړولو کېښي ترینه کار واخستل شي او یوه څه جوړ کړي نه دا چه په څه پوه شي او د کمیت ادراک وکړي.

د غرب پوهان په دغه راز بڼه پوهيدلى دى ځكه يې د ژوند بڼه کولو په کار کښې له عقل او پوهې نه ډير کار اخستى دى اوزمونږ پوهان په نورو تصوراتو کښې غرق دى. مونږ بايد د جوړولو او پوهيدلو په فرق قايل شو. جوړول اسانه کار دى مگر پوهيدل گران کار دى. د شاتو مچى عسل جوړوى مگر په حقيقت يې نه پوهيږي. مونږ ژوند کوو او د ژوند وسايل برابر وو مگر د ژوندانه په حقيقت نه يو پوه شوى. ډاکتران او طبيبان د ژوند په خدمت تر ډيره حده موفق شويدي او د زړه حال د سږو حال ورته معلوم دى مگر ژوند نه پيژنى اوله روح نه ناخبره دى. د انسان ډيره لويه او مهمه وظيفه د ژوندانه ساتنه او روزنه ده عقل او فکر، علم او فن د همدغه مقصد دپاره دى چه د ژوندانه اسباب او وسايل برابر کړي او په همدغه لاره کښې ترينه کار واخستل شي.

## حسابي خبری

استاذ وويل: تاسى بايد هروخت له ځان سره حساب وکړي او حسابي خلق اوسى! دده يو حسابى درد او: که يو عدد له بل سره داسى يو ځاى کړو چه يو پاس او بل لاندی وی لکه: 2 او څلور 4 ترينه جوړيږي او د دواړو وجود هم پخپل حال نه پاته کيږي. که دواړه څنگ په څنگ يو ځاى کړو لکه: 22 نو دوه ويشت ورنه جوړيږي او دوه شل کيږي. د دواړو عددونو شکلونه او صورتونه هم پخپل حال پاته کيږي ځکه چه دلته د ملگرتيا او ورورولى راز پټ دى او په هغه بل صورت کښې تفوق، تسلط او محوه کول معلوميږي. ده ويل: که دوه مساوي عددونه لکه 1-21-32-3 هريو له بل نه وړاندې يا ورسته کړو نتيجه يې يوه ده مگر په دوه متفاوتو عددونو کښې تقديم او تاخير د يرزيات فرق راولى او په مقدار کښې ډير تفاوت راځي که مونږ يو او نه يو ځاى کوو او داسى يې ليکو 19 نولس کيږي مگر شل کيږي نه. که همدغه دوه عددونه داسى وليکو 91 خبره سلو ته نژدې کيږي او ډيرزياتوالى پکښې راځي.

## شعراو فلسفه

وريځى پورته په هوا کښې دى څاگانى ښکته په ځمکه کښې. هغه څه چه په هسکو وريځو کښې شته په ژورو څاگانو کښې هم شته. په دغو او بوباندى هم هماغه تنده ماتيږي.

دلورې خيال او د ژور فکر نتيجه يوه ده.  
ته! يا خپل نظر ډير لورې کړه يا پخپل گريوان کښې ډير سرښکته کړه!  
د شاعر او فيلسوف فرق همدغه دی.  
زه شعر او فلسفه دغه شان گڼم.

## ولاړی اوبه

له ښاره ووتم، سمه او ودانۍ مې پرېښوده، دلورې وغرونو سرته وختم له هغه ځايه ستاسې لورې ماڼۍ ډيرې ټيټې  
ښکاريدي او پدې پوه شوم چه مونږ په ډير ټيټ محيط او ټيټه هوا کښې ژوند کوو.  
د غره له سره ډير لری ځايونه ليدل کيږي او نظر ډير لری څار کوی ځکه ما هم د زمان او مکان په لری گوټ کښې هغه څه  
ليده چه دکور او کلی خلقونش وليدلې.  
همدغه وخت زه وپوهيدم چه فرعون او قارون په کلو او ښارونو کښې پيدا کيږي مگر خدايي تجلی په غرونو کښې ځان  
ښی او کلیم له کوه طور نه الهام اخلي. دلمر لومړی رڼا د غرو په څو کوپړيو پورې او وروستی وداع هم د غرو له څو کوه سره  
کوی.  
شپانه په غرونو کښې وی او قصابان په ښارونو کښې.  
د بودا اوزردشت ښې ښانې په غرونو کښې دی او د فرهاد د عشق داستان د غره ازانگه ده.  
د غرونو اوبه ډيرې پاکې او ډيرې رڼې دی، د غرونو هوا ډيره صافه اوبې دوږ ده.  
تاسې غرونو ته يوازې د کميت په لحاظ گوري د کيفيت په لحاظ هم هلته ډير څه شته چه په سمه کښې نشته.  
که په غرونو کښې قيمتي لعلونه شته نو د غرونو ښکلی او ښايسته منظرې هم په ښارونو کښې پيدا کيږي.  
زه غرونو ته دندارو او تماشا شو د پاره تللی وم او دولاړو اوبو سيل می کاوه ماته چا ویلی و، چه هلته يو ډير لوی ډنډ دی  
چه پخوا به پکښې ښاپيړيو لمبل او ملوک به له بدرۍ سره همد غلته کتل.  
زه لاړم او دغه ډنډ مې وليد د ډنډ په غاړه ډير ساعت کښيناستم او تر ډيره وخته له فکر او خيال سره مشغول وم.  
دغه لوی ډنډ د صبر او سکون په مقام کښې څه شور او فریاد نه کاوه د حال په ژبه يی خپل عميق احساسات داسې  
ښکاره کول.  
زه د لویو غرونو په ډيره لويه کنده کښې ايساريم او دولاړو اوبو په نامه ياديرم، زما ليدو ته خلق ځی اوراځی اوزما  
مهيهبه منظره ويني هيڅ لامبوزن دا جرت نه کوی چه زما په سر راودانگي اوزما مخ په خپيره ووهی. په ما باندې د چا  
بيړی نه گززی زما کبان څوک نشی نیولی دهیچا جال په ما باندې نه دی لويديلی، زه دهیچا په واک او اختيار کښې نه  
يم مگر په عين حال کښې به واکه اوبې اختياره يم، زما په پښو کښې لکه غرونه لوی لوی ځنځيرونه پراته دی اوزه  
یې ځای پر ځای درولی يم.  
هغه آزادۍ چه له مستو سيندونو اوزوروروسيلابونو سره شته له ما سره نشته.

زه عمق لرم شور او مستی، موج او حرکت نلرم.  
 زه ډیر خلق غرقولی شم مگر ځان له قیده نشم خلاصولی.  
 زما قوت او طاقت ایساردی، ما ځانته دیوه چینی او یوه لښتی قدرته مجرا پیدا نکړه او ددغو ما شومانو ازادی هم  
 زما په برخه ونه رسیده.  
 زه ډیر لوی قوت یم مگر آزاد نه یم ایسار یم ځکه هیڅ نشم کولی او هیڅ رانه جوړ نشو.  
 زما عمر عبث تیریرې نه رانه برق او بریښنا پیدا شوه نه سمسور باغونه نه می جهان ولیده او نه جهان ولیدم، زه  
 ښارونو او ودانۍ ته ښکته نشوم، ما خپل موج او حرکت ونه لیده او د شور او مستی په کیف ونه پوهیدم.  
 زه د ځان غوندی نور وډنډونو سره یو ځای کیدی نشم مگر د کابل سیند د کونړ له سند سره یو ځای کیږی او دواړه له ابا  
 سین سره خپل موجونه خپل شور او خپله مستی یو ځای کوی.  
 قید او اسارت عزیزان له عزیزانو نه لری ساتی ځکه دیوه کوهی اوبه له بل سره نشی گډیدلی او یو ډنډ بل ډنډ ته لاره  
 نلری مگر د اسمان وریځی یو له بله گډیږی او دیوه باغ مرغۍ بل باغ ته ځی.  
 زما طبیعی میل دانه دی چه ځای په ځای غلی ولاړ یم او هیڅ حرکت نه کوم.  
 زه سیلانی حرکت او طوفانی قوت غوښتونکی یم.  
 زه باید دغه سکندری سد مات کړم او ځانته لاره پیدا کړم.  
 که زه له دغه قیده خلاص شم زما له طوفانه به خلق وویریږی او زما له قیضه به ملکونه اباد شی.  
 زه به بحر او دریاب ته لاره پیدا کړم او هلته به بی برخی نه یم.  
 زما په زړه کښی ډیر څه شته مگر د شور او غوغا ژبه نشته.  
 ته زما د حال په ژبه پوه شه او زما په حال کښی عمیق فکر وکړه.  
 هغه وخت چه زه د ډنډ په غاړه ناست وم لکه صاحب حال په بل حال کښی وم او د خیال پروازونه ډیر اوچت و.  
 په دغه وخت کښی زه له لوړو خیالونو او ژورو فکرونو سره اشنا وم او ډیر لری به می کتل.  
 همدغه وخت ماته د پسرلی زور و بارانونه راپاد شوه چه له دی لوړو غرونو په ډیر شور او زور مخ ښکته روان و  
 او هیچایی مخه نشوه نیولی.  
 دهغه سیلاب تعلق د آسمان له وریځو او آسمانی بریښنا گانو سره و ځکه بی ډیری زمکی لاندی کړی اوله هر قیده  
 آزادو.  
 دا ډنډ له تیت او ژور محیط سره علاقه لری ځکه ځای په ځای ولاړ دی او عمری قید تیروی.  
 ای هغو کسانو چه د پوهی او هوښیاری عمق ته پریوتی یاست او په اسفل السافیلن کښی ژوند کوی پدی پوه شی  
 چه دغه راز لوی ډنډونه دهغه شبنم مقام او منزلت نشی پیدا کولی چه د شپې د گل په ناز کوپانو پریووزی  
 او سحر د لمر له وړانگو او حرارت سره آسمان ته ځیږی.  
 هغه اوبه چه د تور وځاگانو په تل او تور تم کښی دی پدی نشی پوهیدی چه د پسرلی بارانونه او سیلابونه څنگه دی  
 او څه کوی؟  
 دغه راز لوړ مضمون د غسی تیتو ته نشو ویل او د ژورو وځاگانو په اوبو کښی د دنیا زور و بادونه هم موج او حرکت  
 نشی پیدا کولی.

## ښه حاکم

هغه چه نه نفس لری نه نفسی خواهشات.  
 نه بی په زړه کښی ډار شته نه طمع.  
 نه له موقوفی ویریږی نه د ترفیع پروالری.  
 نه رشوت اخلی نه تنخوا.  
 نه له چا سره عناد لری نه د چا مراعات کوی.  
 نه د چا مخ گوری نه د چا خټ.  
 نه زور وریږنی نه غریب.  
 نه بی څوک خپل دی او نه پردی.  
 نه سفارش منی نه تملق اوری.  
 نه چا ته خاندی نه چاته وچولی تریووی.  
 پوهیږی! دا حاکم څوک دی؟  
 هو! قانون او عدالت.

## دمؤلف پېژند گلوي

گل پاچا الفت دلغمان د عزیز خان په کش کښی به 1287 ه ش 1909 ع کښی زیږیدلی دی.  
 پلاری میرسید پاچا او نیکه یی سید فقیر پاچا دی چه د نسب سلسله یی د حضرت عبدالقادر جیلانی په واسطه  
 حضرت محمد مصطفی صلی الله علیه وسلم ته رسیږی.  
 ده په غیر رسمي مدرسو کښی دننگرهار او کابل له مشهورو استادانو څخه د صرف، نحو، منطق، حدیث، معانی  
 او بیان کتابونه لوستی دی.  
 په 1314 ش کښی دانیس دورځپانی په اداره کښی دکاتب په حیث مقرر شو.  
 په ۱۳۵۱ کښی دانجمن ادبی دتالیف او ترجمی په څانگی کښی به عضویت قبول شو.  
 په ۱۳۱۲ کښی یی سربیره په عضویت دزیری جریده هم چلوله.  
 په 1318 کښی دپښتو ټولنی دصحافت دمديرت معاون شو.  
 په 1319 کښی دپښتو ټولنی دلغاتو او قواعدود څانگی مدیر شو.  
 په 1320 کښی داصلاح دورځپانی دپښتو مشاور شو.  
 په همدغه کال په 1320 کښی دپښتو ټولنی عمومی مبصر او دکابل مجلی چلونکی شو.  
 په 1325 کښی داتحاد مشرقی دجريدی مدیر شو.  
 په 1327 کښی دجلال آباد دخلقوله خودملی شورا په 7 دوره په وکالت انتخاب شو او په شورا کښی دوهم معین  
 وټاکل شو.  
 په 1331 کښی دلغمان دقرغیود خلقوله خودشورا د8 دوری په وکالت ومنل شو.

په 1334 کښې د جلال آباد له خوا د لوی جرگې وکیل شو.  
 په 1335 کښې په لومړۍ رتبه د پښتو ټولنې ریس مقرر شو.  
 د 1330 کال د جوزا له میاشتې د 1332 کال تر آخره د اولس د ملي جریدې د امتیاز خاوند و چه ده پخپله د فارسي او پښتو مضامینو په لیکلو او تهیه کولو کښې ډیره زیاته برخه درلوده.  
 دده چاپ شوی کتابونه دادی.  
 د پرلې نغمه ۲- بله ډیوه ۳- لغوی څیړنه ۴- پښتو سندري ۵- عال افکار ۶- څه لیکل یا لیک پوهه ۷- ادبي بحثونه ۸- پنځم حلد پښتو کلی په ۲ جلدو کښې ۹- د آزادي پیغام 10- غوره نثرونه ۱۱- لوړ خیالونه او ژور فکرونه ۱۲- منطق ۱۳- غوره نثرونه  
 نا چاپ شوی کتابونه یې دادی.  
 نوی څرک- ښه لمسون- نوی سبک- اجتماعي نظریات- څه گورم او څه اورم- د ټولنې علم (ترجمه) د موفقیت لار (ترجمه) سربیره پدی یې د کابل په سالنامو کښې خورسالي چاپ شوی او څو سالنامې هم دده په اهتمام چاپ شويدي.  
 په مطبوعاتې جوایزو کښې یې څو ځله لومړی جایزه اخستی دی په 1327 کښې یې د صدارت عظمی له خوا دوهمه درجه تقدیر نامه واخستله د ستوري دوهمه درجه نشان او دو کالت د دود ورو نشانونه هم ورکړ شويدي.

## سفرونه

په نورو هیوادو کښې یې دا ځایونه او ښارونه لیدلي دي.  
 مسکو- لیننگراد- سوچی- باکو- ستالین آباد- تاشکند- تهران- پېښور- مونیخ.

## الفت

د کابل د سیند په غاړه په کوزني لغمان کښې د عزیز خان په کڅ کښې یو وړ کوټی کلی دی، خواوشایی شنه کښتونه او د سیند شولگری دی لږ څه لری د لویو غرونو په واورو پټی څو کی ښکاری.  
 دلته دوه مست رودونه بهیږي، یوی خواته د کونړ ښکلی دره ده چه د کونړ سیند تری په نڅا نڅا راوځی.  
 د شرقی افغانستان په دی ښکلو درو کښې ځای په ځای د سیدانو درنی کورنۍ اوسی، پښتانه دوی ته په درنه سترگه گوری او پاچهان یې بولی لکه په پسرلی کښې چه په دی درو اورغو کښې ښکلی گلان غوړیږي ددغو پاچهانو په درنو کورونو کښې هم کله کله ډیر دپوهی خاوندان او شاعران او پوهان او سیاست وال پیدا کیږي سید جمال دین افغانی هم ددغو کونړی پاچهانو څخه و.  
 ښایی چه څلویښت یا پنځوس کاله دمخه د عزیز خان په کڅ کښې دیوه پاچا په واړه کهول کښې یو ښکلی گل زرغون شو او هغه یې گل پاچا وباله، دا گل د فطرت په لمن کښې لوی شو، د طبیعت روزنه او پالنه یې ولیده اولکه د کابل سیند د غاړې خاپول د لغمان او بواو هوا لوی که، هغه وخت مدرسه یا مکتب نه وو چه دا گل پاچا سبق پکښې ولولی

خولکه د پښتنو نور و ماشوما نوده يواځې د فطرت نه درس واخيست او اسمان او ځمکې ته دومره ځير شو چه د فطرت اسرار يې پخپل ژور کاته لڅ کړه او هغه څه يې زده کړه چه بل چا په مدرسو او پوهنتونو کښي نه وه زده کړې. پخوانو يوه خبره کړې ده چه ډيره پخه ده (الاسماء تنزل من السماء) يعنې نومونه له اسمانه را ښکته کيږي (ايښودل کيږي).

دا دلغمان دا ورشو ښکلي گل د پښتو ادب په گلستان کښي ډيره ښکلا وغورږيده او په الفت مشهور شو، چه اوس يې مونږ گل پاچا الفت بولو دا د الفت نوم هم له ده سره ډيروړ دي ځکه چه زړه يې له الفت ډک دي. الفت د پښتو ادب يو ځلاند ستوري دي که د پښتو ادب نن ورځ يو بهترين ليکوال او شاعر لري نو هغه به الفت وي. الفت ډير کتابونه ليکلي دي کله د کابل او د مشرقي اتحاد مديروو کله په شورا کښي وو، او اوس د کابل د پښتو ټولني مشر دي خو مونږ د الفت شخصيت په نور ووصفاتو پيژنو، دي يو ډير دقيق او سترگه ورفنان او صنعت کار دي د الفت هنر په پښتونثرا و نظم کښي ښه ښکاري او ځانته يو خاص طرز لري، د الفت نثر هم شعري او نظم يې هم شعري.

کوم وخت چه په نثر څه ليکي نو د فطرت ډير نازک او واړه دقايق ويني او څرگندوي يې، دانسان دا اجتماعي ژوند ډيري ښيگړي په داسي ژبه بيانوي چه ويونکي دده استدلال په ښه ډول قانع کوي.

د الفت په نثر او نظم کښي کوم فلسفي يا تاريخي استدلال نشته مگر د فطرت له هره گونه داسي دلايل او براهين راوباسي چه تر هر رنگه منطقي استدلال ښه او ټينگ وي.

دده هنر هم دادي چه ځانته خاصه دا استدلال لاره لري او د ژوندانه عادي وقايع هره يوه دده لپاره د شعريو په بهترينه موضوع وي.

کله کله د الفت نثر تر نظم خوږ وي، خلق وايي چه نظم پيودل دي او يو ناظم مرغلي پيودي مگر زه وينم چه الفت په نثر کښي هم بلا کوي او کله کله الفاظ هسي سره پيودي چه تر هر رنگه نظم ښه ښکاري او غوره دي.

د هنر من (فنکار) مهارت او کمال دادي چه عادي شي ته ښکلي رنگ ورکولي شي همدغه گټي او خټي دي چه

يو معمار تر تاج محل هم جوړوي او د پښتو غوندي خرپه حجره هم.

دغه رنگونه او غوړ دي چه يونانايق نقاش پري هره تخته او دهرې ټانکي په اړخ يونانوپه منظره نقش کوي مگر کله چه دماهر او با هنر نقاش په قلم کرشي نويوه ټوټه يې په زړو قيمت لري.

دا الفاظ او کلمات د شاعر او ليکوال مصالح دي که الفت هغه سره اودي او ترتيب ورکړي، د پښتو ادب يو شهکار به وي او که د بل چا په قلم وليکل شي نو هغه به يو عام نثري نظم وي.

د الفت په فن باندې څه ليکل هم آسان کار نه دي خولنډه دا چه الفت يو ماهر او سترگه ور هر من (آرتيست) دي چه دده په هنر کښي دا درې غټي ښيگړي وينم.

(جمال) چه د الفاظو او کلماتو غوره کول (انتخاب) او يا دهغو اودنه (ترتيب) وبيودنه (نظم) يې غټي ښاني دي.

دويم: برهان او استدلال که د فطرت له هره مظهره څخه دي يو منلي دليل جوړولي شي او دده په نظر کښي د دنيا ټول مظاهره دا استدلال لپاره څرگندي ښاني دي.

درېم: انتقاد دده د هنر غټه ښيگړه ده، دي د مظلومو خواخوږي دي.

دا اجتماعي ظلمونو سخت دښمن دي پخپل ليک کښي که منظوم وي که منشور اولسي تجاوزانوته گوته نيسي او دده قلم پدي خوا کښي ډير تيره دي.

د ظالمانو اسرار لخوا او د مظلومو اولخو لغړو په کوټو ورننوځي ، د دوی د فلاکت او بد بختي حال گوري او هغه  
د اولس د عبرت د پاره په داسي ژبه بيانوي که د چا زړه ډير کلک هم وي بيا به هم اغيزه پري وکړي ، د الفت هيڅ منظوم  
يا منشور ليک نشته چه له دغو بڼيکړو ځني تش وي نن د پښتوليکوالو په ډله کښي الفت د ټولو مخکښي او دريري  
او دده ليکونه د پښتو ادب شمله گڼلي شي.

پای



مليار

کابل

د کرهني او اوبو لگولو وزارت

3/3/1319

## د لراوېر برېښنايي کتابتون

### قدرمنو لوستونکو !

تاسو کولای سئ د لراوېر ويېپاڼې په برېښنايي کتابتون کې زيات شمېر ارزښتناک او په زړه پوري آثار په خپل تفريحي وخت کې مطالعه کړئ .  
د لراوېر انلاين کتابتون ستاسو لپاره د لاندینيو موضوعگانو اړوند آثار پر ليکه کوي :



- اسلام او مذهب
- ساينس او تخنيک
- سپورټ او روغتيا
- تاريخ او سياست
- هنر او ادبيات
- د ماشومانو لپاره
- بېلابېل آثار

[www.Larawbar.net/library](http://www.Larawbar.net/library)

**Get more e-books from [www.ketabton.com](http://www.ketabton.com)**  
**Ketabton.com: The Digital Library**